

காலைக்கதிர்

Kalaikkathir

விழயல் 02

வள்ளுவர் ஆண்டு 2048

ஐப்பசி 20

திங்கட்கிழமை 06.11.2017

கதிர் 01

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்வாமி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

இரண்டாவது ஆண்டில் உங்கள் 'காலைக்கதிர்'

உங்கள் 'காலைக்கதிர்' நாளிதழுக்கு இன்று அகவை ஒன்று. இரண்டாவது ஆண்டில் அது கால் பதிக்கின்றது.

ஆரவாரம் இல்லாமல் - பெரும் கொண்டாட்டங்கள் இல்லாமல் - சிறப்பிதழ் என்ற பெயரில் தன்னை வாழ்த்துவதற்கு விளம்பராரைத் தனக்குக் கட்டணம் செலுத்தி வாழ்த்து விளம்பரம் பிரசுரிக்கவற்புத்தாமல் - தனது ஓராண்டு அகவையை அடக்கமாகவும், அமைதியாகவும், அதே நேரம் பற்றுறுதியுடனும் கொள்கைச் சித்தத்துடனும் கடக்கின்றது உங்கள் 'காலைக்கதிர்'.

குடாநாட்டில் நான்காவது பத்திரிகையாகக் கதிர் வீசத் தொடங்கிய வேளையில் இருந்து, இந்த ஓராண்டு காலத்தில் 'காலைக்கதிர்' எதிர்கொண்ட நெருக்கடிகள், சிக்கல்கள், அழுத்தங்கள் பலப்பல.

அவற்றை எல்லாம் தாண்டி நிமிர்வுடன் அது தொடர்ந்து வெளி வருகின்றது.

கூனித் திட்டங்கள், சகுனி வேலைகள் போன்ற வற்றை எல்லாம் எதிர்கொண்டு தாண்டி 'காலைக்கதிர்' தொடர்ந்து தன்னொளி பரப்பித் தனித்துவமாக விளங்குகின்றது.

"கதிரவனின் கதிர்கள் போன்று - களனியிலே பூரித்துத் தலைசாய்க்கும் நெற்கதிர்கள் போன்று - இன்று உங்கள் கரம் தவழ்கிறது காலைக்கதிர். காலைக்கதிர்வனின் கதிர்கள் பார் மீது பரவவது போன்று 'காலைக்கதிரும்' நாளாந்தம் தவறாமல் விடிகாலையில் வாசகர்களைத் தேடிவரும்" - என்று விடியல் வேளையில், தான் கூறிய உறுதியை இந்த ஒரு வருட காலமும் தவறாமல் நிறைவேற்றியுள்ளது 'காலைக்கதிர்'.

"உண்மை - நேர்மை - பக்கம் சாராமை என்ற தாரக மந்திரத்தை வரித்துக் கொண்டு, ஒரு புதிய நீதி நாடி - நேரிய - சீரிய - ஊடக தர்மத்தை தனது பாதையாக வகுத்துக் கொண்டு, நமது இனத்தின் விடிவுக்காகவும், உயர்ந்த சமூக மாற்றத்துக்காகவும், இன, மத நல்லிணக்கத்துக்காகவும் அர்ப்பணிக்கும் வகையில் 'காலைக்கதிர்' தளராது பணியாற்றும் என்று இந்த உயிர்ப்பு வேளையில் பிரதிக்கை செய்கிறோம்." - எனச் சரியாக ஒரு வருடத்துக்கு முன்னர் 'நமது பிரதிக்கை' என்ற தலைப்பில் முதல் நாள் விடியல் வீச்சில் 'காலைக்கதிர்' குறிப்பிடப்பட்டுள்ளது.

அந்தப் பாதையில் நெறி தவறாமல் இந்த ஒரு வருட காலமும் 'காலைக்கதிர்' பயணித்திருக்கின்றதா என்பதை அதன் வாசகர்களாகிய நீங்கள் தான் சரியாக எடை போட முடியும். அதனை நமது வாசகர்களின் மதிப்பீட்டுக்கு விநயத்துடன் விட்டுவிடுகிறோம்.

உண்மையாகவும், நேர்மையாகவும், பக்கம் சாராமலும் தனது பணியைத் தொடர்ந்து காலைக்கதிர் முன்னெடுக்கும் என்று இந்த ஓராண்டு நிறைவில் மீளவும் உங்களின் முன் பிரதிக்கை செய்கிறது 'காலைக்கதிர்'.

'காலைக்கதிர்' இன்று தனது இரண்டாவது ஆண்டில் புது உத்வேகத்துடனும், பத்தெழுச்சியுடனும் அடியெடுத்து வைக்கின்றது.

அந்த உத்வேகம், எழுச்சி போன்றவற்றுக்குக் கூடியும் கூறும் அறிவிப்புகள் விரைவில் வாசகர்களுக்குக் கிடைக்கும்.

'காலைக்கதிர்' நாளிதழின் ஞாயிறு வாரப்பதிப்பு மற்றும் இணையப்பதிப்பு ஆகியவை பற்றிய அறிவிப்புகளையும் வாசகர்கள் விரைவில் எதிர்பார்க்கலாம்.

காலைக்கதிரின் விடியல் வேளையில் அதனுடன் ஒன்றித்து நின்ற வாசகர்கள், விளம்பரதாரர்கள், முகவர்கள், செய்தியாளர்கள், ஊழியர்கள் அனைவருக்கும் இந்த ஓராண்டு நிறைவு நாளில் நன்றி கூறுகின்றோம்.

ம.வ.கானமயில்நாதன்
பிரதம ஆசிரியர்.

அரியாலை இளைஞன் சுட்டுக்கொலை

புலனாய்வாளர்கள் இருவரும் கொலை வேளை பிரசன்னம்

அவர்களின் கைத்தொலைபேசிகள் முலமாக அந்த விடயம் ஊர்ஜிதமாம்

யாழ்ப்பாணம், நவம்பர் 6

இருவார்களுக்கு முன் அரியாலையில் இளைஞன் சுட்டுக் கொல்லப்பட்ட பகுதியில் - கொலை இடம்பெற்ற நேரத்தில் - விசேட அதிரடிப் படையின் புலனாய்வாளர்கள் இருவரும் அங்கு பிரசன்னமாகி இருந்தமைக்கான ஆதாரங்கள் கிடைத்துள்ளன எனத் தெரியவருகின்றது. பக்கம் 18 >>>

வலி.வடக்கு மக்களால் நேற்று பலாலி நுழைவாயில் முற்றுகை

இராணுவ உயர்மட்டத்துடன் விரைவில் பேசி
மீள்குடியமர்வுக்கு நடவடிக்கை என்கிறார் தளபதி



யாழ்ப்பாணம், நவ. 6
வலி. வடக்கு மக்களின் மீள்குடியமர்வு தொடர்பில் இராணுவ உயர்மட்டத்துக்குக் கொண்டு சென்று நடவடிக்கை எடுக்கப்படும் என யாழ்ப்பாணம் மாவட்டக் கட்டளைத்தளபதி மேஜர் ஜெனரல் ஹெர்பெர்ட் வாசகர் குறித்து வழங்கியுள்ளார்.

இந்த வாக்குறுதியைத் தொடர்ந்து, வலி.வடக்கு மக்கள் நேற்று வசாவிலானில் முன்னெடுத்த கவனவீர்ப்புப் போராட்டம் கைவிடப்பட்டது.

வலிகாமம் வடக்குப் பிரதேச செயலகத்துக்கு உட்பட்ட வயாவிளான் மற்றுதி வழங்கியுள்ளார். பக்கம் 18 >>>

பிரமிட விடயப்பாரத்தினால் தென்மராட்சியில் பதற்றம்



யாழ்ப்பாணம், நவ.6
இலங்கைமத்தியவங்கி தடைசெய்திருக்கும் பிரமிட விடயப்பாரத்தால் பாதிக்கப்பட்ட தென்மராட்சிப் பொதுமக்கள், பிரமிட விடய பாரம் தொடர்பாக விளக்க மளிக்கும் மண்டபத்தை முற்றுகையிட்டமையால் பெரும் பதற்ற நிலை ஏற்பட்டது.

சாவகச்சேரி - டச்சு வீதியில் அமைந்துள்ள மண்டபம் ஒன்றில் வெளி மாவட்டங்களில் இருந்து பக்கம் 18 >>>

80 அடிப் பள்ளத்தில்
புரண்டது பஸ்;
28 பேர் படுகாயம்



டயகம விலிருந்து போடெஸ்ஊபகஹட்டன் நோக்கி சென்ற இலங்கை போக்குவரத்து சபைக்கு சொந்தமான பஸ் ஒன்று நேற்று முன்தினம் மாலை குடைசாய்ந்ததில் 28 பேர் படுகாயமடைந்துள்ளனர். டயகம - ஹட்டன் பக்கம் 18 >>>

இடைக்கால அறிக்கை குறித்து இணையவழிக் கருத்துக்கணிப்பு

கொழும்பு, நவ 6
புதிய அரசமைப்பை உருவாக்குவதற்கான நாடாளுமன்ற வழி நடத்தல் குழுவின் இடைக்கால அறிக்கை தொடர்பாக, பொது மக்களின் கருத்துக்களைப் பெறுவதற்காக இணைய வழிக் கருத்துக்கணிப்பு நடத்த அரசு முடிவு செய்துள்ளது. இதற்காக முகநூல் மற்றும் சில இணையத் பக்கம் 18 >>>

தலைவர் பிரபாகரன் இன்றும் வாழ்கிறார்

புலிகளின் முன்னாள் புலனாய்வுத் தளபதி
நேற்றுக் கிளிநொச்சியில் எடுத்துரைப்பு

கிளிநொச்சி, நவ. 6
தமிழீழ விடுதலைப் புலிகளின் தலைவர் பிரபாகரன் எங்கள் மத்தியில் இன்றும் வாழ்ந்து கொண்டிருக்கிறார் என பக்கம் 18 >>>



அதிரடிப்படம் பாதுகாப்புடன் தமிழரசு கிளைக்குழுக் கூட்டம்

முல்லைத்தீவு, நவ 6
இலங்கைத் தமிழரசுக் கட்சியின் முல்லைத்தீவு மாவட்டக் கிளைக் குழுக் கூட்டங்கள் நேற்று விசேட பாதுகாப்புக்கு மத்தியில் நடைபெற்றன. கரைதுறைப்பற்று பிரதேசக் கிளையின் நிர்வாகத் தெரிவுக் கூட்டம் பக்கம் 18 >>>



காணாமற்போனோரின் இறப்புகளைப் பதிவுசெய்யும் கால அவகாசம் மேலும் இரண்டு ஆண்டுகளுக்கு நீடிப்பு

கொழும்பு, நவ.06

இலங்கையில் உள்நாட்டு யுத்தம் உட்பட பல்வேறு சம்பவங்களின் போது காணாமற்போனவர்களின் இறப்புகளைப் பதிவு செய்து மரண சான்றிதழை பெறுவதற்கு அரசாங்கத்தால் வழங்கப்பட்டுள்ள கால அவகாசம் மேலும் இரு ஆண்டுகள் நீடிக்கப்பட்டுள்ளன.

2010 ஆம் ஆண்டு டிசம்பர் மாதம் 9 ஆம் திகதி நாடாளுமன்றத்தில் நிறைவேற்றப்பட்ட இது தொடர்பான சட்டம் ஏற்கனவே இரு தடவைகள் நீடிக்கப்பட்டிருந்த நிலையில் மூன்றாவது தடவையாகவும் நீடிக்கப்பட்டுள்ளது.

இது தொடர்பான வர்த்தமானி அறிவித்தலை உள்நாட்டு அலுவல்கள் அமைச்சர் வஜிர அபேயவர்த்தன வெளியிட்டிருக்கின்றார்.

2010 ஆம் ஆண்டின் 19 ஆம் இலக்க இறப்புகளைப் பதிவு செய்தல் (தற்காலிக ஏற்பாடுகள்) சட்டம் ஏதிர்வரும் டிசம்பர் 09 ஆம் திகதி முதல் 2019 டிசம்பர் 09 ஆம் திகதி வரை மேலும்

மூன்றாவது தடவையாகவும்

இரு வருடங்களுக்கு நீடிக்கப்படுவதாக அந்த வர்த்தமானி அறிவித்தலில் கூறப்பட்டுள்ளது.

காணாமற்போனவர்களாகக் கருதப்படும் நபரின் மரணத்தைப் பதிவு செய்து மரண சான்றிதழைப் பெற்றுக் கொள்ளும் வகையிலான அந்தச் சட்டம் 2010 ஆம் ஆண்டு டிசம்பர் 09 ஆம் திகதி நாடாளுமன்றத்தில் நிறைவேற்றப்பட்டது.

சட்டம் நிறைவேற்றப்பட்ட நாளிலிருந்து 3 வருடங்கள் என கால எல்லை அதில் குறிப்பிடப்பட்டுள்ளது. தேவைகருதி இரு வருடங்களுக்கொரு தடவை நீடிக்க முடியும் என்றும் அதில் சுட்டிக் காட்டப்பட்டுள்ளது.

2010 ஆம் ஆண்டு 19 ஆம் இலக்க இறப்புகளை பதிவு (தற்காலிக ஏற்பாடுகள்) சட்டத்தின் கீழ் காணாமற்போனவர் எனக் கூறப்படும் நபர் இறந்திருக்கலாம் எனக் கருதப்படும் சந்தர்ப்பத்தில் மரணத்தைப் பதிவு



செய்து உறவினர்கள் மரண சான்றிதழை பெற்றுக்கொள்ள முடியும் 2010 ஆம் ஆண்டு டிசம்பர் மாதம் 10 ஆம் திகதி நாடாளுமன்றத்தில் நிறைவேற்றப்பட்ட இந்த சட்ட ஒழுங்கு விதிகளின்படி, ஒருவர் காணாமல் போன ஒரு வருடத்தின் பின்னர் மரணத்தைப் பதிவு செய்து சான்றிதழைப்

பெற்றுக் கொள்ள முடியும்.

இதேவேளை, இலங்கையில் உள்நாட்டு யுத்தத்தின் ஆயிரக்கணக்கானோர் அரசியல் பின்புலத்தில் காணாமல் ஆக்கப்பட்டனர் என அவர்களின் உறவினர்களாலும் மனித உரிமைகள் அமைப்புகளாலும் ஏற்கனவே இலங்கை மீது குற்றச்சாட்டுக்கள் முன் வைக்கப்பட்டுள்ளன. சர்வதேச சமூகத்தாலும் இதே கருத்து முன் வைக்கப்பட்டுள்ளது.

ஐ.நா மனித உரிமைகள் கவுன்ஸில் உட்பட சர்வதேச சமூகத்தின் அழுத்தங்கள் காரணமாகக் காணாமற்போனவர்கள் தொடர்பான செயலக மொன்றை இயக்க இலங்கை அரசு ஏற்கனவே இணக்கம் தெரிவித்துள்ளது. அதற்கான ஏற்பாடுகளும் முன்னெடுக்கப்பட்டு வருகின்றன.

காணாமற்போனவர்கள் தொடர்பாக உண்மை நிலையைக் கண்டறியக் கோரி காணாமற்போனவர்கள் எனக் கூறப்படுபவர்களின் உறவினர்களின் போராட்டங்களும் தொடர்கின்றன என்பதும் இங்கு குறிப்பிடத்தக்கது. (உ)

சாரம் அணிந்தவாறு கட்டுநாயக்காவில் வந்திறங்கிய வெளிநாட்டு இளைஞர்கள்



கொழும்பு, நவ.06

வெளிநாட்டு இளைஞர்கள் குழுவொன்று சாரம் அணிந்த நிலையில், நேற்று கட்டுநாயக்க விமான நிலையத்தை வந்தடைந்தனர்.

மேற்கத்தைய நாகரிகத்தைக் கொண்ட வெள்ளை இனத்தவர்கள் சாரம் அணிந்து வந்தமை பலருக்கும் வியப்பை ஏற்படுத்தியது.

இது தொடர்பான புகைப்படங்கள் சமூக வலைத்தளங்களில் வெளியாகியுள்ளன.

அண்மையில் வெளியாகி வெற்றிகரமாக ஓடிக் கொண்டிருக்கும் மெர்சல் திரைப்படத்தில், நடிகர் விஜய் தமிழர்களின் பாரம்பரிய உடையணிந்து பிரான்ஸ் செல்கின்றமை போன்ற காட்சி அமைக்கப்பட்ட

டிருந்தது.

மெர்சல் திரைப்படம் தற்போது பல நாடுகளில் பேசப்பட்டு வரும் நிலையில், அதன் காரணமாக ஈர்ப்பு கொண்ட இளைஞர்கள் இவ்வாறு சாரம் அணிந்து இலங்கை வந்திருக்கலாம் என சிலர் கருத்து வெளியிட்டுள்ளனர்.

(இ)

பண மோசடி; மருதங்கேணி வாசிகைதானார்

மருதங்கேணி, நவ.06

வடமராட்சி கிழக்கு மருதங்கேணி பகுதியில் பண மோசடியில் ஈடுபட்ட ஒருவர் கைது செய்யப்பட்டுள்ளார்.

வெளிநாட்டுக்கு அனுப்புவதாகக் கூறி பண மோசடி செய்த குற்றச்சாட்டில் அந்த நபர் கைது செய்யப்பட்டுள்ளார் என பொலிஸார் குறிப்பிட்டுள்ளனர்.

மருதங்கேணி பகுதியைச் சேர்ந்த 45 வயதுடைய நபர் பருத்தித்துறையில் வைத்து நேற்றுமுன்தினம் கைது செய்யப்பட்டுள்ளார்.

இவர், மருதங்கேணியைச் சேர்ந்த ஒருவரிடம் வெளிநாட்டுக்கு அனுப்புவதாகக் கூறி 6 இலட்சம் ரூபாவை வாங்கியுள்ளார். எனினும் பணம் கொடுக்கப்பட்டு நீண்ட காலம் ஆகியும் அந்த நபர் அவரை வெளிநாட்டுக்கு அனுப்பும் எந்தச் செயலிலும் ஈடுபடாமல் தலைமறைவானார் என பாதிக்கப்பட்ட நபர் பொலிஸில் முறைப்பாடு செய்திருந்தார். (இ)

தனுஷ்கோடியிலிருந்தபடியே இலங்கையின் மீதான ரேடார் கண்காணிப்பைத் தீவிரப்படுத்தியது இந்தியா!

இராமேஸ்வரம், நவ.06

இலங்கையில் உள்ள அம் பாந்தோட்டைத் துறைமுகத்தை சீனா குத்தகைக்கு எடுத்துள்ள நிலையில் தனுஷ்கோடி பகுதியில் இருந்து இராணுவ ரேடார் மூலம் இந்தியா கண்காணிப்புப் பணியைத் தீவிரப்படுத்தியுள்ளது.

தனுஷ்கோடிகடற்கரையோர பகுதிகள் இராணுவ ரேடார் மூலம் தீவிரமாகக் கண்காணிப்பட்டு வருகின்றன.

இந்தியா-இலங்கை கடல் எல்லையான தனுஷ்கோடியில் கடந்த சில நாட்களாக இந்திய இராணுவத்தின் நவீன கருவிகள் அடங்கிய வாகனம் கண்காணிப்பு பணியில்



ஈடுபட்டுள்ளது. தனுஷ்கோடி மட்டுமன்றி எம்.ஆர்.சத்திரம், அரிச்சல் முனை பகுதிகளிலும் இந்த வாகனம் ரோந்து சென்று வருகிறது. வாகனத்தில் அமைக்கப்பட்ட

ள்ள ரேடார் கருவி மூலம் கடலோர பகுதிகள் தீவிரமாகக் கண்காணிக்கப்படுகின்றன. உளவுத்துறையினரும் இரகசியக் கண்காணிப்பில் ஈடுபட்டு வருகின்றனர்.

இது தொடர்பாக உளவுப் பிரிவு காவல் துறையைச் சேர்ந்த ஒருவர் கூறுகையில் -

இலங்கையில் உள்ள அம் பாந்தோட்டைத் துறைமுகத்தை சீனா குத்தகைக்கு எடுத்துள்ளது. அங்கு இராணுவத் தளம் அமைக்க சீனா திட்டமிட்டுள்ளது.

இதனால் பாதுகாப்பு நடவடிக்கையை இந்தியா பலப்படுத்தத் திட்டமிட்டுள்ளது. இதன் எதிரொலியாக தனுஷ்கோடியில் இருந்து அரிச்சல் முனை வரை கடந்த சில மாதங்களுக்கு முன்பு திதாக வீதி அமைத்துத் திறக்கப்பட்டது.

இதுவும் பாதுகாப்பு காரணங்களின் பின்னணி எனக் கருதப்படுகிறது. இந்த வீதியில் தான் தற்போது நவீன ரேடார் கருவிகள் பொருத்தப்பட்ட வாகனங்கள் இயக்கப்படுகின்றன.

இந்த வாகனத்தில் உள்ள நவீன கருவிகள் மூலம் பிற நாடுகளின் சிக்னல்கள், போர் விமானங்கள் மற்றும் ஏவுகணை என்பன இயக்கப்படுவதற்கான வாய்ப்பு போன்றவை ஆய்வு செய்யப்படலாம்.

இந்த ஆய்வின் அடிப்படையில் இந்தியா தனுஷ்கோடி பகுதியில் இராணுவத் தளம் அமைக்கவும் வாய்ப்புள்ளது. - என்றார். (உ)

ஐ.நா. மனித உரிமைகள் கவுன்ஸிலில் இன்று முதல் நாட்கள் பற்றிய மீளாய்வு இலங்கை குறித்து 15ஆம் திகதி ஆராய்வு

ஜெனீவா, நவ. 06
ஐக்கியநாடுகள்மனிதஉரிமைகள் கவுன்ஸிலின் 28 ஆவது புகோள மனித உரிமைகள் மீளாய்வுக் கூட்டத்தொடர் இன்று ஜெனீவாவில் ஆரம்பமாக உள்ளது. இலங்கைதொடர்பான மீளாய்வுகள் எதிர்ப்பும் 15 ஆம் திகதி இடம்பெறவுள்ளது. மேலும் 17 ஆம் திகதி வெள்ளிக்கிழமை இலங்கைதொடர்பான மீளாய்வு அறிக்கை வெளியிடப்பட உள்ளது.

போரின் பின்னரான நிலைமைகளில் மனித உரிமைகள் கவுன்ஸில் பல்வேறு பரிந்துரைகளை இலங்கைதொடர்பில் முன் வைத்துள்ளது. இவற்றுள் பல தீர்மானங்களும் உள்ளடங்குகின்றன. மனித உரிமைகளைப் பாதுகாத்தலைமையப் படுத்தியும் இழைக்கப்பட்ட அநீதிகளுக்குப் பொறுப்பு கூறல் மற்றும் மீள் நிகழாமையை

மையப்படுத்தியும் மனித உரிமைகள் கவுன்ஸில் இலங்கை தொடர்பில் பல வலியுறுத்தல்களையும் முன்வைத்துள்ளது.

இதற்கு அமைவாக ஐக்கிய நாடுகள் சபையிலிருந்து பல துறைகளைச் சார்ந்த சிறப்பு நிபுணர்கள் கடந்த காலங்களில் இலங்கைக்கு விஜயம் செய்திருந்தனர். இறுதியாக இலங்கைக்கு விஜயம் செய்திருந்த உண்மையை உணக்குவித்தல், நீதி, இழப்பீடு மற்றும் மீள் நிகழாமையை உத்தரவாதப்படுத்தலுக்கான ஐ.நா.வின் சிறப்பு அறிக்கையாளர் பல்வேறு அறிக்கையாளர் நாட்டில் தங்கியிருந்து பல்வேறு விடயங்கள் குறித்து ஆராய்ந்திருந்தார்.

பொறுப்புக்கூறல் உள் நாட்டிலோ வெளிநாட்டிலோ பரிந்துரைக்கப்படலாம். போருடன் தொடர்புடைய சம்பவங்கள் குறித்து நம்பகமான பொறுப்புக்கூறல்

இடம்பெறுவதை இலங்கை உறுதிப்படுத்த வேண்டும். நிலைமாறுகால நீதி செயற்பாடுகள் அரசியல்மயப்படுத்தப்பட்டிருப்பது ஏமாற்றம் அளிக்கிறது. எனவே விரிவான நிலைமாறுகால நீதி திட்டத்தை அரசாங்கம் நடைமுறைப்படுத்துவதில் காணப்படும் தாமதம் பலரின் கேள்விகளுக்குக் காரணமாகியுள்ளது என குறிப்பிட்டிருந்தார்.

இவ்வாறு பல தரப்புகள் மற்றும் சிறப்பு நிபுணர்களின் வெளிப்படுத்தல்கள் மற்றும் கடந்த மனித உரிமைகள் பேரவையின் அமர்வுகளில் நாடுகள் தொடர்பில் முன்னெடுக்கப்படும் விடயங்களின் ஊடாக மீளாய்வுகள் இடம்பெறவுள்ளன. அந்த வகையில் இலங்கையின் விவகாரங்கள் 15 ஆம் திகதி மீளாய்விற்கு எடுத்துக்கொள்ள உள்ளமை குறிப்பிடத்தக்கது.

மஹிந்த தலைமையிலான அணியில் 18 கட்சிகள் கைகோக்கின்றனவாம்!

உள்ளூராட்சி சபைத் தேர்தலுக்கான தேர்தல் களம் கூடுபிடித்துள்ள நிலையில் பிரதான கட்சிகள் பெரும் கூட்டணிகளை அமைப்பது குறித்து தீவிர முனைப்பில் ஈடுபட்டுள்ளன. முன்னாள் ஜனாதிபதி மஹிந்த ராஜபக்ஷ தலைமையிலான ஸ்ரீலங்கா பொதுஜன பெரமுன கட்சியுடன் 18 கட்சிகள் கைகோக்கவுள்ளன என கூட்டுத்தொடர்பின் வட்டாரங்களில் இருந்து அறிய முடிகின்றது.

லங்கா சமசமாஜக் கட்சி, ஜனநாயக இடதுசாரி முன்னணி, ஸ்ரீலங்கா மாஜன பெரமுன, தேசிய சுதந்திர முன்னணி, பொதுஜன ஐக்கிய முன்னணி உள்ளிட்ட கட்சிகளுடன் தமிழ், முஸ்லிம் கட்சிகளும் சங்கமிக்கவுள்ளன.

இக்கட்சிகளுடன் தொடர்ச்சியான சந்திப்புகளை நடத்திவரும் ஸ்ரீலங்கா பொதுஜன பெரமுன, கட்சிகளுக்கான தொகுதிகளைப் பிரித்துக் கொடுக்கும் செயற்பாட்டையும் முடிவுக்குக் கொண்டு

வரவுள்ளது.

அடுத்தவாரம் பத்தரமுல் லையில் அமைந்துள்ள முன்னாள் ஜனாதிபதியின் அலுவலகத்தில் நடைபெறவுள்ள விசேட சந்திப்பில் தேர்தல் குறித்தும் தொகுதிப் பங்கீடு குறித்தும் கட்சிகளுக்கு இடையில் உடன்படிக்கையையும் ஸ்ரீலங்கா பொதுஜன பெரமுன கட்சி செய்துகொள்ளத் தீர்மானித்துள்ளது என அறிய முடிகின்றது.

இந்நிலையில், நேற்றுமுன்தினம் உள்ளூராட்சி சபைத் தேர்தல் குறித்து நடைபெற்ற ஸ்ரீலங்கா சுதந்திரக் கட்சியின் விசேட கூட்டத்தில் பொது எதிரணியில் அங்கம் வகிக்கும் ச.கவின் உறுப்பினர்களுக்கு அழைப்பு விடுத்தும் அவர்கள் அதனை நிராகரித்திருந்தனர். இதன் காரணமாக கடும் அதிருப்தியடைந்துள்ள ச.கவின் தலைமைப்பீடம் அவர்களுக்கு எதிராக நடவடிக்கை எடுக்கத் தீர்மானித்துள்ளமை கூட்டிக்காட்டத்தக்கது.

ஈ.பி.ஆர்.எல்.எவுடன் சம்பந்தம் பேசித் தீர்வு காண முயல வேண்டும்

புளொட் சித்தார்த்தன் வலியுறுத்து

இன்றைய சூழலில் தமிழ்த் தேசியக் கூட்டமைப்பை உடைப்பது தவறானது. அந்த அடிப்படையில்தான் நாங்கள் இருக்கின்றோம். கூட்டமைப்பின் தலைவர் இரா. சம்பந்தன், ஈ.பி.ஆர்.எல்.எவுடன் பேசி அவர்களை இணைத்துச் செல்வது தமிழ் இனத்துக்கு நல்லது என புளொட்டின் தலைவரும் நாடாளுமன்ற உறுப்பினருமான த.சித்தார்த்தன் தெரிவித்தார்.

உள்ளூராட்சி சபைத் தேர்தலில் தமிழரசுக் கட்சியின் வீட்டுச் சின்னத்தில் போட்டியிடப்போவதில்லை என்று ஈ.பி.ஆர்.எல்.எவ். அறிவித்துள்ளமை தொடர்பில் கேட்டபோதே அவர் மேற்கண்டவாறு கூறினார்.

இது தொடர்பில் அவர் மேலும் தெரிவித்தவை வருமாறு -

ஈ.பி.ஆர்.எல்.எவ். கட்சியின் தலைவர் சுரேஷ் பிரேமச்சந்திரன் அவ்வாறு தெரிவித்தமை அவரது சொந்த விருப்பம்.

இன்றைய நிலையில் தமிழ்த் தேசியக் கூட்டமைப்பு பிரிந்து செல்லாமல் இருப்பது நல்லது.

எங்களுக்குத் தமிழரசுக் கட்சியுடன் பல பிரச்சினைகள் இருக்கின்றன. ஆனாலும், நாங்கள் ஒன்றாகக் கூட்டமைப்பாக நிற்கின்றோம். இப்போதைய சூழலில் நாம் ஒற்றுமையாக நிற்க வேண்டியது காலத்தின் தேவை.

தமிழ்த் தேசியக் கூட்டமைப்பின் தலைவர் இரா. சம்பந்தன், ஈ.பி.ஆர்.எல்.எவ். கட்சியுடன் பேசி அவர்களையும் கூட்டமைப்புடன் ஒன்றிணைத்துச் செல்வது, தமிழ் இனத்திற்கு நல்லது என்றார்.

மாத்தளை வானியில் உயிரிழந்த எட்டுப் பேரின் சடலங்கள் மீட்பு!

மாத்தளை - லக்கல - தெல் கமுவ ஓயாவில் நீராட்சி சென்ற நிலையில் காணாமல் போன 8 பேரின் சடலங்கள் மீட்கப்பட்டுள்ளன என்று பொலிஸ் உட்காட்சிப்பேச்சாளரும் பொலிஸ் அத்தியட்சகருமான ருவன் குணசேகர தெரிவித்தார்.

மாத்தளை - தெல்கமுவ ஓயாவில் நேற்று முன்தினம் பிற்பகலில் நீராட்சி கொண்டிருந்த 08 பேர், நீரில் அடித்துச் செல்லப்பட்டு காணாமற் போயிருந்தனர்.

வென்னப்பு வ பகுதியைச் சேர்ந்த 12 பேர் சுற்றுலா சென்றிருந்த நிலையில், இந்தச் சம்பவம் இடம்பெற்றுள்ளது.

அதனையடுத்து, தேடுதல் நடவடிக்கை முன்னெடுக்கப்பட்டன. பொலிஸார், பிரதேச மக்கள், தம்புள்ளை உயிர் பாதுகாப்புப் பிரிவினர் ஆகியோர் இணைந்து காணாமற் போனவர்களை தேடுவதற்கான முயற்சிகளில் ஈடுபட்டிருந்தனர்.

இந்நிலையில், காணாமல் போனவர்களின் 5 பேர் நேற்று முன்தினம் மாலை சடலமாக மீட்கப்பட்டனர். இரண்டுபேரின் சடலம், இரண்டு ஆண்கள் மற்றும் 12 வயதுள்ள பெண் குழந்தைகளின் சடலம் இவ்வாறு மீட்கப்பட்டனர். நாத்தாண்டியா பிரதேசத்தைச் சேர்ந்த 40 வயதுடைய கிங்ஸ்லி

ரத்தனாயக்க, அவரது மனைவியின் தாயாகிய 59 வயதுடைய சந்திரா காந்தி, 38 வயதுடைய ரவிந்ர லசந்த உடவரகே, அவரது மனைவியான 38 வயதுடைய ருவணி தில்லுக்கலி, அவர் களது மகளை 12 வயதுடைய வினிசா உடவரகே ஆகியோரின் சடலங்கள் நேற்று மீட்கப்பட்டிருந்தன.

அதனையடுத்து, விசேட அதிரடிப்பட மற்றும் கடற்படையின் சுழியோடி பிரிவினர் சம்பவ இடத்துக்கு அனுப்பி வைக்கப்பட்டிருந்தனர். இந்நிலையில், நீரில் அடித்துச் செல்லப்பட்ட சிறுமியின் சடலம், சம்பவம் இடம்பெற்ற இடத்திலிருந்து 4 கிலோமீட்டர் தூரத்தில் வைத்து நேற்றுக் காலை கண்டுபிடிக்கப்பட்டது. விரைவில் தீன்ஹாரா என்ற 4 வயது சிறுமியின் சடலமே இவ்வாறு மீட்கப்பட்டதாகப் பொலிஸார் தெரிவித்தனர்.

அத்துடன், தொடர்ந்து தேடப்பட்டு வந்த 12 வயதுடைய மந்தினா ரத்தனாயக்கவின் சடலமும் நேற்று மீட்கப்பட்டது. இவர் உயிரிழந்த கிங்ஸ்லி ரத்தனாயக்கவின் மகளாவார். மேலும், உயிரிழந்த லசந்த உடவரகேவின் மற்றொரு மகளை 7 வயதுடைய விமாசி உடவரகேவின் சடலம் நேற்று பிற்பகல் மீட்கப்பட்டுள்ளது.

அஷ்ரப் பலியானமை தொடர்பில் விசாரித்த ஜனாதிபதி விசாரணைக் குழு அறிக்கை மாயம்

கொழும்பு, நவ. 06
முஸ்லிம் காங்கிரஸ் முன்னாள் தலைவரும் அக்கட்சியின் ஸ்தாபகருமான எம். எச். எம். அஷ்ரப் ஹெலிக்கொப்டர் விபத்தில் பலியானமை தொடர்பில் விடயங்களைக் கண்டறிய நிபுணர்களை அனுப்பி விசாரணை ஆணைக்குழுவின் அறிக்கை காணாமல் போயுள்ளதாக தெரிவிக்கப்படுகின்றது.

கடந்த 200 ஆம் ஆண்டு முஸ்லிம் காங்கிரஸ் தலைவர் அஷ்ரப் பயணித்த ஹெலிக் கொப்டர் விபத்துக்குள்ளாகி 14 பேர் உயிரிழந்தனர். இவர்களது மரணம் தொடர்பில் பல்வேறு கருத்துக்கள் நிலவின. இதனைக் கண்டறிவதற்காகவே அப்போதைய ஜனாதிபதி சந்திரிகா பண்டாரநாயக்க குமாரதுங்க வினால ஜனாதிபதி விசாரணை ஆணைக்குழு நியமிக்கப்பட்டது.

நீதிபதி எல்.கே. ஜி. வீரசேகரவின் தலைமையில் அவ்வாணைக்குழு விசாரணைகளை முன்னெடுத்து, முன்னாள் ஜனாதிபதி மஹிந்த ராஜபக்ஷவிடம் அதன்பரிந்துரைகளை ஒப்படைத்துள்ளது.

இந்த அறிக்கை கடந்த 2007 ஆம் ஆண்டு ஜனாதிபதி செயலகத்திலிருந்து தேசிய சுவடிகள் திணைக்களத்துக்கு அனுப்பி வைக்கப்பட்டுள்ளது. இந்த அறிக்கை கடந்த சில நாட்களுக்கு முன்னர் தகவல் அறிந்து கொள்ளும் சட்டத்தின் கீழ் கோரப்பட்ட போது காணாமல்

போயுள்ளதாக அதன் அதி காரிகளினால் தெரிவிக்கப்பட்டுள்ளது.

முன்னாள் அமைச்சர் பஷீர் சேகுதாவுத் இந்த வேண்டுகோளை ஜனாதிபதி செயலகத்திலிருந்து இந்த வேண்டுகோளை ஜனாதிபதி செயலகம் மறுத்துள்ளது.

இதனையடுத்து முன்னாள் அமைச்சர் பஷீர் சேகுதாவுத் தகவல் அறிந்து கொள்ளும் ஆணைக்குழுவிடம் மனு வொன்றை தாக்கல் செய்துள்ளதாகவும் கூறப்படுகின்றது. இது தொடர்பில் தகவல் அறிந்து கொள்வது தொடர்பான ஆணைக்குழு விசாரணைகளை ஆரம்பித்துள்ளதாகவும் குறிப்பிடப்படுகின்றது. (உ)

கூட்டமைப்பு மீது குற்றம் சுமத்தும் மஹிந்தருக்கு தக்க சமயத்தில் பதிலடி!

சம்பந்தன் கூறுகிறார்

“தமிழ்த் தேசியக் கூட்டமைப்பு மீது குற்றச்சாட்டை முன்வைத்த முன்னாள் ஜனாதிபதி மஹிந்த ராஜபக்ஷவுக்கு உரிய நேரத்தில் உரிய இடத்தில் வைத்து தக்க பதிலை வழங்க வேண்டும்.” என எதிர்க்கட்சித் தலைவரும் தமிழ்த் தேசியக் கூட்டமைப்பின் தலைவரும் இரா. சம்பந்தன் தெரிவித்தார்.

“தேசிய இனப்பிரச்சினைக்குத் தீர்வு காண பல தடவைகள் நாங்கள் தமிழ்த் தேசியக் கூட்டமைப்பின் தலைவர் இரா. சம்பந்தனுடன் பேசியிருந்தோம். ஆனால், அவர் அதனை நிராகரித்திருந்தார். அன்று சம்பந்தன், எங்களுடன் இணைந்து தீர்வு காண முற்பட்டிருந்தால் சிறந்த தீர்வொன்றைப் பெற்றுக்கொள்ள முடிந்திருக்கும்.

தீர்வுப்பொதியை முன்வைப்பதற்காக அன்று எம்மால் எடுக்கப்பட்ட முயற்சிகளுக்கு தமிழ்த் தேசியக் கூட்டமைப்பு ஒத்துழைத்திருக்கவில்லை” என்று முன்னாள்

ஜனாதிபதியான மஹிந்த ராஜபக்ஷ எம்.பி. பகிரங்கக் குற்றச்சாட்டை முன்வைத்திருந்தார்.

கடந்த வியாழக்கிழமை அரசமைப்பு நிர்ணய சபையில் நடைபெற்ற புதிய அரசமைப்புக்கான வழிநடத்தல் குழுவின் இடைக்கால அறிக்கை மீதான விவாதத்தில் கலந்துகொண்டு உரையாற்றும் போதே அவர் இவ்வாறு குற்றம் சாட்டியிருந்தார்.

மஹிந்த ராஜபக்ஷவின் இந்தக் கருத்து தொடர்பில் தங்குநிலைப்பாடு என்னவென்று நேற்றுத் தமிழ்த் தேசியக் கூட்டமைப்பின் தலைவர் இரா. சம்பந்தனிடம் வினவிய போது - முன்னாள் ஜனாதிபதி மஹிந்த ராஜபக்ஷவின் உரையை நான் கவனமாக செவிமடுத்திருந்தேன். தமிழ்த் தேசியக் கூட்டமைப்பு மீது குற்றச்சாட்டை முன்வைத்து அவர் வெளியிட்டுள்ள கருத்துகளுக்கான எனது தக்க பதிலை உரிய நேரத்தில் உரிய இடத்தில் வைத்து வழங்குவேன்” என்றார்.

முல்லைத்தீவு பள்ளிவாசலில் துணிகரத் திருட்டு

முல்லைத்தீவு நகரில் அமைந்துள்ள பிரதான பள்ளிவாசலில் நேற்று முன்தினம் நள்ளிரவு துணிகரத் திருட்டு இடம்பெற்றுள்ளது.

நள்ளிரவில் பள்ளிவாசலுக்குள் புகுந்த திருடர்கள் அங்கு காணப்பட்ட உண்டியல் ஒன்றைப் பணத்துடன் தூக்கிச் சென்றனர். அத்தோடு அங்கு தங்கியிருந்த யாத்திரிகர்களின் பணத்தையும் அவர்கள் திருடிச் சென்றுள்ளனர். இந்தத் திருட்டுச் சம்பவத்தில் ஈடுபட்டவர்கள் தொடர்பான காணொலிப் பதிவு அருகிலுள்ள உணவகத்தின் சி.சி.வி. கமராவில் பதிவாகியுள்ளதாகக் கூறப்பட்டது.

திருட்டுச் சம்பவம் தொடர்பில் முல்லைத்தீவுப் பொலிஸாரும் விசேட குற்றத் தடுப்புப் பொலிஸாரும் இணைந்து விசாரணைகளை மேற்கொண்டு வருகின்றனர்.

சிவசக்தி ஆனந்தன் பேச அனுமதி மறுத்தமை ஜனநாயகத்தின் குரல்வளையை நெரிக்கும் செயல்

வவுனியா, நவ. 06
தேசிய அளவில் முக்கிய
மான விவாதத்தில் ஒரு நாடாளு
மன்ற உறுப்பினர் கருத்துரைப்
பதற்கு மறுப்புத் தெரிவித்தமை
ஜனநாயகத்தின் குரல்
வளையை நெரிக்கின்ற ஜன
நாயக விரோதச் செயல் என
வவுனியா மாவட்ட வெகுசன
போராட்ட ஒருங்கிணைப்புக்
குழு தெரிவித்துள்ளது.

இடைக்கால அறிக்கை
தொடர்பிலான விவாதத்தின்
போது கருத்துரைப்பதற்கு
வன்னி மாவட்ட நாடாளுமன்ற
உறுப்பினர் சிவசக்தி ஆனந்தன்
கருத்துரைப்பதற்கு எதிர்க்க
கட்சித் தலைவராகிய தமிழ்த்
தேசியக் கூட்டமைப்பின்தலை
வர் அனுமதி வழங்காமையைக்
கண்டித்து, அந்தக் குழு வெளி
யிட்டுள்ள அறிக்கையிலேயே
இவ்வாறு தெரிவிக்கப்பட்டுள்
ளது.

அந்த அறிக்கையில் மேலும்
தெரிவிக்கப்பட்டவை வரு
மாறு:

கடந்த 30.10.2017 அன்று
நாடாளுமன்றத்தில் இடைக்

கால அறிக்கை குறித்த வழிகாட்
டல் குழு முன் பேசுவதற்கு
வன்னி மாவட்ட நாடாளுமன்ற
உறுப்பினர் சிவசக்தி ஆனந்த
னுக்கு அவகாசம் வழங்கா
மையை எதிர்த்து, வவுனியா
மாவட்ட வெகுசன போராட்ட
ஒருங்கிணைப்புக் குழு கடும்
கண்டனத்தைப் பதிவு செய்
கிறது.

கடந்த தினத்தில் இடைக்
கால அறிக்கை தொடர்பான
பகிரங்க விவாதம் நாடாளுமன்
றத்தில் இடம்பெற்ற வேளை
அது தொடர்பாக நாடாளுமன்ற
உறுப்பினர் சிவசக்தி ஆனந்தன்
கருத்துரைக்க முற்பட்ட
வேளை, எதிர்க்கட்சித் தலை
வர் இரா.சம்பந்தன் தமிழ்த்
தேசியக் கூட்டமைப்பின்
நாடாளுமன்றக் குழுவுடன்
கலந்து பேசிய பின்னரே எவ
ரும் கருத்துரைக்க வேண்டும்
என குறிப்பிட்டிருந்தார்.

ஒரு நாடாளுமன்ற உறுப்பி
னர் என்பவர் மக்களின் பிரதி
நிதியாவார். அவருடைய சிறப்
புரிமைகளில் மிக முக்கிய
மானதும் முதன்மையானதுமான

உரிமை, நாடாளுமன்றத்தில்
குரல் எழுப்புவதாகும். நாடாளு
மன்ற உறுப்பினர் ஒருவரின்
குரலை அடக்குவதானது அவ
ரின் சிறப்புரிமையை மீறுவது
டன், அவர் சார்ந்த மக்களின்
குரல்வளையை நெரிக்கின்ற
மிகப் பாதகமான ஜனநாயக
விரோதச் செயலாகும்.

இதுவரை காலமும் தமிழர்
களின் குரல்வளையை பேரின
வாத சக்திகளே நெரித்து வந்
தன. தற்போது வன்னி மாவட்ட
நாடாளுமன்ற உறுப்பினரின்
பேச்சுரிமையை சொந்தக்கட்சி
யான தமிழ்த் தேசியக் கூட்
டமைப்பின் முக்கியஸ்தரும்
எதிர்க்கட்சித் தலைவருமாகிய
இரா.சம்பந்தன் புரிந்திருக்
கின்றமை எதேச்சதிகார போக்
கின் உச்சநிலையாகவே நாம்
பார்க்கிறோம்

அதனை சபாநாயகர் அனு
சரித்துப் போனமையும் ஏனைய
நாடாளுமன்ற உறுப்பினர்கள்
பாராமுகமாக இருந்தமையும்
இலங்கையின் உயர் அதிகார
பீடமான நாடாளுமன்றத்துக்
குக் கிடைத்த மிகப்பெரிய

அகௌரவமாகவே நாம் கருது
கிறோம்.

புதிய அரசமைப்புக் கான
இடைக்கால அறிக்கை
தொடர்பான விவாதம் நாடாளு
மன்றத்தில் நடைபெறும்
வேளையில் வன்னி மாவட்டம்
சார்ந்த மக்களின் அபிப்பிராயங்
களையும், அபிலாஷைகளையு
ம் சொல்வதற்கு வாய்ப்பளிக்
காமைபெரும் தவறான அணுகு
முறையாகும்.

1972 மற்றும் 1978 ஆம்
ஆண்டுகள் யாப்புருவாக்கக்
காலத்தில் தமிழர்கள் அந்த
முயற்சியில் பங்கு பற்றியிருக்
காமையும் பின்னர் 30 ஆண்டு
கால விடுதலைப் போர், அதன்
பேரழிவு இனப்படு கொலை,
அதற்குப்பின்னரான காலப்
பகுதியில் நடைபெறும் யாப்பு
உருவாக்க முயற்சியில் தமிழர்
களின் பங்கு மிக முக்கியமானது
என்பது மனங்கொள்ளத்தக்கது.
இந்தச் சந்தர்ப்பத்தில் ஒரு
தமிழ் எதிர்க்கட்சித் தலைவரால்,
ஒரு தமிழ் நாடாளுமன்ற உறுப்
பினரைப் பேசத் தவிர்ப்பது
மிகவும் வேதனையான விடய

மாகும்.

மிக அண்மைய நாங்களில்
இடைக்கால அறிக்கை தொடர்
பாகவும், தமிழ்த் தேசியக் கூட்
டமைப்பின் ஜனநாயக விரோ
தச் செயற்பாடுகளின் உண்மை
நிலையையும், காணாமல்
போகச் செய்யப்பட்டவர்களின்
பிரச்சினைகள் தொடர்பாக
வும், அரசியல் கைதிகளின்
விடுதலை, வன்னி மக்களின்
வாழ்வாதாரத் தேவைகள் குறித்
தும் நாடாளுமன்றத்தில் குரல்
எழுப்பியும் களத்தில் இறங்கி
போராடியும் வருபவர் சிவசக்தி
ஆனந்தன் என்பதும் குறிப்பிடத்
தக்கது.

எனவே, அவரை தனிப்பட்ட
ரீதியாகப் பழிவாங்கும் விதமா
கவே இந்தச் செயற்பாடு
அமைந்திருப்பதாக நாம் எண்
ணுகிறோம். இதுபோல கசப்
பான சம்பவங்கள் இனிவரும்
காலங்களில் எந்த நாடாளு
மன்ற உறுப்பினருக்கும் நிகழக்
கூடாது என எதிர்பார்ப்பதோடு
நடைபெற்ற சம்பவத்துக்கு
கடுமையான கண்டனத்தை
யும் பதிவு செய்கிறோம்.

மன்னாரில் 3 வருடங்களுக்கொன்று மேலும் அபிவிருத்திப் பணிகள்

மடுவில் வாழ்வாதார உதவி வழங்கும் நிகழ்வில் அமைச்சர் சுவாமிநாதன்

மன்னார், நவ. 06
மன்னார் மாவட்டத்துக்
கென பல மில்லியன் ரூபா
செலவு செய்யப்பட்டுள்ளது.
மூன்று வருடங்களுக்குள்
மேலும் அபி விருத்தி பணி
கள் இந்த மாவட்டத்தில்
எனது அமைச்சின் மூலம்
மேற்கொள்ளப்படும் எனச்
சிறைச்சாலை மறுசீரமைப்பு
புனர்வாழ்வு மீள்குடியேற்றம்
மற்றும் இந்து மத விவகார
அமைச்சர் டி.எம்.சுவாமி
நாதன் தெரிவித்தார்.

மன்னார் மடு பிரதேச
செயலகப் பிரிவில் மடு பிர
தேச செயலாளர் எவ்.சத்திய
ஜோதி தலைமையில் கடந்த
சனிக்கிழமை நடைபெற்ற
நூறு பேருக்கு வாழ்வாதார
உதவிகள் வழங்கும் வைபவத்
தில் கலந்துகொண்ட அமைச்
சர் டி.எம்.சுவாமிநாதன் அங்கு
தொடர்ந்து பேசுகையில் -

ஏங்களுடைய அமைச்சு
இந்தவரும் என்ன செய்திருக்
கின்றது. கடந்த வருடம்
என்ன செய்திருக்கின்றோம்
என்பது உங்களுக்குத் தெளிவு
படுத்தப்பட்டுள்ளது. எமது
அமைச்சின் மூலமாக கடந்த
வருடம் 263 மில்லியன் ரூபா
வும் இந்த வருடம் 22 கோடியே
30 லட்சம் 26 கோடியே 30
லட்சம் ரூபாவும் மன்னார்
மாவட்டத்துக்கு வழங்கியுள்
ளோம்.



இதில் வாழ்வாதார அபி
விருத்திக்கு 10 கோடி ரூபாவை
செலவு செய்துள்ளோம்.
உண்மையில் இன்று வரை
இடம்பெயர்ந்தவர்களுக்கு காக
57 கோடியே 30 லட்சம் ரூபா
செலவில் 706 வீடுகள் வழங்
கப்பட்டுள்ளன. அத்துடன்

பகுதியளவில் சேதமடைந்த
வீடுகளில் 92 வீடுகள் செய்து
கொடுக்கப்பட்டுள்ளன. இதற்
காக 2 கோடி ரூபா நிதி ஒதுக்கீடு
செய்யப்பட்டுள்ளது.

மேலும் குடிதண்ணீர் திட்ட
பயனாளிகள் 892 பேருக்கு
15 மில்லியன் ரூபா செலவில்

வசதிகள் செய்யப்பட்டுள்ளன.
இலவச மின்சார இணைப்
புக்காக 2 கோடியே 50 லட்சம்
ரூபா செலவில் 1035
இணைப்புக்களை மேற்கொண்
ட்டுள்ளோம். சிறிய நீர்த்தாங்கி
அபிவிருத்திக்கென 33
பயனாளிகளுக்கு 10 கோடி

ரூபா செலவு விட்டுள்ளோம்.
அத்துடன் அடுத்த வருட
திட்டத்தில் சிறு குளங்களை
அபிவிருத்தி செய்வதற்கான
நடவடிக்கையை மேற்கொள்
வதற்கான நடவடிக்கைகளையும்
மேற்கொள்ள இருக்கின்றேன்
எனத் தெரிவித்தார்.

நான் மன்னாருக்கு வந்ததும்
முதலில் மடு ஆலயம் சென்று
எனது ஆராதனையை செய்து
விட்டுத்தான் இங்கு வந்துள்
ளேன். அத்துடன் இன்று சிவ
பெருமானுக்கு ஒரு முக்கிய
நாளாகவும் இருக்கின்றது.
கார்த்திகை மாதத்திலே பெளர்
ணமி நாளிலே அன்னத்தால்
சாத்துப்படுத்தும் முக்கிய
நாளாக அமைகின்றது.

நான் இங்கு வந்து சென்றுள்
ளேன். எங்கள் அமைச்சினூடாக
நாங்கள் மக்களுக்கான இயன்ற
உதவிகளை செய்வதற்கு தயா
ராகவே இருக்கின்றோம் என்
றார் அமைச்சர் சுவாமிநாதன்.

(இ-112)

நாளை

07.11.2017

செவ்வாய்க்கிழமை

நட்சத்திரம்: மிருகசீரிடம் மு.இ. 10.45 வரை

திதி: சதுர்த்தி பி.இ. 3.08 மணிவரை

சுபநேரம்: 10.35 - 12.05 வரை

இராகுகாலம்: 3.03 - 4.35 வரை

சுரேஷ்டன் சேர்ந்து பயணிக்க தயார் என்கின்றார் சம்பந்தன்

கொழும்பு, நவ.06
சுரேஷ்டன் ஒன்றிணைந்து பயணிப்பதற்குத் தயாராகவே உள்ளேன். இது குறித்து அடுத்தகட்ட நடவடிக்கைகள் விரைவில் முன்னெடுக்கப்படவுள்ளன எனத் தமிழ்த் தேசியக் கூட்டமைப்பின் தலைவரும் எதிர்க்கட்சித் தலைவருமான இரா.சம்பந்தன் தெரிவித்தார்.

தமிழ்த் தேசியக் கூட்டமைப்பின் பிரதான வகிபாகத்தைக் கொண்டிருக்கும் இலங்கைத் தமிழரசுக்கட்சி எதேச்சதி காரமாக தொடர்ந்தும் செயற்பட்டு வருகின்ற நிலையில் அக்கட்சியுடன் இணைந்து பயணிக்க முடியாது எனக் கூட்டமைப்பின் ஸ்தாபக பங்களிக்கட்சிகளில் ஒன்றான ஈ.பி.ஆர்.எல். எவ்வின் தலைவர் சுரேஷ்ட பிறேமச்சந்திரன் அறிவித்துள்ளமை மற்றும் அக்கட்சியின் செயலாளரும் வன்னிமாவட்டநாடாளுமன்ற உறுப்பினருமான சிவசக்தி ஆனந்தனுக்கு புதிய அரசமைப்புக்கான வழி நடத்தல் குழுவின் இடைக்கால அறிக்கை தொடர்பாக நாடாளுமன்றத்தில் நடைபெற்று வரும் விவாதத்தில் கலந்துகொண்டு உரையாற்றுவதற்கான நேரம் மறுக்கப்பட்டமை உள்ளிட்ட விடயங்கள் தொடர்பாகக் கருத்து வெளியிட்ட போதே, அவர் மேற்கண்டவாறு தெரிவித்தார்.

“தமிழ்த் தேசியக் கூட்டமைப்பு நான்கு கட்சிகளைக் கொண்ட ஜனநாயகக் கூட்டமைப்பாகும். அதில் பங்கு பற்றியுள்ள கட்சிகள் வெவ்வேறு பட்ட விடயங்களில்

வெவ்வேறுபட்ட கருத்துக்களையும் நிலைப்பாடுகளையும் கொண்டிருக்கின்றமையில் ஆச்சரியமில்லை. குறிப்பாகத் தமிழரசுக் கட்சி தொடர்பாக ஈ.பி.ஆர்.எல்.எவ்வும் ஈ.பி.ஆர்.எல்.எவ். தொடர்பாகத் தமிழரசுக்கட்சி உள்ளிட்ட ஏனைய கட்சிகளும் ஒவ்வொரு நிலைப்பாட்டைக் கொண்டிருக்க முடியும்.

அது எவ்வாறு இருந்தாலும் கூட்டமைப்பாகவே அனைத்து நடவடிக்கைகளும் முன்னெடுக்கப்படுகின்றன. அந்த வகையில் சுரேஷ்ட பிறேமச்சந்திரன் சில கருத்துக்களை வெளியிட்டுள்ளார். நாம் சில லறை விடயங்களுக்காகப் பிளவடைந்து விடமுடியாது; பிரிந்து நிற்க முடியாது. தற்போது ஒரு முக்கியமான தருணம். இதில் எமக்குள் முரண்பட்டு நிற்க முடியாது. கூட்டமைப்பின் தலைவர் என்ற வகையில் நான் சுரேஷ்ட பிறேமச்சந்திரனுடன் இணைந்து பயணிப்பதை மறுக்கவில்லை. அவருடன் பேச்சுக்களை நடத்துவதற்கும், ஒருங்கிணைந்த பயணத்திற்கும் தயாராகவே உள்ளேன்.

அதில் எனக்கு எந்தப் பிரச்சினையும் கிடையாது. இந்த விடயத்தில் கலந்துரையாடல் களைச் செய்வதற்கும் நான் பின்னிற்கவில்லை. இந்த முக்கிய விடயங்கள் தொடர்பாக விரைவில் அடுத்த கட்ட நடவடிக்கைகள் எடுக்கப்படவுள்ளன. அதுகுறித்த அறிவிப்புகள் விரைவில் வெளியாகும். ஏனைய கட்சிகளுடனும் பேசவுள்ளேன்.



புதிய அரசமைப்புக்கான வழிநடத்தல் குழுவினரின் இடைக்கால அறிக்கை தொடர்பாக தெளிவுபடுத்தும் இரு நாள் கருத்தரங்கு ஒன்றை நாங்கள் நாடாளுமன்றக் குழுவின் அங்கத்தவர்களுக்காக நடத்தினோம். இதில் சட்டத்துறை சார்ந்த நிபுணர்களை, வரவழைத்து இடைக்கால அறிக்கையில் முன்மொழியப்பட்டிருந்த விடயங்கள் தொடர்பாக உறுப்பினர்களுக்குக் காணப்பட்ட சந்தேகங்கள், தற்போதுள்ள அரசமைப்பில் காணப்படுகின்ற விடயங்களிலிருந்து எவ்வாறு வேறுபடுகின்றன, அதனால் ஏற்படுகின்ற நன்மைகள் எவை, தீமைகள் எவை, புதிய அரசமைப்புக்கான இறுதி வரைவொன்று தயாரிக்கப்படுகின்ற போது எவ்வாறான விடயங்கள் மேலும் மேம்படுத்த வேண்டும் போன்ற பல்வேறு

விடயங்கள் தொடர்பான கலந்துரையாடல்களை மேற்கொண்டிருந்தோம். இந்தக் கருத்தரங்கில் பங்கேற்பதற்கு சிவசக்தி ஆனந்தன் எம்.பி வருகை தந்திருக்கவில்லை.

மேற்படி கருத்தரங்கின் இறுதியில் நாடாளுமன்றக் குழுவின் அங்கத்தவர்கள் அனைவரும் ஏகோபித்து இக்கருத்தரங்கில் பங்கேற்காதவர்களை இடைக்கால அறிக்கை மீதான விவாதத்தில் உரையாற்றுவதற்கு இடமளிப்பதில்லை என்ற முடிவை எட்டினார்கள். அது எனது தனிப்பட்ட முடிவல்ல. அந்த முடிவின் பிரகாரம் தான் நடவடிக்கைகள் எடுக்கப்பட்டன. இதனை நாம் அரசமைப்புச் சபைத் தலைவர் கரு ஜயசூரியவின் செயலாளரிடத்தில் எனது செயலாளர் குறிப்பிட்டிருந்தார்.

(உ)

சுரேஷ்ட பிறேமச்சந்திரனுக்காக வருத்தப்படுகிறாராம் சி.வீ.கே.!

யாழ்ப்பாணம், நவ.06
தமிழ் அரசுக் கட்சியுடனான உறவுகளை முறித்துக் கொள்ளும் முடிவை எடுத்த, ஈ.பி.ஆர்.எல்.எவ். தலைவர் சுரேஷ்ட பிறேமச்சந்திரனுக்காக வருத்தப்படுகிறேன் வடமாகாணசபையின் அவைத் தலைவரும், தமிழ் அரசுக் கட்சியின் பிரமுகருமான சி.வீ.கே.சிவஞானம் தெரிவித்துள்ளார்.

இது குறித்து சிவஞானம் கருத்து வெளியிடுகையில் -

இந்த முடிவை எடுத்தமைக்காக வருத்தப்படுகிறேன். ஆனால், அது அவருக்காகத் தான்.

சுரேஷ்ட பிறேமச்சந்திரன் இந்த முடிவை எடுப்பதற்கு முன்னர், மக்களின் ஆணையைத் தாம் எவ்வாறு நிறைவேற்றப் போகிறார் என்பதைக் கூற வேண்டும்.



அவர் கூட்டமைப்பிலிருந்து விலகிச் செல்ல விரும்புகின்றமை பரிதாபமாக உள்ளது, இதனால் தமிழர்களுக்குப் பாதிப்பு ஏற்படும். ஆனால், நிச்சயமாகத் தமிழ் அரசுக் கட்சிக்கு பாதிப்பு

இல்லை.

அவர் உறவுகளை முறித்துக் கொள்கின்றமையால், எமது கட்சிக்கு எந்தத் தாக்கமும் ஏற்படாது.

கடந்த காலங்களில் நாம் இத்தகைய பிளவுகளைச் சந்தித்துள்ளோம். எனினும், இன்னமும், நாங்கள் வலுவடைந்திருக்கிறோம்.

அரசமைப்பு யோசனை திருப்தியானது என்று கூறமாட்டேன். தற்போதைய அரசமைப்புடன் ஒப்பிடும் போது, இடைக்கால அறிக்கையில் உள்ள சில விடயங்கள், முன்னேற்றகரமானவை. முன்னேற்றங்கள் ஏற்றுக் கொள்ளப்படுகின்றனவா, இல்லையா என்று பொறுத்திருந்துதான் பார்க்க வேண்டியுள்ளது. - என்றும் அவர் தெரிவித்துள்ளார்.

(உ)

மஹிந்தவுக்கு மலிக் கொடுத்த முந்திரி!



அரசமைப்பு மாற்றம், உள்ளூராட்சித் தேர்தல் ஏற்பாடுகள் என்று இலங்கை அரசியல் சூடுபிடித்துள்ள நிலையில், அரசியலில் எதிர் எதிர் சக்திகளாக இயங்கும் இரண்டு கட்சிகளின் தலைவர்கள் நேற்று முன்தினம் ஒன்றாக அமர்ந்து நகர் போட்டியைக் கண்டுகளித்தனர்.

கொழும்பில் நடந்த ரகர் போட்டியை இலங்கையின் முன்னாள் ஆட்சியாளர்

மேலும் இடைக்கால அறிக்கை மீதான விவாதத்தில் அனைத்து உறுப்பினர்களும் ஆதரவாகப் பேச வேண்டும் என்று நாம் யாரையும் வலியுறுத்தவில்லை. அழுத்தங்களைப் பிரயோகிக்கவில்லை. அனைவரும் தமது நிலைப்பாடுகளை பிரதிபலிக்கும் வகையில் தான்கருத்துக்களை முன்வைத்தனர். அதற்கான பூரண வெளி இருந்தது. கருத்துச் சுதந்திரங்களை நாம் மட்டுப்படுத்தவில்லை.

புதிய அரசமைப்புக்கான பணிகள் இடைவெளியில் இருக்கின்றன. அவற்றை மேலும் முன்னெடுத்துச் சரியான திசையொன்றில் கொண்டு செல்ல வேண்டும் என்ற அடிப்படையில் அனைத்து உறுப்பினர்களின் கருத்துக்களும் அமைந்திருக்க வேண்டும் என்று நான் விரும்புகின்றேன் என்று குறிப்பிட்டேன்.

இருப்பினும் உறுப்பினர்கள் பலர் தமது நிலைப்பாடுகளை வெளிப்படையாகவே அரசமைப்புச்சபையில் முன்வைத்திருந்தார்கள். அதற்கு யாரும் தடைகளை விதிக்கவில்லை. அவ்வாறிருக்கையில் நாடாளுமன்றக் குழுவின் ஏகோபித்த தீர்மானத்திற்கு அமைய எடுக்கப்பட்ட முடிவின் பிரகாரமே அந்த உறுப்பினருக்கான சந்தர்ப்பம் வழங்கப்பட்டிருக்கவில்லை. ஆகவே, நான் மீண்டும் கூறுகின்றேன், அது தனிப்பட்ட ஒருவரின் முடிவல்ல என்பதைப் புரிந்து கொள்ள வேண்டும். - என்றார்.

(உ)

மஹிந்த ராஜபக்ஷவும், அவரது மனைவி சிரந்தி ராஜபக்ஷவும் கண்டுகளித்தனர்.

மஹிந்த ராஜபக்ஷவுக்கு அருகே, ஐக்கிய தேசியக் கட்சியின் தவிசாளரும், அமைச்சருமான மலிக் சமரவிக்கிரம அமர்ந்திருந்து போட்டியைப் பார்வையிட்டார். இதன் போது, மலிக் சமரவிக்கிரம முந்திரிப் பருப்புகளை, மஹிந்த ராஜபக்ஷ தம்பதியருடன் இணைந்து சாப்பிட்டார்.

கல்முனை வடக்கு நகரசபையொன்றே தீர்வு!



கல்முனைத் தமிழ்மக்களின் ஏகோபித்த தீர்மானப்படி கல்முனை மாநகரசபையை இரண்டாகப் பிரிப்பது. கல்முனைத்தரவைப்பிள்ளையார் ஆலயத்திலிருந்து பெரியநீலாவணை ஈறாகவுள்ள பிரதேசத்தை கல்முனை வடக்கு நகரசபையாகவும் சாய்ந்த மருது கல்முனைக்குடி அடங்கலான பிரதேசத்தைக் கல்முனை தெற்கு மாநகரசபையாகவும் பிரிப்பது என்று தீர்மானமாகியுள்ளது.

இவ்வாறு தமிழ்த் தேசியக் கூட்டமைப்பின் அம்பாறை மாவட்ட நாடாளுமன்ற உறுப்பினர் ஏ.கே.கோடீஸ்வரன் கடந்த வெள்ளிக்கிழமை கல்முனையில் இடம்பெற்ற செய்தியாளர் மாநாட்டில் தெரிவித்தார்.

அம்பாறை அரசாங்க அதிபரின் ஏற்பாட்டில் கல்முனை தமிழ்மக்களின் பிரதிநிதிகளுடனான சந்திப்பு கடந்த வெள்ளிக்கிழமை கல்முனை தமிழ்ப் பிரதேச செயலகத்தில் பிரதேசசெயலாளர் கந்தையா லவநாதன் தலைமையில் நடைபெற்றது. அதில் நாடாளுமன்ற உறுப்பினர் கோடீஸ்வரன் கிழக்கு மாகாணசபை முன்னாள் உறுப்பினர் மு.இராஜேஸ்வரன் கல்முனை மாநகரசபை முன்னாள் எதிர்க்கட்சித் தலைவர்களான ஹென்றி மகேந்திரன் கு.ஏகாம்பரம் பிரதேசசெயலாளர் வி.ஜெகதீசன் ஆகியோர் கலந்து கொண்டனர். அங்கு மக்கள் பிரதிநிதிகளின் கருத்துக்கள் இருமணி நேரம் அறியப்பட்டு இறுதியில் தீர்மானம் நிறைவேற்றப்பட்டது.

அத்தீர்மானத்தை அறிவிக்கும் செய்தியாளர் மாநாடு நேற்றுமுன்

தினம் இரவு 7 மணியளவில் நடைபெற்றது.

அதில் கோடீஸ்வரன் எம்.பி.கூறுகையில், கல்முனை தெற்கு மாநகரசபை கல்முனைக்குடியிலிருந்து ஆரம்பித்து சாய்ந்த மருது எல்லைவரை கொண்டிருக்கும். வடக்கு நகரசபை கல்முனைத் தரவைப்பிள்ளையார் ஆலயத்திலிருந்து நீலாவணை ஈறாகவுள்ள தமிழ், முஸ்லிம், சிங்கள மக்களைக் கொண்ட பிரதேசங்களை உள்ளடக்கியிருக்கும். இவ்வாறு இரு சபைகள் அமைப்பதில் ஏதாவது பிரச்சினைகள் எழும் பட்சத்தில் மாற்றுத்தீர்மானமொன்றை எடுக்க எமது தமிழ்த்தரப்பு நிர்ப்பந்திக்கப்பட்டுள்ளது. அதாவது தற்போதைய கல்முனை தமிழ்ச்செயலகப் பிரிவின் கீழுள்ள கிராமங்களை மட்டும் இணைத்து கல்முனை தமிழ் நகரசபையை உருவாக்குதல்.

செய்தியாளர் மாநாட்டில் கருத்துத் தெரிவித்த கல்முனை மாநகரசபையின் முன்னாள் எதிர்க்கட்சித் தலைவர் ஹென்றி மகேந்திரன் கூறியவை வருமாறு:-

கல்முனை என்பது வேறு கல்முனைக்குடி என்பது வேறு. இதனை அனைவரும் புரிந்தகொள்ளவேண்டும். கல்முனையில் 85வீத தமிழ் மக்களும் 15வீத முஸ்லிம் மக்களும் உள்ளனர். ஆனால் கல்முனைக்குடியில் 100வீத முஸ்லிம்கள் மாத்திரமே உள்ளனர். கல்முனை நகரம் ஒரு வியாபார ஸ்தானமே தவிர குடியிருப்பல்ல. அங்கு வந்து யாரும் கடைவைத்து வியாபாரம் செய்யலாம்.

தமிழ்த்தரப்பினரின் தீர்மானம்

அதற்காக அது அவர்களுடையதாகிவிடாது. நான் கொழும்பில் சென்று கடைவைத்தால் கொழும்பு என்னுடையதாகிவிடுமா? இல்லை. முன்னர் கல்முனையை நான்கு உள்ளூராட்சிச் சபைகளாகப் பிரிப்பது தொடர்பில் முயற்சிகள் எடுக்கப்பட்டபோது நாம் பகிரங்கமாகவே அதற்கு எதிர்ப்புத் தெரிவித்திருந்தோம். அது எவ்விதத்திலும் எமக்கு உடன்பாடில்லை.

சாய்ந்த மருதுக்குத் தனியான பிரதேசசபை வழங்கப்படுவதில் எமக்கு எவ்வித ஆட்சேபமையுமில்லை. அதற்கு எமது தார்க்கப் பரி

மற்றத்தரப்பினர் இனவாத நச்சு விதையைக் கக்கியுள்ளனர். உண்மையில் சாய்ந்த மருது பிரிக்கப்பட்டாலும் 60வீதம் முஸ்லிம்களும் 40வீதம் தமிழர்களும் தான் இருக்கப்போகின்றார்கள் என்பதனை அறியாமல் யாருமில்லை. தற்போது சாய்ந்த மருது முஸ்லிம் சகோதரர்கள் தமது அரசியல் உரிமையை முனைப்பாகப் பேரணி நடத்தி ஆக்ரோசமாகக் கேட்க முற்படும்போது மீண்டும் கல்முனையை நான்காகப் பிரிக்கும் திட்டத்தை முன்வைத்து அவர்களது அரசியல் உரிமைக்கு சாவுமணி அடிக்க முனைகிறார்கள்.

கல்முனை தமிழ்ப் பிரதேச செயலக விவகாரத்தில், கல்முனைத் தமிழ் பிரதேச செயலக விவகாரத்தில் சில முஸ்லிம் தலைமைகள் நடந்து கொள்ளும் முறைமையை உலகறியும். இவர்கள் தான் ஒற்றுமையைப் பற்றி மேடைகளில் வாய்கிழியக் கத்துவார்கள்.

ஆனால் பல தசாப்தங்களைத் தாண்டி உரிய அந்தஸ்து இல்லாமல் அல்லலடும் பிரதேச செயலக தரமுயர்த்தலுக்கு முட்டுக்கட்டையாக உள்ளனர்.

இவர்களை நம்பிப் புதிய நகர அபிவிருத்தித் திட்டம், கல்முனையை நான்காகப் பிரிக்கும் திட்டத்திற்கெல்லாம் துணைபோகலாமா?

இறுதியாக கல்முனை வாழ் தமிழ் மக்களுக்கு பாதிப்பு ஏற்படும் வண்ணம் இடம்பெறும் எத்தகைய செயற்பாடுகளுக்கும் நாம் ஒருபோதும் இடமளிக்கப்போவதில்லை. அதற்காக எத்தகைய போராட்டத்தையும் முன்னெடுக்கத் தயாராகவுள்ளோம். அதற்காக இந்தத் தீர்மானத்தை நிறைவேற்றியுள்ளோம். ஒத்து ஒற்றுமையாக சமாதானமாக இருக்க ஆசைப்படுகின்றோம். அதைப்பற்றத் தள்ளினால் தனித்துப்போக நேரிடும் என்று தெரிவித்துள்ளார்.

சபையில் கல்முனை மாநகரசபை முன்னாள் எதிர்க்கட்சித் தலைவர்கு.ஏகாம்பரம் உறுப்பினர் சி.வ.ஜெயக்குமார் உள்ளிட்டோர் அமர்ந்திருந்தனர்.



பூரண ஆதரவை வழங்கத் தயாராகவுள்ளோம். ஆனால் மிகுதிப் பரப்பை மூன்று துண்டுகளாகப் பிரிப்பதென்பது தமிழ் மக்களை திட்டமிட்டுப் பிரிக்கச் செய்யும் சதி முயற்சியாகும். அது மாத்திரமல்ல பாரம்பரியமாக கல்முனையில் வாழ்ந்துவரும் தமிழ்மக்களின் இருப்பைக் கேள்விக்குறியாக்கும் ஒரு சதி முயற்சியாகவே இதனை நாம் பார்க்கின்றோம்.

சாய்ந்த மருது தனியாகப் பிரிக்கப்பட்டால் கல்முனை மாநகரசபை தமிழரின் கைக்குப் போய்விடுமென்று

மட்டு. ஊத்துச்சேனையில் மருத்துவ முகாம்



மட்டக்களப்பு, நவ.06
மட்டக்களப்பு மாவட்டத்தின் பின்னங்கிய பிரதேசமான கோறளைப்பற்றுத் தெற்கு பிரதேச செயலாளர் பிரிவிலுள்ள ஊத்துச்சேனைக் கிராமத்தில் நடமாடும் மருத்துவ முகாம் நேற்றுமுன்தினம் முழு நேரமாக நடைபெற்றது.

மட்டக்களப்பு புனித மிக்

கேல் கல்லூரி பழைய மாணவர் சங்கமும், மைக்கல் லைற் விளையாட்டுக்கழகம் மற்றும் கிழக்கு மாகாண மருத்துவப் பிரதிநிதிகள் சங்கமும் இணைந்து மருத்துவ முகாமை ஊத்துச்சேனை வீரநகர் அரசினர் தமிழ்க் கலவன் பாடசாலை யில் நடத்தின.

புனித மிக்கேல் கல்லூரி

யின் பழைய மாணவர் சங்கத்தலைவர் அருட்தந்தை எஸ்.நவரெட்ணம் (நவாஜி) தலைமையில் நடைபெற்ற மருத்துவ முகாமில், பாடசாலையின் அதிபரும், பழைய மாணவருமான பயஸ்ஆனந்தராஜா, மைக்கல் லைற் விளையாட்டுக்கழக உறுப்பினர்கள், கிழக்கு மாகாண மருத்துவப் பிரதிநிதிகள் சங்க உறுப்பினர்கள், பழைய மாணவர்கள், சங்க உறுப்பினர்கள் எனப் பலர் கலந்துகொண்டனர்.

இந்த மருத்துவ முகாம்களில் வைத்தியர்.எஸ்.நிவாசன், வைத்தியர் எஸ்.மங்களநாதன் ஆகியோர் பங்குகொண்டு பிரதேச மக்களின் மருத்துவப் பிரச்சினைகளுக்கு தீர்வுகளை வழங்கியதுடன், மருந்துகளையும் வழங்கினார்.

(ப)

அதிகரிக்கும் யானைகளின் அட்டகாசம்



திருகோணமலை - மூதூர், முன்னம்போடி வெட்டைப் பகுதியில் யானைகளின் அட்டகாசம் நாளுக்குநாள் அதிகரித்து வருகின்றது என விவசாயிகளும், பிரதேச மக்களும் கவலை தெரிவிக்கின்றனர்.

இதேவேளை, நேற்று முன்தினம் யானைகளின் அட்டகாசத்தினால் இரண்டு வீடுகளுக்கு சேதம் ஏற்பட்டுள்ளது எனவும் வீட்டு உரிமையாளர்கள் தெரிவித்துள்ளனர். இது தொடர்பில் அவர்கள் மேலும் கூறுகையில், முன்னம்போடி வெட்டை, கிளிவெட்டி மற்றும் 58ஆம் கிராமம் போன்ற பகுதிகளில் வாழைத்தோட்டங்கள், தென்னம் தோட்டங்கள், பயிர்ச் செய்கைகளையும் தினமும் யானைகள் துவம்சம் செய்து வருகின்றன. கடந்த வாரம் மூன்று வீடுகளையும் வாழைத்தோட்டம் ஒன்றினையும் யானைக் கூட்டங்கள் வந்து அழித்திருந்தன. எனவே, இவ்விடயத்தில் வனஜீவராசி பாதுகாப்புத் திணைக்களமும், பொலிஸாரும் தகுந்த நடவடிக்கைகளை மேற்கொள்ள வேண்டும் என கோரிக்கை விடுத்துள்ளனர்.

இலங்கை - சீன கைத்தொழில் பணியகம் அம்பாந்தோட்டையில் பிரதமர் திறந்தார்

அம்பாந்தோட்டை, நவ.06 அம்பாந்தோட்டையில் சீன - இலங்கை அரசாங்கங்கள் கூட்டாக இணைந்து, இலங்கை - சீன தள வாடங்கள் மற்றும் கைத்தொழில் பணியகம் ஒன்றை நேற்று ஆரம்பித்துள்ளன.

இலங்கைப் பிரதமர் ரணில் விக்கிரமசிங்க இந்தப் பணியகத்தை நேற்று திறந்து வைத்தார்.

இந்தப் பணியகம் ஜனவரி மாதம் அதிகார பூர்வமாக இயங்கத் தொடங்கும், 50 சதுர கி.மீ. பரப்பளவுடைய கைத் தொழில் வலயத்தை இந்தப் பணியகம் மேற்பார்வை செய்யும்.

இந்தப் பணியகத்தில் சீன, இலங்கைப் பணியாளர்கள் இணைந்து பணியாற்றுவர்.

இந்தப் பணியகம், சீன-இலங்கை உறவுகளில் முக்கியமானதொரு மைல் கல் என்று இலங்கைப் பிரதமர்

ரணில் விக்கிரமசிங்க தெரிவித்தார்.

இந்தியப் பெருங்கடலில் புதிய அத்தியாயம் ஒன்றின் ஆரம்பம் இது என்று வர்ணித்த இலங்கைப் பிரதமர், சீனாவுக்கான இடைநிலைப் புள்ளியாக விரைவில் இலங்கை மாறும் என்றும் நம்பிக்கை வெளியிட்டுள்ளார்.

இந்த நிகழ்வில் உரையாற்றிய இலங்கைக்கான சீனத் தூதுவர் யி ஷியான்லியாங், "இந்த கைத்தொழில் வலயத்தில், முதலீடுகளை செய்ய விரும்பும் சீன மற்றும் ஏயை நாடுகளின் தொழிற்துறைகளுக்கு இந்தப் பணியகம் முக்கியமான ஒரு நகர்வாக இருக்கும். சாத்தியமான எல்லா தொழிற்துறைகளையும் இந்த வலயத்துக்கு ஈர்ப்பதற்கும், எதிர்காலத்தில், இலங்கை கைத்தொழில் மயமாவதற்கும் சீனா உதவும்" என்றும் தெரிவித்துள்ளார். (உ)



கொழும்பு சுதந்திர சதுக்கத்தில் 150 சீனர்களுக்குத் திருமணம்!

கொழும்பு, நவ.06 சீன நாட்டவர்கள் 150 பேருக்கு கொழும்பில் உள்ள சுதந்திர சதுக்கத்தில், இலங்கை ஜனாதிபதி மைத்திரிபால சிறிசேனவின் தலைமையில் திருமணம் நடைபெறவுள்ளது. கொழும்பில் உள்ள சீனத் தூதரகம் இந்த நிகழ்வுக்கான ஏற்பாடுகளை மேற்கொண்டு வருகிறது.

சுதந்திர சதுக்கத்தில் வரும் டிசெம்பர் 17ஆம் திகதி இந்தப் பிரமாண்டமான திருமண நிகழ்வு நடைபெறவுள்ளது.

இலங்கை ஜனாதிபதி மைத்திரிபால சிறிசேன இந்த நிகழ்வில் பிரதம விருந்தினராகப் பங்கேற்று, 75 சீன திருமண இணையர்களுக்கும், திருமணச் சான்றிதழ்களை வழங்குவார்.

திருமணம் முடிந்த பின்னர், அன்றிரவு பத்தரமுல்ல - வோட்

ஜனாதிபதி
மைத்திரி
தலைமையில்



கோப்புப்படம்

டர் எட்ஜ் விடுதியில் இராப் போசன விருந்து இடம்பெறும். மறுநாள், மூன்று குழுக்களாக சீன இணையர்கள், யால, சிகிரியா, கண்டி ஆகிய இடங்களுக்கு அழைத்துச் செல்லப்படுவர்.

இலங்கையின் பெருநகர

மற்றும் மேல்மாகாண அபிவிருத்தி அமைச்சு, பீஜிங்கில் உள்ள இலங்கைத் தூதரகம், சுற்றுலாத்துறை அமைச்சு ஆகியன இணைந்து இதற்கான ஏற்பாடுகளை மேற்கொண்டு வருகின்றன.

(உ)

எல்லா இடங்களிலும் கூட்டணி போட்டியிடும் என்கிறார் சங்கரி

கொழும்பு, நவ.06 எதிர்வரும் உள்ளூராட்சித் தேர்தலில் தமிழர் விடுதலைக் கூட்டணி எல்லாத்தமிழ் மாவட்டங்களிலும் போட்டியிடும் எனக் கட்சியின் செயலாளர் நாயகம் வீ.ஆனந்தசங்கரி தெரிவித்துள்ளார்.

இது தொடர்பில் அறிக்கை ஒன்றை விடுத்துள்ள அவர், தேர்தலில் தம்முடன் இணைந்து போட்டியிடப்படக் கட்சிகள் விருப்பம் தெரிவித்துள்ளன எனவும், அவர்கள் தொடர்பில் தாம் பரிசீலித்து வருகிறார் எனவும் அவர் மேலும் கூறியுள்ளார்.

எனவே, எங்கெங்கு தமிழ் மக்கள் வாழ்கின்றார்களோ அவர்களில் தம்முடன் இணைந்து செயற்பட விரும்பும் ஒவ்வொருவரையும், தனிப்பட்டவர்களாக இருந்தாலும் சரி அமைப்புக்களாக இருந்தாலும் சரி பொது கொள்கையின் அடிப்படையில் தம்முடன் இணைந்து செயற்பட முன்வருமாறு தாம் மிக விசுவாசமாக அழைக்கிறார் எனவும் அவர் மேலும் தெரிவித்துள்ளார். (உ)



முன்பள்ளி குழந்தைகள் விளையாட்டுப் போட்டி

யாழ்ப்பாணம், நவ.06 வீணாகான குருபீடம் வடமாகாண கல்வி அமைச்சு ஆரம்பப் பிள்ளைப் பருவ அபிவிருத்திப் பிரிவின் வழிகாட்டலில் ஆன்மீக நெறி எழுச்சிக்காக யாழ் மாவட்ட முன்பள்ளிக் குழந்தைகளுக்கு முதன்முதலாக மாபெரும் விளையாட்டுப் போட்டி விழா எதிர்வரும் 12 ஆம் திகதி ஞாயிற்றுக்கிழமை காலை 9 மணிக்கு யாழ். துரையப்பா விளையாட்டரங்கில் நடத்தப்படவுள்ளது.

ஆரம்பப் பிள்ளைப் பருவ அபிவிருத்திப் பிரிவுப்பணிப்பாளர் ஜெயா தம்பையா தலைமையில் போட்டியிலும் வீணாகான குருபீடம் பிரம்மஸ்ரீ சபா. உமாபதி சர்மாவின் தலைமையில் குழந்தைகளுக்கு பரிசில்களும் சான்றிதழ்களும் வழங்கப்படும் என அறிவிக்கப்பட்டுள்ளது. (இ)

பல தரப்புகளாலும் ஜனாதிபதி அவமானப்படுத்தப்படுகிறாராம்!

கொழும்பு, நவ.06 பல்வேறுபட்ட தரப்புகளால் தான் அவமானப்படுத்தப்படுகிறேன் என ஜனாதிபதி மைத்திரிபால சிறிசேன கவலை வெளியிட்டுள்ளார்.

ஹெலஹொரபிரதேச செயலகத்தில் இடம்பெற்ற நிகழ்வுகளில் கலந்துகொண்டு கருத்து வெளியிடும் போதே அவர் இவ்வாறு கூறியுள்ளார்.

இணையத்தளம், பேஸ்புக் உட்பட சமூக வலைத்தளங்கள் என்னைமோசமான முறையில் அவமானப்படுத்துகின்றன. இலங்கையில் நானே அதிகளவில் அவமானப்படுத்தப்படுகின்றேன். இதன் ஊடாக ஜனநாயக சமூகமொன்றின் சுதந்திரத்தைக் காண முடிகின்றது.

நான் செய்யும் சில வேலைகள், பிரசாரங்கள் இன்றி முன்னெடுக்கப்படுகின்றமையால் மக்கள் மத்தியில் பல்வேறு விமர்சனங்கள் உள்ளன. சமூக வலைத்தளங்கள் ஊடாக



அவரே
விசனத்துடன்
கூறுகின்றார்

என்னை நிந்திப்பதை உங்களால் காண முடியும். உலகில் முன்னேற்ற

மடைந்த நாடுகளில் இவ்வாறான விடயங்கள் இடம்பெறா. இவை முன்னேற்றமடையாத மக்களின் இயல்பாகும்.

எவ்வகையான அவமானங்கள் வந்த போதிலும், நாட்டுக்காகவும் மக்களுக்காகவும் எமக்குள்ள பொறுப்புக்களையும் கடமைகளையும் நாம் நிறைவேற்ற வேண்டும். விமர்சனங்களுக்கு நாம் பயப்பட வேண்டிய தில்லை. அவை அனைத்து அரசியல்வாதிகளுக்கே சொந்தமானவைகள். இலங்கையில் அதிகமாக அவமதிக்கப்படுபவன் நான்தான்.

எப்படியிருப்பினும் இது வளர்ச்சியடையாத, விழிப்புணர்வற்றவர்களின் செயலாகும். எனினும் எனது நல்லாட்சி கொள்கைகளுக்கமைய குற்றவாளிகளுக்கு கட்சி, பேதம் பாராமல் தண்டனை வழங்க நடவடிக்கை எடுப்பேன். - என அவர் மேலும் தெரிவித்துள்ளார். (உ)

புனரமைப்புப் பணிகள் நிறைவு பெற்றுவரும் நிலையில்

இரணைமடுக்குளத்தில் இவ்வருடம் 36 அடி வரை துண்ணீர் சேமிக்கலாம்

கிளிநொச்சி, நவ. 06 ஆசிய அபிவிருத்தி வங்கியின் நிதியுதவியின் கீழ் புனரமைக்கப்பட்டு வரும் கிளிநொச்சி இரணைமடுக்குளத்தின் அபிவிருத்தி பணியின் 80 வீதமான பணிகள் நிறைவுற்ற நிலையில் - இரண்டு வருடங்களின் பின் இவ்வருடம் வழமையைவிட இரண்டு அடி நீர் மேலதிகமாக சேமிக்கக்கூடிய நிலை ஏற்படும்.



பட்டுள்ளது என்று அறிவிக்கப்படுகிறது.

இரணைமடுக்குளத்தில் வழமையாக 34 அடி நீர் சேமிக்கப்படும். ஆனால், இந்த வருடம் போதிய மழைவீழ்ச்சி கிடைக்கும் போது 36 அடி வரை நீரை சேமிக்க முடியும் என நீர்ப்பாசனத்திணைக்களத்தால் தெரிவிக்கப்பட்டுள்ளது.

மேலும், கிளிநொச்சியில் கடந்த சில தினங்களாக

தொடர்ச்சியாக பெய்து வரும் மழை காரணமாக மாவட்டத்தின் பல குளங்களினதும் நீர்மட்டம் உயர்வடையத் தொடங்கியுள்ளது.

அந்த வகையில் இரணைமடுக்குளம் 14.01 அடியாகவும், அக்கராயன்குளம் 09.00 அடியாகவும், கரியாலை நாகபடுவான்குளம் 00.10 அடியாகவும், கல்மடுகுளம் 10.03 அடியாகவும், கனகாம்பிகை குளம் 07.00 அடியாகவும்,

வன்னேரிக்குளம் 04.03 அடியாகவும், புதுமுறிப்புக்குளம் 09.06 அடியாகவும், பிரமந்தனாறுகுளம் 07.06 அடியாகவும், குடமுருட்டிக்குளம் 04.0 அடியாகவும் காணப்படுகிறது.

தொடர்ச்சியாக மழை பெய்து வருவதனால் நாளுக்கு நாள் குளங்களின் நீர்மட்டம் உயர்வடைந்து வரும் எனவும் நீர்ப்பாசனத்திணைக்களம் மேலும் தெரிவித்துள்ளது.

(இ)

தினசரி ராசி பலன் 06.11.2017
2017 ஆம் ஆண்டு ஏவிளம்பி வருடம் ஐப்பசித் திங்கள் 21 ஆம் நாள் திங்கட்கிழமை. திரிதீயைத் திதி இரவு 12.59 மணிவரை. பின்னர் சதுர்த்தி. நட்சத்திரம் ரோகிணி இரவு. பின்னர் மிருகசீரிடம். அமிர்தசித்தயோகம் முழுவதும்.
ராகுகாலம் - காலை 7.30 மணிமுதல் 8.58 மணிவரை.
சுபநேரம் - பகல் 12.08 மணிமுதல் 1.09 மணிவரை.
திவசம் செய்ய வேண்டிய திதி - ஐப்பசி மாத தேய்பிறை திருதியை. பிறந்த நட்சத்திர வழிபாடு: ரோகிணி.

'ஜோதிடமணி' பிரம்மஸ்ரீ சி.ஜெகதீஸ்வரசர்மா ஜே.பி.

மேஷம்: இனிமையான நாள். பணப்புழக்கம் தாராளமாக இருக்கும். அரசு வழியால் நன்மை உண்டாகும். வெளிநாட்டு உறவினரிடமிருந்து நல்ல செய்திகள் வந்து சேரும். குடும்பத்தில் இனிய சூழல் நிலவும்.

ரிஷபம்: மகிழ்ச்சியான நாள். பணப்புழக்கம் சரளமாக இருக்கும். வியாபாரத்தில் நல்ல அபிவிருத்தி காணப்படும். குடும்பத்தில் குதூகலம் நிறைந்திருக்கும். ஆடை, அணிமணிச் சேர்க்கை உண்டாகும்.

மிதுனம்: யோசனையான நாள். பணவருவாய் குறையும். உத்தியோகத்தர்களுக்கு வேலைப்பளு அதிகரிக்கும். உடல்நிலையில் ரோகங்கள் வாதங்களால் கவலை உண்டாகும்.

கடகம்: நன்மையான நாள். பொருளாதாரம் வளமடையும். உடல்நிலையில் புத்துணர்ச்சி ஏற்படும். உத்தியோகத்தர்களுக்கு உரிய கௌரவம் கிடைக்கும். பிறநாட்டுத் தொடர்புகள் அதிகரிக்கும்.

சிம்மம்: மத்திமான நாள். வருமானம் சுமாராக இருக்கும். செலவினங்கள் அதிகரிக்கும். புதிய தொழில் முயற்சியைத் தள்ளிப் போடவும். வியாபாரத்தில் சுமாரான முன்னேற்றம் காணப்படும்.

கன்னி: மேன்மையான நாள். பொருளாதாரம் ஏற்றமடையும். உத்தியோகத்தர்களுக்கு நன்மதிப்பும், உயர்வுகளும் கிடைக்கும். சகோதர உறவு பலப்படும். மாணவர்கள் கல்வியில் மேன்மை அடைவார்கள்.

துலாம்: கவலையான நாள். பணவரவு குறையும். தொழிலில் பாடுபட்டதன் பலன் குறையும். உத்தியோகத்தர்கள் தொழிலில் கவனக்குறைவால் அதிகாரிகளின் கெடுபிடிகளுக்கு ஆளாவார்கள்.

விருச்சிகம்: மகிழ்ச்சியான நாள். பணம் தாராளமாகப் புழங்கும். பெண்களுக்கு தாயார் வீட்டுச் சீர்வரிசை, சீதனம் என்று கணிசமாகக் கிடைக்கும். குடும்பத்தில் மகிழ்ச்சி அதிகரிக்கும்.

தனுசு: இன்பமான நாள். பணப்புழக்கம் திருப்தியைத் தரும். மாணவர்கள் உயர்கல்வி கற்பதற்கு நிதி உதவிகள் கிட்டும். அரசு வழி அனுசூலம் தேடிவரும். வியாபாரம் 'ஓஹோ' என்று நடக்கும்.

மகரம்: உயர்வான நாள். வருமானம் குறைவடையும். உத்தியோகத்தில் கௌரவப் பதவிகள் தேடிவரும். சொந்தவீடு வாங்கும் சந்தர்ப்பம் உண்டாகும். இல்லத்தில் நல்லுறவு வளரும்.

கும்பம்: சஞ்சலமான நாள். மனக்குழப்பம், கவலை அதிகரிக்கும். தனவரவு குறையும். வியாபாரத்தில் மந்தநிலை காணப்படும். மாணவர்களின் கல்வியில் தடைகள் உண்டாகும்.

மீனம்: சம பலன்கள் காணப்படுகின்றன. பணவரவு சுமாராக இருக்கும். குடும்பத்தில் எதிர்பாராத செலவுகள் வரும். தேவையற்ற பிரயாணங்களைத் தவிர்த்தல் நன்று. கொடுக்கல், வாங்கலில் அவதானம் தேவை.

சந்திராட்டமநாள்: சித்திரை 3 ஆம், 4 ஆம் பாதங்கள், சுவாதி, விசாகம் 1 ஆம், 2 ஆம், 3 ஆம் பாதங்கள் ஆகிய நட்சத்திரங்களில் பிறந்தோர் இன்று சுபகருமங்களில் சுடுபடுகின்றமையைத் தவிர்க்கவும்.

கனேடியத் தூதுவர் கண்டியில் முதலமைச்சருடன் சந்திப்பு

சமஷ்டி குறித்தும் கருத்துப் பரிமாற்றம்



கண்டிக்கு விஜயம் மேற்கொண்ட கனேடிய தூதுவர் டேவிட் மெகினன் மத்திய மாகாண முதலமைச்சர் சரத் ஏக்கநாயக்காவை பல்வேகலையிலுள்ள அலுவலகத்தில் வைத்துச் சந்தித்துக் கலந்துரையாடினார்.

சமஷ்டி ஆட்சி மற்றும் மாகாண ஆட்சி முறைமை பற்றி தூதுவர் கருத்துப் பரிமாறினார். அதன்போது அவர் தெரிவித்தவை வருமாறு:- தமது நாடான கனடாவில் சமஷ்டி ஆட்சி முறைமை அமுலில் உள்ளது. இருப்

பினும் அது இலங்கைக்குப் பொருந்துமா இல்லையா? என்பதைத் தன்னால் கூற முடியாது என்று தெரிவித்தார்.

அதற்குப் பதில் அளித்த முதலமைச்சர் தற்போது புதிய அரசமைப்பு பற்றி விரிவாக மத்திய அரசு ஆராய்து வருகிறது எனவும் அது பற்றி கூடுதல் அக்கறை செலுத்தி வருவதாகவும் தெரிவித்தார்.

முதலமைச்சரால் கனேடிய தூதுவருக்கு நினைவுச்சின்னம் ஒன்றும் வழங்கப்பட்டது.

மின் தடை அறிவித்தல்



யாழ்ப்பாணம், நவ. 06 உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை செவ்வாய்க்கிழமை காலை 8 மணியிலிருந்து மாலை 5.30 மணிவரை

கிளிநொச்சிப் பிரதேசத்தில் -

கௌதாரிமுனைப் பிரதேசம் -

வவுனியாபிரதேசத்தில் - குருக்கள் புதுக்குளம், குருக்களூர், பறையனாலங்குளம், நீலியாமோட்டை -

மன்னார் பிரதேசத்தில் - தாராபுரம் பிரதேசம், தாராபுரம் வீட்டுத்திட்டம் -

ஆகிய இடங்களிலும் மின் விநியோகம் தடைப்பட்டிருக்கும் என்று மின்பொறியியலாளர் எம்.துவாரகன் அறிவித்துள்ளார். (இ)

ஆக்கம்:
செல்வி பிரியதரிசினி பன்னீச்செல்வம்
(விவசாயப் போதனாசிரியர்)
தெல்லிப்பழை

Order: Myrtales
Family: Myrtaceae
Genus: Syzygium P.Br.exGaertn
Species: Syzygium cumini Skeels

மரம் குத்துவ குணம் மிகு

நாவல்



நாவல் மரம் பசுமை மாறாத வெப்பமண்டலப் பகுதிக்குரிய ஒரு மரமாகும். இது நாகப்பழமரம், சரி தலம், ஆருகதம் எனவும் ஆங்கிலத்தில் ஜாமன், கருப்புபிளம்ஸ், கருப்புசெர்ரி, ஜம்பலம் போன்ற பெயர்களால் அழைக்கப்படுகிறது. ஆண்டுக்கு ஒரு முறை தை மாசி மாதங்களில் இலைகளை உதிர்க்கும் நாவல் மரம் பங்குனி- வைகாசிமாதம் பூத்து அதன்பின் ஆவணி, புரட்டாதி மாதங்களில் பழங்களைத் தரும். மரம் உயரமாக மற்றும் அழகாக தோற்றமளிப்பதால் இம்மரத்தை வீதி ஓரங்களில் நிழலிற்காகவும், காற்றுத் தடுப்பானாகவும் வளர்க்கலாம்.

இது இந்தியா மற்றும் இந்தோனேசியாவிற்கு உரியது. இலங்கையில் உலர்வலையவனம் மற்றும் பற்றைக் காடுகளிலும் வளர்கின்ற நாவல் மரம் ஈர, இடைவலயங்களிலும் சிறப்பாக வளர்க்கூடியது. இது 5-30 மீற்றர் உயரமாக வளர்க்கூடிய, தண்டின் சுற்றளவு 0.5-3 மீற்றர் வரைகொண்ட 100 ஆண்டுகள் வரை வாழும் தாவரமாகும். இது வறட்சியையும் வெள்ளத்தையும் தாங்கி வளரக் கூடியது. பூக்கள் இளஞ்சிவப்பு, மஞ்சள் அல்லது வெள்ளை நிறமானவை, பூங்கொத்துக்களாக தாவரம் முழுவதும் உருவாகும்.

நீழல் மரங்களை நடுவேயும் நீழவை வாழ்க்கைக்கு கொடும்போம்

ஆனால் காய்கள் கொத்துகளினுள் ஐதாக அமைந்து காணப்படும்.

மண்

நாவல் மரம் அனைத்து மண்ணிலும் வளரும். எனினும் அதிக உற்பத்தித் திறன் மற்றும் தரமான வளர்ச்சிக்கு களிமண் அல்லது நன்கு வடிகால் வசதியுள்ள மண் தேவை. இத்தகைய மண் போதுமான ஈரப்பதத்தைக்க வைத்துக் கொள்கிறது. இதனால் வளர்ச்சி நன்றாக இருப்பதோடு அதிக பழங்களையும் அளிக்கிறது. நாவல் ஓரளவு உப்புத் தன்மை மற்றும் நீர் தேங்கிய நிலையிலும் நன்றாக வளரும்.

காலநிலை

நாவல் வெப்பமண்டல மற்றும் மிதவெப்பமண்டலகாலநிலையில் நன்கு வளரும். பூ மற்றும் காய்ப்பிடிக்கும் பருவத்தில் வறண்ட வானிலை தேவைப்படுகிறது. மிதவெப்ப மண்டலப் பகுதிகளில்,

மழைப் பொழிவு பழம் பழுக்கும் தருணத்தில் இருப்பதால் பழங்களின் எடை, நிறம் மற்றும் சுவை அதிகரிக்கும்.

இனப்பெருக்கம்

விதைமற்றும் நாற்று முறையில் நாவல் இனப்பெருக்கம் செய்யப்படுகிறது. தாவர பதிய முறையும் பின்பற்றப்பட்டு வருகிறது. ஆனால் இந்த முறை காய்ப்பிடிக்க தாமதமாகும் என்பதால் அறிவுறுத்தப்படுவதில்லை. எனவே விதை இனப்பெருக்கமே பரிந்துரைக்கப்படுகிறது.

வித்துக்கள் முளைக்க சுமார் 10 முதல் 15 நாட்களாகும். நாற்றுகளை மாசி முதல் பங்குனி அல்லது மழை காலத்தில் அதாவது ஆவணி முதல் புரட்டாதி வரை நடலாம்.

நாவல் இனப்பெருக்கம் செய்வது எளிதானது. 10 - 14 மி.மீ தடிப்பாக இருக்கும் ஒரு வயதான நாற்றுக்களில் ஒட்டுதல் செய்யவேண்டும். குறைவான மழை உள்ள பகுதிகளில் ஒட்டுதல் செய்ய சிறந்த மாதம் ஆடி முதல் ஆவணி ஆகும். மழை அதிகமாக உள்ள பகுதிகளில் ஒட்டுதல் வைகாசி - ஆனி மாதங்களில் செய்யலாம்.

நடுகைசெய்தல்

இவை மாசி, பங்குனி மற்றும் மழைக்காலம் ஆடி, ஆவணி ஆகிய இரண்டு பருவங்களிலும் நடுகை செய்யலாம். பிந்தையப் பருவத்தில் நடுகை செய்வது சிறந்ததாகக் கருதப்படுகிறது. ஏனெனில், மாசி மற்றும் பங்குனி மாதங்களில் நடுகை செய்தால் வைகாசி மற்றும் ஆனி மாத வறட்சியைத் தாங்கி வளருவது கடினமாக இருக்கும்.

நடுவதற்குமுன் விளைநிலத்தை சுத்தப்படுத்தி உழ வேண்டும். 1 X 1 X 1 மீ குழிகளை 10 மீ. இடைவெளியில் தோண்டவேண்டும். பொதுவாக, பருவமழைக்கு முன்பே குழிகள் தோண்டுவதை நிறைவு செய்ய வேண்டும். குழியில் 75% மேல் மணல் மற்றும் 25 % மாட்டெரு அல்லது உக்கிய உரம் ஆகிய வற்றை கலந்து நிரப்பவேண்டும். பொதுவாக நாவல் மரம் நிழலுக்காக பண்ணை மற்றும் கிணற்றடிகளில் வளர்க்கப்படுகிறது. இங்கே இவை பழங்களைத் தவிர நிழலையும் வழங்குகின்றன.

உரமிடுதல்

நாவலுக்கு பொதுவாக உரமிடுவதில்லை. ஆண்டுக்கு 19 கிலோ மாட்டெரு இடவேண்டும். மரம் நன்கு வளரும் நிலையில் மரம் ஒன்



றுக்கு 75 கிலோ அளிக்க வேண்டும்.

பொதுவாக, நாற்று மூலம் நட்ட செடி காய்ப்பிடிக்க 8 முதல் 10 வருடங்களாகும். ஒட்டுதல் மூலம் நட்ட செடி காய்ப்பிடிக்க 6 முதல் 7 வருடங்களாகும். மண்ணில் அதிக ஊட்டச் சத்து இருந்தால் இலைகள் அதிகமாக

வரும், அதனால் காய்ப்பிடிப்பதற்கு தாமதமாகும். இந்த மரங்களுக்கு உரம் மற்றும் பாசனஅளவு மிகக் குறைவாக வழங்கப்பட வேண்டும். புரட்டாதி மற்றும் ஐப்பசி - பங்குனி மாதங்களில் நிறுத்திவிடவேண்டும். இந்த முறை நாவலில் மொட்டு அரும்புவதற்கும், காய்ப்பிடிப்பதற்கும் உதவுகிறது.

பயன்பாடு

நாவல்விதை:- நாவல் பழத்தைச் சாப்பிட்ட பின்பு கிடைக்கும் விதையை நன்கு நிழலில் உலர்த்தி பொடிசெய்து அதனை 2 - 4 கிராம் வீதம் மூன்று வேளை எனத் தண்ணீரில் கலந்து அருந்திவர, நீரிழிவு நோய் (Diabetes) குறையும் விதையைப் பொடியாக்கி மாம்பருப்புத் தூளுடன் சேர்த்து உண்டால் சிறுநீரைப் பெருக்கும். இவ் விதையை மிகுந்த அளவில் உண்ண நஞ்சாக அமையும். இது பித்தத்தையும் போக்கும். மாவிதை, நாவல் விதை ஆகிய இரண்டையும் உலர்த்திப் பொடித்து சம அளவில் மோரில் கலந்தும் அருந்தலாம்.

நாவல் இலை:- நாவல்கொழுந்துச் சாறு, மாவிலைச்சாறு ஆகிய இரண்டையும் கலந்து கடுக்காய்ப்பொடியுடன் சேர்த்து ஆட்டுப்பாலில் கலக்கி பருகினால், சீதக்கழிச்சல் போகும். நாவல் மரத்தின் இலைக் கொழுத்து, மாவிலைக்கொழுத்து ஆகிய இரண்டையும் சம அளவில் எடுத்து மை போல் அரைத்து தயிரிலோ, மோரிலோ கலந்து சாப்பிட வயிற்றுப்போக்கு, குருதிச் சீதபேதி குணமாகும்.

நாவல் பட்டை:- நாவல் மரப்பட்டைகுரல் இனிமையை அதிகரிக்கும். இது ஆஸ்துமா, தாகம், களைப்பு குருதிச் சீதபேதி, பெரும் பாடு, ஈளை இருமல் ஆகிய நோய்களுக்கும் நல்லது. குழந்தையின் பல்ஈறு நோய்க்கும், நாக்கு, வாய், தொண்டைப் புண்களுக்கும் இதன் சாற்றைப் பயன்படுத்தி வாய் கொப்புளிக்கலாம். மரப்பட்டையை இடித்து எருமைத் தயிரில் சாப்பிட பெண்களின் உதிரப்போக்கு குணமாகும். குழந்தைகளுக்கு உண்டாகும், கணமாந்தம், வயிற்றுப்போக்கு, குருதிச் சீதபேதி ஆகியவற்றுக்கு நாவல் மரப்பட்டையை வெள்ளாட்டுப் பாலுடன் சேர்த்து நன்கு காய்ச்சி வடிகட்டி வேளைக்கு சங்களவு என மூன்று முறை தரலாம். மரப்பட்டைத் தூளை இரத்தம் வழிகின்ற புண்ணில் தூவ குணமாகும். பட்டைக் கசாயத்தைக் கொண்டு புண்களையும் கழுவலாம்.

நாவல் வேர்:- மரவேர், வாதம், தெண்டைகரப்பான், நீரிழிவு, குருதிச் சீதபேதி, வாதம், செமியாமை ஆகிய

வற்றைப் போக்கும். பட்டையை அரைத்து அடிபட்டவீக்கம், கட்டி முதலியவற்றின் மீதுபோட அவை அமுங்கும். நாவல் வேர் ஊறியநீர் காய்ச்சல், நீரிழிவுக்கு நல்லது. உடலுக்குக் குளிர்ச்சியையும் ஆண்மையையும் தரும். ★

தொகுப்பு: வொன்.வேணு கிருஷ்ணா

“அமெரிக்கா இணைய தொந்தரவுகளை எதிர்கொள்கையில், தனது நடவடிக்கைகள் நீருபிக் கப்பட்டதாகச் சீனா உணர் கிறது” என்று தலைப்பிட்டு அண்மையில் **நியூயோர்க் டைம்ஸ்** முதல் பக்கத்தில் வெளியான ஓர் அசாதாரண கட்டுரை, Applebaum வாதங் களின் உள்நோக்கங்களைத் தெளிவுபடுத்துகின்றன. இந்தக் கட்டுரை சீனாவின் ஆக்ரோஷ மான இணையத் தணிக்கை மீது ஆதரவான பார்வை எடுப்பதுடன், அமெரிக்கா அது போன்றதோர் ஆட்சி முறையை நோக்கி நகர்ந்து வரு கிறது என்பதை உட்கிடக்கை யாகக் கொண்டுள்ளது.

“பல ஆண்டுகளாக, அமெரிக்கா வும் ஏனையவர்களும்”, சீனாவின் “இரும்புப்பிடித் தணிக்கையை அரசியல் பலவீனத்தின் ஓர் அறிகுறியாக வும், சீனாவின் பொருளாதார அபிவிருத்திக்கு ஒரு தடையாகவும் பார்த்த னர் என்று டைம்ஸ் எழுதுகிறது. “ஆனால், மேற்கத்திய நாடுகள் இணையக் கட்டுப்பாடுகள் சாத்தியமா என விவாதித்துக் கொண்டு, போலி செய்திகள், ஊடுருவல் மற்றும் அந்நிய நாட்டுத் தலையீடு மீது கைகளைப் பிசைந்து நிற்கையில், சீனாவில் சிலர், இணையம் மீதான அந்த நாட்டின் கண்ணோட்டங்களைச் சக்தி வாய்ந்த உறுதிமொழியாகப் பார்க்கின்றனர்.”

அந்தக் கட்டுரை தொடர்ந்து இவ்வாறு வலியுறுத்துகிறது. “சீனாவின் இணையக் கட்டுப்பாடு ஜனநாயக சமூகங்களுக்கு ஒரு முன்மாதிரியாகச் சேவையாற்றுகின்றன என்று சிலர் வாதிடுகின்றனர்... அதே வேளையில், அமெரிக்காவிலிருந்து ஜேர்மனி வரையில் இந்தோனேஷியா வரையில் அரசுகள் இன்று திணறிக்கொண்டிருக்கும் பல பிரச்சினைகளை சீனா முன் கூட்டியே அனுமானித்திருந்தது.”

டைம்ஸ் கட்டுரையிலும் சரி, Applebaum இன் கருத்துரையிலும் மற்றும் சமூக ஊடகங்களை அடக்கி வைக்க வேண்டுமென்ற முடிவில்லாக் கோரிக்கைகள் அனைத்திலும் சரி, ஜனநாயக உரிமைகள், பேச்சுச் சுதந்திரம் அல்லது முதல் சட்டத்திருத்தம் தொடர்பாக எந்தவொரு கருத்தும் வெளிப்படையாக விடுபட்டுள்ளன.

“பேச்சுச் சுதந்திரத்தைக் கைவிட்டு... காங்கிரஸ் எந்தச் சட்டமும் இயற்ற முடியாது.” என்று வலியுறுத்துகின்ற முதல் சட்டத்திருத்தம், அமெரிக்க அரசமைப்பிலேயே மிகப் பரந்த சட்டத்திருத்தமாகும். Applebaum இற்கு முரண்பட்ட விதத்தில், அரசமைப்புப் பாதுகாப்பிலிருந்து விதிவிலக்காக அநாமதேயக் கருத்துக்கள் மீது கட்டுப்பாடுகள் விதிக்க முடியாது. அமெரிக்கப் புரட்சியின் தலைவர்களும் அரசமைப்பை நிர்ணயித்தவர்களும், பிரிட்டிஷ் அதிகாரிகளின் ஒடுக்குமுறையைத் தவிர்க்கப் புனைபெயர்களில் கட்டுரை எழுதினார்கள் என்பது ஒரு வரலாற்று உண்மையாகும்.

எது “போலி”, எது அவ்வாறில்லை, எது “குழ்ச்சி தத்துவம்” எது “அதிகார பூர்வமானது” என்று அறிவிக்கும் உரிமையை அரசமைப்பு, அரசுக்கோ அல்லது சக்தி வாய்ந்த பெருநிறுவனங்களுக்கோ வழங்கி இருக்கவில்லை. சமூக ஊடகங்களை அடக்கி வைக்க இப்போது பயன்படுத்தப்பட்டு வருகின்ற இதே வாதங்கள், அச்சுப் பத்திரிகை வளர்ச்சியினூடாக வெளிவரத் தொடங்கிய புத்தகங்கள் மற்றும் வெகுசன வாசகர் பத்திரிகைகளை



நசுக்குவதற்கும் பயன்படுத்தப்படலாம்.

அமெரிக்காவில் இணையத் தணிக்கையை நோக்கிய உந்துதல் ஏற்கனவே மிகவும் முன்னேறி உள்ளது. இந்த ஆண்டு ஆரம்பத்தில் கூகுள் அதன் தேடல் முடிவுகளில் “மாற்றுக் கண்ணோட்டங்களை” மறைக்கும் திட்டங்களை அறிவித்ததற்குப் பின்னர், முன்னணி இடதுசாரித் தளங்களுக்கு அதன் தேடுபொறியினூடாக வரும் வருகை 50 சதவீதத்துக்கும் அதிகமாக வீழ்ச்சி கண்டுள்ளது. கூகுள் மூலமாக உலக சோசலிச வலைத் தளத்தை எட்டுபவர்களின் எண்ணிக்கை 75 சதவீத அளவுக்கு வீழ்ச்சி அடைந்துள்ளது.

பேஸ்புக், ட்வீட்டர் மற்றும் பிற சமூக ஊடகத்தளங்களும் இதேபோன்ற முறைமைகளை அறிமுகப்படுத்தி உள்ளன. ரஷ்ய இணைய நடவடிக்கைக் காக என்று காட்டி முடுக்கிவிடப்பட்டு வருகின்ற இந்தப் பிரசாரம், இன்னும் அதிக நெடுங்கால நடவடிக்கைகளை நியாயப்படுத்தப் பயன்படுத்தப்படலாம்.

பல்கலைக்கழகங்கள் அவற்றின் வளாக நிகழ்வுகளை விசாரணைக்குட்படுத்தப் பொலிஸுக்கு அதிகாரம் வழங்கும் கொள்கைகளை நடைமுறைப்படுத்துகின்றன என்ற அளவுக்கு இது நடந்து வருகிறது. “இணைய நடுநிலைமையை” விட்டொழிப்பதற்காக, இணையப் பயன்பாட்டை நெறிப்படுத்தும் தகைமையை மிகப்பெரிய பெருநிறுவனங்களிடம் ஒப்படைக்கும் பொருட்டு, தொடர்ந்து முயற்சிகள் மேற்கொள்ளப்பட்டு வருகின்றன. ஒட்டுமொத்த மக்களின் தொலைபேசித் தொடர்புகளையும் இணைய நடவடிக்கைகளையும் சட்டவிரோதமாகக் கண்காணித்ததற்காக உளவுத்துறை அமைப்புகள் அம்பலமான பின்னர், அவை குறியீட்டுமுறையை ஒழிக்கும் திறனைக் கோருகின்றன.

அவசரகால நிலையைத் திணறித்துள்ள பிரான்ஸ் முதல், கடந்த மாதம் இடதுசாரி அரசியல் வலைத் தளமான Indymedia இன் துணை நிறுவனத்தை மூடிய ஜேர்மனி வரையில், கட்டலோனியாவில் பிரிவினைக்கான கருத்து வாக்கெடுப்பை வன்முறையாக ஒடுக்கி பிரிவினைவாதத் தலைவர்களைக் கைது செய்த ஸ்பெயின் வரையில், ஒரு “ஜனநாயக” நாடு மாற்றி ஒரு நாட்டின் அரசுகள் பொலிஸ் - அரசு ஆட்சி வடிவங்களுக்குத் திரும்பி வருகின்றன.

சாதனை மட்டங்களை எட்டியுள்ள சமூக சமத்துவ மின்மையுடன் பிணைந்து தொழிலாள வர்க்க அதிருப்தி அதிகரித்து வருவதற்கு, ஜனநாயக உரிமைகளை அழிக்கின்றமை தான் பெருநிறுவன மற்றும் நிதியியல் பிரபுத்துவத்தின் அரசியல் விடையிறுப்பாக உள்ளது. இது உலகெங்கிலும் ஏகாதிபத்திய வன்முறையை மிகப் பெரிய அளவில் தீவிரப்படுத்துவதற்கான தயாரிப்புகளுடன் நெருக்கமாகப் பிணைந்துள்ளது. தொழிலாள வர்க்கத்தின் ஒரு சுயாதீனமான இயக்கம் எழுச்சி பெற்றுவிடுமோ என்பது தான் ஆளும் உயரடுக்கின் மிகப்பெரிய கவலை. அதைத் தடுக்கவே அரசு நடவடிக்கைகள் மேற்கொண்டு வருகின்றது.



யூடியூப் இன் தணிக்கைக்கு கோரிக்கை

நியூயோர்க் டைம்ஸ் மற்றும் வோல் ஸ்ட்ரீட் ஜேர்னல் நாளிதழ்களின் முதல் பக்கங்களில் பிரசுரமான இரண்டு கட்டுரைகளில் அந்த நாளிதழ்கள், யூடியூப் இன் சேவை ரஷ்ய பிரசாரத்தைப் பரப்புவதற்கு உதவுவதாக குற்றஞ்சாட்டி அதன் இணைய வழிச் சேவையைத் தணிக்கை செய்ய நியாயப்படுத்துதல்களை முன்வைக்கின்றன.

கூகுளுக்குச் சொந்தமான யூடியூபின் மூலம் சென்றடையும், ரஷ்ய அரசு நிதியளிப்பைக் கொண்ட சர்வதேசத் தொலைக்காட்சி வலையமைப்பான RT இன் கணிசமான பரவலை இந்தக் கட்டுரைகள் குறிப்பிடுகின்றன. RT வீடியோக்கள், CNN ஐப் போல அதிக பார்வையாளர்களையும், மேலும் பொக்ஸ் நியூஸைக் காட்டிலும் கூடுதலாக கணிசமான அளவு பார்வையாளர்களையும் கொண்டுள்ளன.

அண்மையில் தேசிய உளவுத்துறையின் அமெரிக்க இயக்குநரின் அறிக்கையை மேற்கோளிட்டு, “கிரெம்லினின் ‘முக்கிய சர்வதேச பிரசார வெளியீடாகவும்’ மற்றும் உலகம் முழுவதிலுமான ரஷ்யாவின் தகவல் போர் நடவடிக்கைகளின் ஒரு முக்கிய செயற்பாட்டாளராகவும்” செயற்படுவதாக RT ஐ டைம்ஸ் பத்திரிகை விவரிக்கிறது.

“யூடியூபின் தேடல் முடிவுகளில் RT இற்கு இருக்கும் முக்கிய முன்னிலை” என்பது “உலகெங்கிலும் உள்ள எந்தவொரு செய்தி அமைப்பினது மிகப் பெரிய அளவிலான இணையவழிப் பார்வையாளர்களையும்” அதன்வசம் இழுக்க அனுமதிக்கிறதென இந்தக் கட்டுரை குறைகூறுகிறது.

இது, இணையத் தளத்தில் அரசியல் எதிர்ப்புக்கு எதிரான ஜனநாயகவாதிகளின் நவ-மெக்கார்த்தியிச சதி வேட்டையை வென்ற வெர்ஜீனியா ஜனநாயக செனட்டரான மார்க் வோர்னரை மேற்கோளிட்டுக் காட்டுகின்றது: “ஒரு நீண்டகால, அடுத்த தலைமுறைக் கான சவாலை பிரதிநிதித்துவம் செய்யும் எந்தவொரு தவறான தகவல் பிரசாரத்துக்கும், அது ரஷ்யாவினது அல்லது வேறொன்றினது எதுவானாலும் சரி, யூடியூப் ஓர் இலக்கு நிறைந்த சூழலாக உள்ளது.”

இந்தப் பத்திரிகை அதன் பங்குக்

குக் குற்றஞ்சாட்டுகிறது, “யூடியூப், பேஸ்புக் மற்றும் ட்வீட்டர் காட்சிகளில் காணப்படும் RT இன் பிரபலத்தன்மை, நம்பமுடியாத செய்தி ஆதாரங்கள், அரசு ஆதரவுடைய பிரசார மையங்களில் இருந்து சதித்திட்டக் குழுக்களையும், பின்னர் தொடர்ந்து தீவிரவாதக் குழுக்களையும் எவ்வாறு சென்றடைகின்றது என்பதை சமூக ஊடக நிறுவனங்களின் “வெளிப்படையான” அணுகுமுறை எப்படி வலுப்படுத்த முடியுமெனக் காட்டுகிறது. இந்த வெளிப்படையான அணுகுமுறை மறுபரிசீலனை செய்யப்பட வேண்டும் என்பதே இதன் உட்குறிப்பாகும்.

யூடியூபில் RT இன் பிரபலத்தன்மையைக் குற்றஞ்சாட்டி, இந்தச் சேனல், அரசியல் சாராத காட்சிகளை அதன் “பிரசாரத்துடன்” கலப்பதன் மூலம் சேவை நெறிமுறைகளில் “விளையாடுகிறது” என இந்தக் கட்டுரைகள் கற்பிதம் செய்கின்றன. அதேபோல, RT ஐத் தண்டிப்பதற்கும் அமெரிக்க ஆளும் வர்க்கத்தின் கட்டுப்பாட்டின் கீழ் இல்லாத ஏனைய செய்தி வெளியீட்டு நிறுவனங்களைத் தண்டிப்பதற்கும் யூடியூபின் நெறிமுறைகளை மறுபரிசீலனை செய்யவேண்டும் என்ற வாதத்தை அவர்கள் உருவாக்குகின்றனர்.

“யூடியூப் நேரிடையாகத் தலையீடு செய்வதைத் தீர்மானிக்காமல், அவை



(RT) தமது காட்சிகளை தொடரும்” என்று கட்டுரையை நிறைவு செய்யும் ஆய்வாளர் ஒருவரின் கருத்தின் மூலம் தனது நோக்கங்களை டைம்ஸ் பத்திரிகை முன்னெடுக்கிறது.

(கேள்வி தொடரும்)

சுதந்திர வேட்கை

அத்தியாயம் - VIII
**பாலா கடுமையாக
நோயுற்றார்**

சிறுநீரக வியாதிக்கான மருத்துவ வசதிகள் இல்லாத ஒரு சூழலில் பாலா குணமடைகின்றமை சாத்தியமாக இருக்கவில்லை. ஏனைய நோயாளிகள் போல் அவரால் கொழும்பு செல்ல முடியாது. எனவே, வரையறுக்கப்பட்ட வசதிகளையும், மருந்துகளையும் பாவித்து, நோய்க் குறிகளுக்குச் சிகிச்சை அளித்துச் சமாளிக்கின்றமையே தவிர அங்குள்ள மருத்துவர்களுக்கு வேறு வழி இருக்கவில்லை. பல தடவைகள் சிங்கள இராணுவம் எல்லைக் காவல் நிலைகளை மூடிவிடுவதுண்டு. இது எனக்கு ஆழமான மனக்கலக்கத்தை ஏற்படுத்துவதுண்டு. ஏனென்றால் எல்லைகள் மூடப்பட்டுப் போக்கு வரத்துக்குத் தடை ஏற்படும் போது பாலாவின் இரத்த மாதிரிக் கூறுகளைக் கொழும்புக்கு அனுப்ப முடியாது போய் விடும். அந்த வேளைகளில், பாலாவின் நோய் எந்த அளவுக்கு மோசமாகியுள்ளது என்பதை இரத்தப் பரிசோதனைகள் இல்லாமல் கண்டுகொள்ள முடியாது. இந்தச் சூழ்நிலையில் டாக்டர் சூரி மிகவும் விரக்தியடைந்து காணப்படுவார். தனது பராமரிப்பிலுள்ள நோயாளியின் உடல்நிலை மாற்றங்களை அறியமுடியாத, வசதிகளற்ற ஒரு சூழ்நிலையில் இருந்து கொண்டு, அந்த நோயாளி படிப்படியாக மோசமடைந்து வருகின்றமையைக் காண அவருக்கு வேதனையும் விரக்தியுமாக இருக்கும்.

இரத்த அழுத்தம் காரணமாகப் பாலாவுக்கு அடிக்கடி தாங்கமுடியாத தலைவலி ஏற்படுவதுண்டு. அப்பொழுது அங்கு கிடைக்கக்கூடிய பழைய வகையான இரத்த அழுத்தத் தடுப்பு மருந்துகளைப் பாவித்து நிலைமையைச் சமாளிக்க முடிந்தது. சில சமயங்களில் அசாதாரணமாக இதயத் துடிப்பு ஏற்படும். இரத்தத்தில் சாம்பர (Potassium) நிலை மோசமாவதை அது குறிக்கும். அவரது நீரிழிவு நோய்க்கு அவசியமான இன்சலின் ஊசி மருந்து கிடைக்காமல் போனது நிலைமையை மோசமாக்கியது. பாலா பாவிக்கும் இன்சலின் மருந்து இந்தியாவிலும், வெளிநாடுகளிலும் கிடைக்கும். இந்த மருந்தை ஒழுங்கான முறையில் வெளிநாடுகளிலிருந்து பெற்றுக் கொடுப்பார் பிரபாகரன். துரதிஷ்டவசமாக இந்த முறை நாம் சேமித்து வைத்திருந்த இன்சலின் மருந்து பழுதடைந்துவிட்டது. வேறு வழியின்றிக் காலாவதியான பழுதடைந்த மருந்தையே பாவிக்க நிர்ப்பந்திக்கப்பட்டோம். எனினும், இரண்டு வாரங்களின் பின்பு, பனிக்கட்டிகளுக்குள் அடைக்கப்பட்ட புதிய இன்சலின் மருந்துகளை எமக்குக் கையளித்தார் பிரபாகரன்.

பாலாவின் உடல்நிலை படிப்படியாக மோசமடைந்தது. படுக்கையால் எழுந்திருக்க முடியாத நிலை. சிறுநீரக

நோய்க்கு அவசர சிகிச்சை பெறவேண்டிய கட்டம் வந்துவிட்டது. இந்த நோய்க்குச் சிகிச்சை அளிப்பதற்கு வன்னியில் எந்தவித வசதியுமில்லை என்பதால் மருத்துவர்களால் எதுவுமே செய்ய முடியவில்லை. மனம் கலவர மடைந்த இந்தத் துயர வேளைகளில், பாலாவின் செயலகத்தில் பத்திரிகைகள் படித்தவாறு நீண்ட நேரமாக அமைதியாகக் காத்திருப்பார் கபில் அம்மாள். இவர் ஒரு மூத்த உறுப்பினர். எமக்கு நெருங்கிய நண்பர். 1984 ஆம் ஆண்டிலிருந்தே இவரோடு நாம் உறவாடி வருகின்றோம். அப்பொழுது பாலா நடத்திய அரசியற் பயிற்சி வகுப்புகளில் பங்குபற்றிய இளம் போராளிகளில் கபில் அம்மானும் ஒருவர். திருகோணமலையைப் பிறப்பிடமாகக் கொண்ட இவர், நிறைய கள அனுபவம் பெற்றவர். கபில் அம்மாள் மிகவும் மென்மையான உள்ளம் படைத்தவர். மனிதம் பற்றியும் மனித உரிமைகள் பற்றியும் இவர் ஆழமாகச் சிந்திப்பார். இந்த விடயங்கள் தொடர்பாகப் பாலாவுடன் கலந்துரையாடுவார். பாலாவின் கடும் சுகவீனம் குறித்து கபில் அம்மானுக்கு



ஆழமான கவலை. அவர் அடிக்கடி வீட்டுக்கு வந்து செல்வார். ஆனால், எனக்கோ பாலாவுக்கோ எந்தவிதத் தொல்லையும் கொடுப்பதில்லை. பாலாவின் உடல்நிலைபற்றி மட்டும் விசாரித்துக் கொள்வார். தான் எத்தகைய உதவியும் செய்யத் தயாராக இருக்கின்

முப்பது ஆண்டுகளுக்கு மேல் படிநிலை வளர்ச்சி கண்டு, நீட்சி கொண்ட தமிழீழ வீரதலைப் புலிகள் இயக்கத்தின் புரட்சிகர வரலாறு ஒரு மூகப்பொருள் வெடித்துச் சிதறி, ப்ரளயமாகப் பொங்கிப் பீரவகத்து அடங்கியிருக்கின்றது.

அந்த இயக்கத்தின் வரலாற்றுக்குள்ளே பொதிந்து கிடக்கும் அதிசயக்கதைக்க நுட்பமான அம்சங்களும் தியாகங்களும் வீர வரலாறுகளும் நம்மில் பறைக்கூத்துத் தொல்லை.

வீரதலைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவிடக்கூடிய இந்த நூல்.

புலிகளின் மத்யுரைஞர் அர்ஜுன் பாலசீங்கம் எழுதிய 'போரும் சாதாரணமும்' என்ற நூலின் ஊடாக வீரதலைப் புலிகள் இயக்கத்தைத் தாக்கீத நாம், அவரது துணைவியாரான - அனந்தரேவியப் பெண்ணான - அடேல் பாலசீங்கத்தின் பட்டறவுப் பதவு மூலம் புலிகள் இயக்கத்தின் உட்கூறுகளை இந்தப் புதிய தொடர் உடேல் அந்ந்து கொள்ள முடியும்.

'சுதந்திர வேட்கை' என்ற இந்த நூல் முதலில் அங்கிலாந்தில் 'Will To Freedom' என்ற தலைப்பில் வெளியானது. தமிழ்ப் பதிப்பு சரியாக பதினைந்து ஆண்டுகளுக்கு முன்னர் 2002 இல் 'தமிழீழ வீரதலைப் போராட்டம் - உள்ளிருந்து ஒரு நோக்கு' என்ற பீடிக்கையுடன் வெளியானது.


148


றேன் என்பது போல அவர் அமைதியாக, நீண்டநேரம் பாலாவின் ஆசிரமக் குடிசையில் அமர்ந்திருப்பார்.

பாலா கடுமையாகச் சுகவீனமுற்று இருக்கிறார்; அந்தச் சுகவீனத்திலிருந்து மீளமாட்டார் என்ற செய்தி காட்டுத்தீ போல அமைப்பு அடங்கிலும் பரவியது. இந்தத் தகவலைப் பிரபாகரன் தனது தளபதிகளுக்கும் அறிவித்திருந்தார்.

மூத்த தலைவர்களில் ஒருவருமான பேபி சுப்பிரமணியம் (இளங்குமரன்) தனது மனைவி வெற்றிச்செல்வியுடன் மல்லாவியிலிருந்து வந்திருந்தார். பாலாவின் கடும் சுகவீனம் அவரைக் கவலையடையச் செய்திருந்தது. இந்த நெருக்கடியான சூழ்நிலையில், எமக்கு எல்லோரிடமிருந்தும் ஆறுதலும் அனுதாபமும் வந்து குவிந்தன.

பாலா சுகவீனமடைந்த ஆரம்பக் கட்டத்தில் எனக்கு முதன் முறையாகக் கைகொடுத்து உதவி புரிந்தவர் இந்திராணி. முன்னாள் ஈரோஸ் தலைவரும், விடுதலைப் புலிகளின் முக்கிய பிரமுகருமான பாலகுமாரின் மனைவியான இந்திராணி ஒரு பயிற்சி பெற்ற தாதி ஆவார். மருத்துவ அறிவு உள்ளவர் என்பதால், மற்றவர்களைவிட இவருக்குத் தான் பாலாவின் ஆபத்தான நோய் பற்றிப் புரிந்துகொள்ள முடிந்தது. இந்த அறிவு காரணமாகவே, சில சமயங்களில், எமது வீட்டுக்கு வரும் பொழுது அவரது கண்கள் கலங்கும். மோசமாகிவந்த பாலாவின் உடல்நிலை தொடர்பாக இந்திராணி கவலை அடைந்த போதும் தன்னால் முடிந்த அளவுக்கு உடலுதவிகளைச் செய்து வந்தார். பசி குறைந்த நிலையிருந்த பாலாவுக்கு, அவரது உடலுக்கு எந்த வகையிலும் ஊறு விளைவிக்காத, பசியைத் தூண்டும் சுவையான உணவு வகைகளை சமைத்து வருவார். பாலாவின் நோய்பற்றியும், அவரைப் பராமரிக்கும் முறைகள் பற்றியும் நான் இந்திராணியிடம் கேட்டறிந்து கொள்வேன். தாதிப் பராமரிப்புப் பற்றிய பல விடயங்களை நான் மறந்து போயிருந்தேன். எனவே, அவருடன் உரையாடும்போது பல விடயங்கள் நினைவுக்கு வரும். பாலாவின் உடல் உபாதையைக் குறைப்பதற்கு சில ஆலோசனைகள் சொல்லுவார். ஒட்டுமொத்தத்தில், இந்திராணியின் உறவும் உரையாடல்களும் எனக்குப் பெரும் ஆறுதலாகவும் உதவியாகவும் இருந்தன.

(தொடரும்...)



முல்லை விடியல் தொழில், உயர்கல்விச் சந்தை

முல்லைத்தீவு மாவட்ட செயலகம், பெரெண்டினா நிறுவனம், தேசிய இளைஞர் சேவைகள் மன்றம், வேல்ட்விசன் என்பனஇணைந்து ஏற்பாடு செய்துள்ள முல்லை விடியல் மாபெரும் தொழில்மற்றும் உயர்கல்விச் சந்தை நேற்றுமுன்தினம் சனிக்கிழமை காலை 9 மணிமுதல் பி.ப ஒரு மணிவரை ஒட்டுசுட்டான் மகா வித்தியாலயத்தில் நடைபெற்றது. இதில் 700 இற்கும் மேற்பட்ட இளைஞர், யுவதிகள் கலந்துகொண்டு பயனடைந்திருக்கின்றனர் என ஏற்பாட்டாளர்கள் தெரிவித்துள்ளார்கள். முல்லைத்தீவு மாவட்டத்தில்

துணுக்காய், மாந்தைகிழக்கு, ஒட்டுசுட்டான், கரைதுறைப்பற்று, புதுக்குடியிருப்பு ஆகிய பிரதேசங்களைச் சேர்ந்த இளைஞர், யுவதிகள் இதில் பயனடைந்துள்ளார்கள் நிகழ்வில் முல்லைத்தீவு மாவட்டத்தில் அரசாங்க அதிபர் மற்றும் தேசிய இளைஞர் சேவைகள் மன்றத்தின் முல்லைத்தீவு மாவட்ட உதவிப் பணிப்பாளர் சறோஜா குகசேசாதான், ஒட்டுசுட்டான் மகாவித்தியாலய பாடசாலை அதிபர், கிராமசேவகர்கள் என பலர் கலந்துகொண்டனர். இதில் கலந்துகொண்ட மாவட்ட மாணவர்களுக்கு பஸ் சேவைகளும் மேற்கொள்ளப்பட்டிருந்தன. (இ-81)

'வவுனியா பசங்க' முன்னாள் போராளிகளுக்கு உதவி



வவுனியா ஓமந்தையில் வறுமைக் கோட்டிற்குட்பட்ட முன்னாள் போராளிகள் இருவருக்கு 'வவுனியா பசங்க' அமைப்பினரால் கடந்த வெள்ளியன்று உதவிகள் வழங்கப்பட்டன. வவுனியா பசங்க அமைப்பினரால் விடுக்கப்பட்ட வேண்டுகோள்கள்

கிணங்க ஜேர்மன் நாட்டிலிருந்து இலங்கைக்கு வந்த நடராஜா சிவகுமாரின் நிதியில் ஒருவருக்கு சுமார் ரூபா 6,500 ரூபா பெறுமதியான அத்தியாவசியப் பொருள்கள் அடங்கிய பொதியொன்றும் சிறு தொகைப் பணமும் வழங்கி வைக்கப்பட்டன.

இந்தச் செயற்றிட்டத்தில் 'வவுனியா பசங்க' அமைப்பின்தலைவர் பா.கதீஷன், பொருளாளர் பா.சிந்துஜன், ஜேர்மன் நாட்டிலிருந்து இங்கு வந்த நடராஜா சிவகுமாரின் குடும்பத்தாரும் கலந்துகொண்டனர். பல முன்னாள் போராளிகள் கை,கால்களை இழந்து ஒரு வேளை

உணவிற்கு கூட வழி யின்றி தவிக்கின்றனர். புலம்பெயர் உறவுகளை எமக்காய் போராடிய எமது முன்னாள் போராளிகளுக்கு உதவ முன்வருமாறு வவுனியா பசங்க அமைப்பின்தலைவர் தெரிவித்தார். தொடர்புகளுக்கு. - 077 266 1413. (இ)

அகில இலங்கை சைவப் புலவர் சங்கம் நடத்திய 57 ஆவது சைவப் புலவர் பட்டமளிப்பு விழாவும் சைவ மாநாடும் நேற்றுமுன்தினம் சனிக்கிழமை யாழ்ப்பாணம் வண்ணை நாவலர் மகாவித்தியாலயத்தில் சைவப்புவலர் சித்தாந்தபண்டிதர் நித்திய தீர்தரன் அரங்கில் சைவப்புவலர் சங்கத் தலைவர் சித்தாந்த சிரோமணி மு.திருஞானசம்பந்தபிள்ளை தலைமையில் இடம் பெற்றது. நல்லை திருஞானசம்பந்தர் ஆதின குரு முதல்வர் ஸ்ரீலக்ஷ்மீ சோமசுந்தர தேசிக ஞானசம்பந்த பரமாச்சாரிய சுவாமிகள் திருமுன்னிலையில் நடைபெற்ற இந்நிகழ்வுக்கு முதன்மை விருந்தினராக யாழ்ப்பாணப் பல்கலைக்கழக இந்து நாகரிகத்துறை தலைவர் பேராசிரியர் மா.வேதநாதன் கலந்து கொண்டார் சிறப்பு விருந்தினர்களாக சாவகச்சேரி சோலை அம்மன் ஆலய பிரதம குரு அகில இலங்கை சைவக்குருமார் அர்ச்சகர் சபை தலைவர் சிவஸ்ரீ க.கிருபானந்தக்குருக்கள், நாயன்மார்கட்டு அரசடிப்பிள்ளையார் ஆலய பிரதம குரு சிவஸ்ரீ சதாமகாலிங்கசிவக்குருக்கள் லயன் திருநாவுக்கரசு சீவரத்தினம், புடைவை நிறுவன உரிமையாளர் சுப்பிரமணியம் சிற்றம்பலம், இணுவில் ஸ்ரீ பரராஜப்பிள்ளையார் கோவில் அறநெறிப் பாடசாலை ஆசிரியர் செல்வி சு.மீனாட்சி ஆகியோர் கலந்து கொண்டார்கள்.

காலை 8.30 மணிக்கு யாழ்ப்பாணம் வண்ணை சாந்தையர் மடம் கற்பகப் பிள்ளையார் கோவில் வழிபாட்டின் பின் ஸ்ரீலக்ஷ்மீ ஆறுமுக நாவலர் சிலைக்கு மாலை அணிதல் உடன் நிகழ்வு ஆரம்பமாகியது.

நந்திக் கொடி ஏற்றலில் கொடிக்கவி பாடலை சைவப்புவலர் சண்முக வடிவத்தில் லைமணியும் திருமுறையை சைவப்புவலர் கவிதா கதிமலையும் பாடினார்கள். வரவேற்புரையை ஓய்வு நிலைப் பொறியியலாளர் சைவப்புவலர் வ.தயாபரசிவம் ஆசிரியரையினை சிவஸ்ரீ க.கிருபானந்தக்குருக்கள் அருளுரையை ஸ்ரீலக்ஷ்மீ சுவாமிகள் தலைமையுரையை சைவப்புவலர் சங்கத் தலைவர் சைவப்புவலர் மு.திருஞானசம்பந்தபிள்ளை முதன்மை விருந்தினர் உரையை பேராசிரியர் மா.வேதநாதன் ஆகியோர் வழங்கினார்கள்.

சிவநெறிப்புரவலர் பட்டத்தை லயன் திருநாவுக்கரசு சீவரத்தினம், சுப்பிரமணியம் சிற்றம்பலம் ஆகியோர் பெற்றுக்கொண்டார்கள். இவர்களுக்கான அறிமுக உரையை உதவிச் செயலாளர் சைவப்புவலர் ந.புகன் ஸ்ரீந்திரன், அச்சுவேலி தேசிய சேமிப்பு வங்கி முகாமையாளரும் சங்கச் செயற்குழு உறுப்பினருமாகிய சைவப்புவலர் சி.நந்தகுமார் ஆகியோர் வழங்கினார்கள். கௌரவிப்பு நிகழ்வில் கௌரவத்தினை இணுவில் ஸ்ரீ பரராஜப்பிள்ளையார் கோவில் அறநெறிப்பாடசாலை ஆசிரியர் செல்வி மீனாட்சி பெற்றுக் கொண்டார்கள். அறிமுக உரையை சைவப்புவலர் ஆனந்தி ஜெயரட்னம், சைவப்புவலர் உருத்



சிறப்பாக நடந்த சைவப் புலவர் சங்க பட்டமளிப்பு விழாவும் சைவ மாநாடும்!



கினார்கள்.

சிவநெறிப்புரவலர் பட்டத்தை லயன் திருநாவுக்கரசு சீவரத்தினம், சுப்பிரமணியம் சிற்றம்பலம் ஆகியோர் பெற்றுக்கொண்டார்கள். இவர்களுக்கான அறிமுக உரையை உதவிச் செயலாளர் சைவப்புவலர் ந.புகன் ஸ்ரீந்திரன், அச்சுவேலி தேசிய சேமிப்பு வங்கி முகாமையாளரும் சங்கச் செயற்குழு உறுப்பினருமாகிய சைவப்புவலர் சி.நந்தகுமார் ஆகியோர் வழங்கினார்கள். கௌரவிப்பு நிகழ்வில் கௌரவத்தினை இணுவில் ஸ்ரீ பரராஜப்பிள்ளையார் கோவில் அறநெறிப்பாடசாலை ஆசிரியர் செல்வி மீனாட்சி பெற்றுக் கொண்டார்கள். அறிமுக உரையை சைவப்புவலர் ஆனந்தி ஜெயரட்னம், சைவப்புவலர் உருத்

திராதேவி பகீரதன் ஆகியோர் வழங்கினார்கள்.

இளஞ்சைவப்புவலர் பட்டமளிப்பை அகில இலங்கை சைவப்புவலர் சங்க தேர்வுச் செயலாளர் சைவப்புவலர் செ.கந்தசத்தியதாசன் நெறிப்படுத்தினார் செல்வி ஜயலோ ஜனா



சிவஞானசுந்தரம் - கொழும்பு, முருகன் சேமகரன் - ஆஸ்திரேலியா, செல்வம் கேமநாதன் - பொலநறுவை, திருமதி கமலாதேவி சபாரத்தினம் - அரியாலை, நாகநாதன் அகிலன் - கீரி மன்னார், செல்வி நித்தியா இராமலிங்கம் - பொலநறுவை, செல்லத்தம்பி சதீஸ்குமார் - பொலநறுவை, திருமதி சுவாசினி ரவேந்திரன் - பொலநறுவை, செல்வி சின்னையாவதனி - பன்னவெட்டுவான் மன்னார், திருமதி ருக்மணிதேவி சிவபாலன் - கொழும்பு 4, கந்தசாமி கௌசிகன்

நெறிப்பாடசாலை மாணவி செல்வி பானுஜா தில்லைமணியின் கதாப்பிரசங்கம் நிகழ்வு வடமாகாணப் போட்டியில் முதலாமிடத்தைப் பெற்ற அளவெட்டி அருணோதயாக்கல்லூரி மாணவர்களின் பண்ணிசை ஆகியன இடம்பெற்றன. நன்றியுரையை அகில இலங்கை சைவப்புவலர் சங்கச் செயலாளர் சைவப்புவலர் த.குமரன் வழங்கினார் பட்டமளிப்பு விழாவும் சைவமாநாடும் சைவநாதம் மலர் வெளியீடும் சிறப்பாக இடம்பெற்றன. (இ)

- தேத்தாதீவு மட்டக்களப்பு, தம்பிஜயாமனோஜ்குமார் - இணுவில், செல்வி அர்ச்சனா - முந்தல் புத்தளம், செல்வி பஞ்சலிங்கம் குயிலினி - பூநகரி, செல்வி லோஜினி முத்துக்குமார் - பொலநறுவை, செல்வி பஞ்சலிங்கம் அநிதா - பூநகரி, திருமதி நிர்மலா தனசிங்கநாதன் - கொழும்பு 6, செல்வி மந்தாகினி பாலச்சந்திரன் - மல்லாகம், செல்வி சின்னராசா சனுஷ்யா - அளவெட்டி, திருமதி நரேந்திரதிலகை நடராஜா - கொழும்பு 6, செல்வி வேல்நாயகம் லவனியா - பொலநறுவை, குணசிங்கம் கந்தபாலன் கோப்பாய் ஆகியோர் இளஞ்சைவப்புவலர் பட்டத்தைப் பெற்றுக்கொண்டார்கள்.

அமர்வு 2 முற்பகல் 11.30 மணிக்கு சைவநாதம் 7 மலர் வெளியீடு அகில இலங்கை சைவப்புவலர் சங்க உபதலைவர் சைவப்புவலர் கலாபூஷணம் அ.பரசுராமன் தலைமையில் இடம் பெற்றது. மலருக்கான வெளியீட்டுரையை யாழ்ப்பாணப் பல்கலைக்கழக வாழ்நாள் பேராசிரியர் ப.கோபாலகிருஷ்ணையார் வழங்கினார். முதற்பிரதியை லயன் திருநாவுக்கரசு சீவரத்தினம் பெற்றுக் கொண்டார்.

அமர்வு 3 வலிகாமம் வலய பிரதிக் கல்விப்பணிப்பாளர் சைவப்புவலர் சு.தேவமனோகரன் தலைமையில் இடம்பெற்றது. கலை நிகழ்வுகளாக புத்தூர் கன்னியர் வைரவர் அற

ஆரியானாவில் பா.ஜ.க. போன்று தமிழகத்தில் தே.மு.தி.கவின் ஆட்சி



விஜயகாந்த் தெரிவிப்பு

சேலம், நவ.06
ஆரியானாவில் பா.ஜ.க. ஆட்சியைப் பிடித்தது போல தமிழகத்தில் எங்கள் கட்சி ஆட்சியைப் பிடிக்கும் என தே.மு.தி.க. தலைவர் விஜயகாந்த் தெரிவித்துள்ளார்.
சேலம் மாநகர் மாவட்டத் தே.மு.தி.க. செயலாளராக இருப்பவர் ராதாகிருஷ்ணன். இவரது தாயார் கடந்த சில நாட்களுக்கு முன்பு காலமானார்.
இதனையடுத்து தே.மு.தி.க. பொதுச்செயலாளர் விஜயகாந்த், அவரது மனைவி பிரேமலதா ஆகியோர் நேற்று முன்தினம் மாலை கிச்சிப்

பாளையத்தில் உள்ள ராதாகிருஷ்ணன் வீட்டிற்குச் சென்று அவரது குடும்பத்தினருக்கு ஆறுதல் கூறினர். பின்னர் கிருஷ்ணவேணி படத்திற்கு அஞ்சலி செலுத்தினர்.
அப்போது விஜயகாந்த் நிருபர்களிடம் கூறியவை வருமாறு:-
சென்னையில் மழை வெள்ள நிவாரணப் பணிகளைச் சரியாக செய்யாததால் அ.தி.மு.க. ஆட்சி தோற்று விட்டது. ஒரு நாள் மழைக்கே சென்னை தாக்குப் பிடிக்கவில்லை. தொடர்ந்து மழை பெய்தால் சென்னை என்ன

வாகும், அதனால் தான் திரும்பத் திரும்பச் சொல்கிறேன், இது தோல்வி ஆட்சி.
5 வருடங்களை ஒப்பேற்ற அதைச் செய்கிறேன், இதைச் செய்கிறேன் என்று கூறி வருகிறார்கள். புதுப் புதுத் திட்டங்களுக்கு ஒதுக்கும் நிதி ஒதுக்குபவர்களுக்கே போய்ச் சேருகின்றது. மாநிலத்தில் எந்தப் பணிகளும் நடைபெறவில்லை.
ஆரியானாவில் இதற்கு முன்பு பாரதீய ஜனதா ஓர் இடத்தில் கூட வெற்றிபெறவில்லை. ஆனால் தற்போது அவர்கள் ஆட்சியைப் பிடித்துள்ளனர். அது போல தமிழகத்தில் தே.மு.தி.க. சிறப்பாக வளர்ந்து வருகின்றது. பா.ஜனதா கட்சி அங்கு ஆட்சியைப் பிடித்தது போல தமிழகத்தில் எங்கள் கட்சி ஆட்சியைப் பிடிக்கும். பா.ஜனதாவில் இருந்து தனக்கு அழைப்பு வரும். ஆனால் தனியாகத்தான் தேர்தலில் போட்டியிடுவோம் என்றும் தெரிவித்துள்ளார்.

2022 இல் வறுமை ஒழியும்

நிதி அயோக் அறிக்கை

2022 ஆம் ஆண்டில் வறுமை, சாதியவாதம் மற்றும் மதவாதத்தில் இருந்து இந்தியா விடுதலை அடையும் என நிதி அயோக் அறிக்கையில் கூறப்பட்டுள்ளது.
நேர்த்திரமோடி பிரதமராகப் பொறுப்பேற்ற உடன் திட்டக் குழு கலைக்கப்பட்டு அதற்குப் பதிலாக நிதி அயோக் அமைப்பு உருவாக்கப்பட்டது. அனைத்து மாநிலங்கள் மற்றும் யூனியன் பிரதேசங்கள் இந்த அமைப்பில் அங்கம் வகிக்கின்றன. இந்த நிலையில், 2022 இல் புதிய இந்தியா விஷன் என்ற தொகுப்பு அறிக்கை நிதி அயோக்கால் வெளியிடப்பட்டுள்ளது.
இந்த அறிக்கையில், மோடியால் கொண்டுவரப்பட்ட பணமதிப்பிழப்பு மற்றும் ஜி.எஸ்.டி. ஆகியவை புரட்சியகர நடவடிக்கைகள் எனக் குறிப்பிடப்பட்டுள்ளது. சுதந்திரம் அடைந்து 75 ஆண்டுகள் நிறைவடைந்து 2022 ஆம் ஆண்டில் பவளவிழா கொண்டாடப்படும் போது வறுமை, சாதியவாதம் மற்றும் மதவாதத்தில் இருந்து இந்தியா விடுதலை அடைந்திருக்கும் என்றும் குறிப்பிடப்பட்டுள்ளது.
சுதந்திர தின நூற்றாண்டு கொண்டாடப்படும் போது அதாவது 2047 ஆவது ஆண்டில் இந்தியா உலகின் மூன்று பொருளாதார சக்திகளில் ஒன்றாக இருக்கும் எனவும் தெரிவிக்கப்பட்டுள்ளது. மானியத் தொகைகளை வங்கிக்கணக்குகளில் நேரடியாகச் செலுத்துவதினால் 57 ஆயிரம் கோடி ரூபாய் அரசுக்கு மிச்சப்படுவதாகவும் அதில் கூறப்பட்டுள்ளது.

மதவாதத்தைத் தூண்டும் கமல் குற்றஞ்சாட்டும் கடம்பூர் ராஜ்

மக்கள் ஒற்றுமையைச் சீர்குலைக்க மதவாதத்தைத் தூண்டி விடுகிறார் என கமல் ஹாசன் மீது அமைச்சர் கடம்பூர் ராஜ் குற்றஞ்சாட்டியுள்ளார்.
கோவில்பட்டியில் அமைச்சர் கடம்பூர் ராஜ் நிருபர்களிடம் கூறியவை வருமாறு:-
தூய்மை இந்தியா மற்றும் டிஜிட்டல் இந்தியா போன்ற பல்வேறு திட்டங்களை மத்திய அரசு சிறப்பாகச் செயற்படுத்தி வருகின்றது. மத்திய அரசின் திட்டங்களை நிறைவேற்றுவதில் தமிழகம் முதன்மை மாநிலமாக விளங்குகின்றது.
தற்போது அஞ்சலகங்களில் சேமிப்புக்கணக்கு வைத்திருப்போரின் கணக்குகளுடன் ஆதார் மற்றும் தொலைபேசி எண்களை இணைக்கும் திட்டம் கொண்டுவரப்பட்டுள்ளது. தூய்மை இந்தியா திட்டத்தை மத்திய அரசு கொள்கை முடிவாக அறிவித்துள்ளது.
இத்திட்டத்தில் மதுரை மீனாட்சியம்மன் கோவில் முதலிடம் பெற்றுள்ளது தமிழகத்திற்குப் பெருமையாகும்.



இதே போல் பழமை மாறாமல் திருச்சி ஸ்ரீரங்கம் கோவிலைப் புதுப்பித்ததற்காக யுனெஸ்கோ விருது அறிவிக்கப்பட்டுள்ளது. இந்துத் தீவிரவாதம் தொடர்பாக நடிகர் கமல் ஹாசன் கருத்துத் தெரிவித்துப் பிரிவினையை உண்டாக்கக்கூடாது. நிலவேம்புக் கசாயம் குறித்து அவர் பேசியதற்கு அனைவரும் கண்டனம் தெரிவித்தனர்.
தற்போது இந்துத் தீவிரவாதம் பற்றி கமல் ஹாசன் கூறியிருக்கின்றமை, மக்களின் ஒற்றுமையைச் சீர்குலைக்க மதவாதத்தைத் தூண்டி விடுவதாகத்தான் அர்த்தமாகும் என்று தெரிவித்துள்ளார்.

இந்தியா செல்லும் பிரிட்டன் இளவரசர்

இந்திய வெளியுறவுத் துறை அமைச்சகம் வெளியிட்டுள்ள செய்தியில் 10 நாட்கள் அரசுமுறைப் பயணமாக பிரிட்டன் இளவரசர் சார்ள்ஸ், மனைவி கமீலா பார்க்கர் ஆகியோர் ஆசிய நாடுகளுக்குச் செல்கின்றனர். அப்போது எதிர்வரும் 8 ஆம் திகதி இரண்டு நாட்கள் இந்தியாவிற்கு சுற்றுப் பயணம் மேற்கொள்ளவுள்ளனர். இந்தப் பயணத்தின் போது பிரதமர் மோடி, ஜனாதிபதி ராம்நாத் கோவிந்த் உள்ளிட்டோரை சந்திக்கவுள்ளனர் என்று தெரிவிக்கப்படுகிறது.

கற்பித்தல் அணுகுமுறைகள்

திருமதி சிவஜா லம்போதரன் (ஆசிரியர்)
யா/மானிப்பாய் இந்துக் கல்லூரி



வகுப்பறை என்பது நான்கு சுவர்களால் சூழ்ந்த, வரிசையாக இருக்கைகள் அமைந்த, ஆசிரியர் கூறுகின்றமையைக் கவனிக்கும் மாணவர்களால் நிரம்பிய ஓர் அறை என்பது மரபான ஒன்று. ஆனால், தற்போது வகுப்பறை என்பது கற்றல் - கற்பித்தலுக்கு இடையேயான இடைவெளியை குறைக்கும் தேடலுக்கான ஓர் இடமாகவே நோக்கப்படுகின்றது.
ஆசிரியர் என்பவர் வெறும் புத்தகத்தை வாசித்து விட்டு கரும்பலகையில் எழுதிக் கற்பிப்பவராக மட்டுமே இருக்க முடியாது. கற்றல் - கற்பித்தல் செயற்பாட்டை வினைத்திறன் மிக்கதாக மாற்ற வேண்டிய பொறுப்பு ஆசிரியரிடமே உள்ளது. ஒரு பாட அலகை கற்பிப்பதற்கு மிகச்சிறந்த அல்லது பொருத்தமான கற்பித்தல் முறை இதுதான் என யாருமே சிபாரிசு செய்ய முடியாது. சரியான, மிகப் பொருத்தமான கற்பித்தல் முறையை தேர்ந்தெடுத்துக் கொள்ளுதல் ஒவ்வொரு ஆசிரியரினதும் கடமையாகும்.
கற்பித்தல் முறை பொருத்தமானதாக மற்றும் செயல்திறன் மிக்கதாக இருக்க வேண்டுமெனின் அது கற்பவரின் தன்மையுடன் தொடர்புடையதாக இருக்க வேண்டும். கற்பவரின் இயல்பிற்கும், பாடப் பொருளின் தன்மைக்கும் ஏற்ப கற்பித்தல் முறைகள் வடிவமைக்கப்பட வேண்டும்.
பாடநோக்கம், மாணவரின் இயல்பு, பாட அலகின் தன்மை, பௌதீக சூழலின் தன்மை, பெற்றுக் கொள்ளக் கூடிய கற்பித்தல் சாதனங்கள், நேரம் ஆகியவற்றின் அடிப்படையிலேயே குறித்த ஆசிரியரினால் கற்பித்தல் முறை திட்டமிடப்பட்டு முன்னெடுக்கப்படுகின்றது.
பொருத்தமான சூழலில் பாட அலகிற்கு பொருத்தமான கற்பித்தல் முறை மேற்கொள்வதன் மூலம் வினைத்திறனான கற்பித்தலை முன்னெடுக்க முடியும். கற்பிப்பதற்கான அணுகுமுறைகள் பொதுவாக ஆசிரியர் மைய முறையாகவும் மாணவர் மைய முறையாகவும் வகைப்படுத்தப்படுகின்றன.
ஆசிரியர் மைய முறையில் ஆசிரியர்களே முதன்மையானவர்கள். அதிகாரம் மிக்கவர்கள். மாணவர்கள் பெரும்பாலும் செவிமடுப்பவர்களாகவே இருப்பர். ஆனால், மாணவர் மைய முறையில் மாணவர்களின் செயற்பாடு பெரியளவில் இருக்கும் ஆசிரியர்கள் வழிகாட்டிகளாகவே இருப்பர். இங்கு மாணவர்களுக்கு பாடப் பொருளை புரிந்து கொள்ள வைப்பதே ஆசிரியரின் பங்காக இருக்கும். ஒப்பீட்டளவில் மாணவர் மைய கற்றலே வினைத்திறன் மிக்கதாக காணப்படும் மாணவர்கள் துடிப்புடன் கற்றலிலும் ஈடுபடுவர். ★

ரியாத் விமான நிலையத்தை குறிவைத்து ஏவுகணை தாக்கு!

ரியாத், நவ.06 சவுதி அரேபிய நாட்டின் தலைநகரில் உள்ள விமான நிலையத்தைக் குறிவைத்து ஏவுகணைத் தாக்குதல் நடந்துள்ளது என அந்நாட்டுச் செய்தி நிறுவனங்கள் தெரிவித்துள்ளன.

சவுதி அரேபியாவின் தலை நகராக இருப்பது ரியாத். இங்குள்ள சர்வதேச விமான

நிலையத்தின் அருகே வடகிழக்குப் பகுதியில் நேற்றுமுன்தினம் வெடிகுண்டுத் தாக்குதல் நடந்துள்ளது. இந்தத் தாக்குதல் விமானங்களைக் குறிவைத்து நடத்தப்பட்டது என்று கூறப்படுகின்றது.

இதுதொடர்பாக செய்தி நிறுவனங்கள் கூறுகையில், ஏவுகணைத் தாக்குதல் தொடர்

பான சேத விவரங்கள் சேகரிக்கப்பட்டு வருகின்றன. இந்தத் தாக்குதலுக்கு ஏமன் நாட்டைச் சேர்ந்த ஹவுதி அமைப்பினர் பொறுப்பேற்றுள்ளனர். இது சுமார் 500 கிலோ மீற்றர் வரை சென்று தாக்கும் பொலிஸ்டிக் ஏவுகணை வகையைச் சார்ந்தது என்று தெரிவித்துள்ளன.

(ப)



உலக கோடீஸ்வரர் உட்பட 11 இளவரசர்கள் கைது



முகம்மது பின் சல்மான்

ஜெட்டா, நவ.06 உலகக் கோடீஸ்வரர்களில் ஒருவரான அல்வாலித் பின் தலால் உட்பட அரச குடும்பத்தைச் சேர்ந்த 11 இளவரசர்களைக் கைது செய்து பட்டத்து இளவரசர் முகம்மது பின் சல்மான் அதிரடி நடவடிக்கை எடுத்துள்ளார்.

மன்னராட்சி நடைபெற்று வரும் சவுதி அரேபியாவில் அமைச்சர்கள் உட்பட பல

முக்கிய பொறுப்புகளை அரச குடும்பத்தினரே வகித்து வருகின்றனர். மன்னர் சல்மானின் மகனான முகம்மது பின் சல்மான் பட்டத்து இளவரசராகப் பொறுப்பேற்றதும் சில அதிரடி நடவடிக்கைகளை எடுத்து வருகின்றார்.

உலக அரங்கில் சவுதி அரேபியாவின் மீது உள்ள பழமைவாதக் கருத்துக்களை மாற்றும் வகையில் சில முக்கிய

சவுதி பட்டத்து இளவரசர் நடவடிக்கை

நடவடிக்கைகளைப் பட்டத்து இளவரசர் எடுத்தார். அரச குடும்பத்தினர் ஊழலில் ஈடுபட்டாலும் கடும் தண்டனை இருக்கின்றது என அவர் அறிவித்தார்.



அல்வாலித் பின் தலால்

இந்த நிலையில், பட்டத்து இளவரசர் முகம்மது பின் சல்மான் தலை

மையில் ஊழல்தடுப்புக் கமிட்டி அமைக்கப்பட்டுள்ளது என மன்னர் அறிவித்தார்.

இதை அடுத்து சில மணி நேரங்களிலேயே உலகமுன்னணிகோடீஸ்வரர்களில் ஒருவரான அல்வாலித் பின் தலால் உள்ளிட்ட 11 இளவரசர்கள் கைது செய்யப்பட்டனர் என சவுதி அரசு ஊடகம் செய்தி வெளியிட்டுள்ளது. கோடீஸ்வரரான அல்வாலித்தின் கைது அரசியல் அரங்கில் மட்டுமல்லாமல் பொருளாதார உலகிலும் பலத்த அதிர்வலைகளை ஏற்படுத்தியுள்ளது.

கைது செய்யப்பட்டுள்ள கோடீஸ்வரர் அல்வாலித் பின் தலால், கைது செய்யப்பட்ட மற்ற இளவரசர்களில் பலர் முக்கிய துறைகளை வகிக்கும் அமைச்சர்களாக இருக்கின்றனர் என்பது குறிப்பிடத்தக்கது. (ப)

சிரியாவில் ஐ.எஸ். கார் குண்டுத் தாக்கு அப்பாவிப் பொதுமக்கள் 12 பேர் சாவு



பெய்ரூட், நவ.06

சிரியாவில் ஐ.எஸ். தீவிரவாதிகள் நடத்திய கார் வெடிகுண்டுத் தாக்குதலில் அப்பாவிப் பொதுமக்கள் 12 பேர் பலியாகினர் என அதிகாரிகள் தெரிவித்துள்ளனர்.

சிரிய நாட்டில் 2011ஆம் ஆண்டு முதல் உள்ளாட்டுப் போர் நடைபெற்று வருகின்றது. அங்குள்ள ஐ.எஸ். தீவிரவாதிகளை அழிக்கும் நடவடிக்கையில் இதுவரை அங்கு 3 லட்சத்துக்கும் அதிகமானோர் கொல்லப்பட்டுள்ளனர். தீவிரவாதிகளை அழிப்பதில் ரஷ்யாவும், அமெரிக்காவும் சிரிய நாட்டினருடன் இணைந்து செயற்பட்டு வருகின்றன. இதுபோன்ற தாக்குதல்களில் சில சமயம் அப்பாவிப் பொதுமக்களும் கொல்லப்பட்டு வருகின்றனர்.

இந்த நிலையில், சிரியாவின் டேர் எஸ்ஸர் நகரில் பொதுமக்கள் கூடியிருந்த இடத்தில் ஐ.எஸ். தீவிரவாதிகள் நேற்றுமுன்தினம் கார் வெடிகுண்டு மூலம் தாக்குதல் நடத்தினர்.

இந்தத் தாக்குதலில் அப்பாவிப் பொதுமக்கள் 12 பேர் கொல்லப்பட்டுள்ளனர். மேலும், 12 பேர் படுகாயம் அடைந்தனர். தகவலறிந்து அங்கு சென்ற பொலிஸார் காயமடைந்தவர்களை மீட்டு அருகிலுள்ள மருத்துவமனையில் சேர்த்து சிகிச்சை அளித்து வருகின்றனர் என சிரிய மனித உரிமைகள் கண்காணிப்புக் குழு அதிகாரிகள் தெரிவித்துள்ளனர்.

குதிரை மீது குடிபோதையில் பயணம் செய்த பெண் கைது

நியூயோர்க், நவ.06 புளோரிடாவில் குடிபோதையில் குதிரை மீது பயணம் செய்த பெண்ணை விலங்குகளுக்குத் தீங்கு விளைவித்தார் எனக் கூறி பொலிஸார் கைது செய்தனர்.

அமெரிக்காவின் புளோரிடா மாகாணத்தில் உள்ள போல்க் நகரைச் சேர்ந்தவர் டோனா பைரின். இவரைக் கடந்த வியாழக்கிழமை குடிபோதையில் குதிரை மீது பயணம் செய்தார் எனக் கூறி பொலிஸார் கைது செய்தனர். இவர் மிருகங்களுக்குத் தொந்தரவு கொடுத்தார் எனக் கூறி

வழக்குப் பதிவு செய்தனர். பைரின் குடிபோதையில் இருந்ததோடு மட்டுமல்லாமல் குதிரையை ஆபத்தில் தள்ளிவிட்டார் எனக் குற்றஞ் சாட்டப்பட்டார். குதிரையை மீட்ட பொலிஸார் காவல்நிலையத்தில் உள்ள விலங்குகள் காப்பகத்தில் வைத்துள்ளனர்.

குடிபோதையில் குதிரை மீது பயணம் செய்த பெண் கைது செய்யப்பட்ட சம்பவம் அப்பகுதியில் பரபரப்பை ஏற்படுத்தியுள்ளது. பொலிஸார் பைரின் மீது வழக்குப்பதிவு செய்து விசாரணை நடத்தி வருகின்றனர்.

கட்டலோனிய தேர்தல்: பிரிவினைவாத கட்சிகள் ஒன்றுசேர்க!

பார்சிலோனா, நவ.06 டிசெம்பரில் நடைபெறவுள்ள கட்டலோனியத் தேர்தலில் பிரிவினைவாதக் கட்சிகள் அனைத்தும் ஒன்று சேரவேண்டும் என முன்னாள் அதிபர் கார்லஸ் பூட்ஜியமோன்ட் வேண்டுகோள் விடுத்துள்ளார்.

ஸ்பெயின் நாட்டுப் பொருளாதாரத்தில் முக்கிய பங்கு வகிக்கும் மாகாணம் கட்டலோனியா. இங்கு தனிநாடாகப் பிரிவது தொடர்பான வாக்கெடுப்பு கடந்த மாதம் முதலாம் திகதி நடந்தது. இதில் பங்கேற்ற 2.3

மில்லியன் மக்களில் 90 வீதம் பேர் தனிநாடாகக் கட்டலோனியா பிரிந்து செல்வதற்கு ஆதரவு தெரிவித்தனர். இதையடுத்து, கடந்த மாதம் 27 ஆம் திகதி ஸ்பெயினிடம் இருந்து விடுதலை பெற்று விட்டது என கட்டலோனியா நாடாளுமன்றம் அறிவித்தது.

கட்டலோனியா சுதந்திரப் பிரகடனம் செய்த சில மணி நேரங்களில் நாடாளுமன்றத்தைக் கலைத்து, நேரடி நிர்வாகம் அமுல்படுத்தப்படுகின்றது என ஸ்பெயின் அரசு அறிவித்தது.

கலைக்கப்பட்ட கட்டலோனியா நாடாளுமன்றத்திற்கு டிசம்பர் மாதம் மறு தேர்தல் நடத்தப்படும் எனவும் தெரிவித்துள்ளது.

இந்த நிலையில், டிசெம்பரில் நடைபெறவுள்ள தேர்தலில் பிரிவினைவாதக் கட்சிகள் அனைத்தும் ஒன்று சேரவேண்டும் என முன்னாள் அதிபர் கார்லஸ் பூட்ஜியமோன்ட் குறிப்பிட்டுள்ளார்.

இதுதொடர்பாக அவர் டுவிட்டரில் கூறுகையில், நியாயமான விசாரணைக்கு உத்தரவாதம் அளிக்கும்

அழைக்கிறார் முன்னாள் அதிபர்

வரை என்னால் ஸ்பெயினுக்குத் திரும்பி வரமுடியாது. நீதிமன்றத்தால் தேடப்பட்டு வரும் நிலையிலும் தேர்தலில் போட்டியிட நான் தயாராக உள்ளேன். எனவே, டிசெம்பரில் நடைபெறவுள்ள தேர்தலில் பிரிவினைவாதக் கட்சிகள் அனைத்தும் ஒன்று சேரவேண்டும் என பதிவிட்டுள்ளார்.

தில்சானை பின் தள்ளிய கோஹ்லி




சர்வதேச இருபது ஓவர் போட்டியில் அதிக ஓட்டங்களை எடுத்த வீரர்களில் தில்சானை பின் தள்ளி விராட் கோஹ்லி இரண்டாவது இடம் பிடித்துள்ளார். நியூசிலாந்துக்கு எதிராக நேற்று முன்தினம் நடந்த 20 ஓவர் போட்டியில் இந்திய அணித்தலைவர் விராட் கோஹ்லி 65 ஓட்டங்களை எடுத்தார். 12ஆவது ஓட்டத்தைத் தொட்டபோது அவர் தில்சானை முந்தி 20 ஓவர் சர்வதேசப் போட்டிகளில் அதிக ஓட்டங்களை எடுத்த வீரர்களில் 2 ஆவது இடத்தைப் பிடித்துள்ளார். விராட் கோஹ்லி 54 போட்டிகளில் விளையாடி ஆயிரத்து 943 ஓட்டங்

களை எடுத்து 2ஆவது இடத்தில் உள்ளார். நியூசிலாந்தைச் சேர்ந்த மக்கல்லம் இரண்டாயிரத்து 140 ஓட்டங்களைப் பெற்று முதலிடத்தில் உள்ளார். தில்சான் ஆயிரத்து 889 ஓட்டங்களைப் பெற்று 3 ஆவது இடத்திலும் உள்ளார். அனைத்து வகையான 20 ஓவர் போட்டியிலும் விராட் கோஹ்லி 7 ஆயிரம் ஓட்டங்களைத் தொட்டுள்ளார். சர்வதேச ரி-20 போட்டிகளில் தனது 212ஆவது ஆட்டத்தில் 7 ஆயிரம் ஓட்டங்களைக் கடந்த முதல் இந்திய வீரர் என்ற பெருமையை விராட் கோஹ்லி பெற்றுள்ளார். (ப)

ஹேரத்தின் கனவு ஆசை நிறைவேறுமா?

இந்திய அணிக்கு எதிரான டெஸ்ட் தொடரை வெல்வது தான் என்னுடைய கனவு என்று இலங்கை அணியின் சுழற்பந்து வீச்சாளர் ரங்கன ஹேரத் கூறியுள்ளார். இந்த வருடம் இறுதியில் இலங்கை அணி, இந்தியாவிற்குச் சுற்றுப் பயணம் மேற்கொண்டு 3 டெஸ்ட் போட்டிகள், மற்றும் 3 ஒருநாள் போட்டிகள் மற்றும் 3 ரி-20 போட்டிகள் கொண்ட தொடரில் விளையாடவுள்ளது. சொந்த மண்ணில் தொடரை இழந்த இலங்கை அணி, இந்திய அணியை அதன் சொந்த மண்ணில் பழி வாங்க காத்துக் கொண்டிருக்கிறது. இந்த நிலையில் இலங்கை அணியின் சுழற்பந்து வீச்சாளரான ஹேரத், நாங்கள் கடந்த ஆறு வருடங்களுக்கு முன் தென்னாபிரிக்க



அணியை அதன் சொந்த மண்ணில் டெஸ்ட் தொடரில் வீழ்த்தி அசத்தினோம். ஆனால் நாங்கள் இன்னும் இந்தியா மற்றும் ஆஸ்திரேலிய மண்ணில் தான் தொடரைக் கைப்பற்றவில்லை. அதனால் அது தான் என்னுடைய கனவு, இந்திய அணிக்கு எதிரான டெஸ்ட் தொடரை நாங்கள் கைப்பற்ற வேண்டும். பாகிஸ்தான் அணிக்கு எதிரான டெஸ்ட் தொடரை வென்றுள்ளதால், எங்களின் தன்னம்பிக்கை அதிகரித்துள்ளது, நிச்சயம் வெல்வோம் என்ற நம்பிக்கை உள்ளது எனவும் கூறியுள்ளார்.

சரிவில் இருந்து மீளுவோம் - சோதி



இந்தியாவின் உத்வேகத்தைச் சமாளித்து சரிவில் இருந்து மீண்டு வருவோம் என்று நியூசிலாந்து சுழற்பந்து வீச்சாளர் சோதி கூறியுள்ளார். 0:1 என்ற கணக்கில் பின்தங்கி இருப்பது தொடரில் எப்போதுமே கடினமானது. ஆனாலும் இன்னும் இரு ஆட்டங்கள் எஞ்சியிருக்கின்றமையால் அதில் எங்களது மிகச்சிறந்த ஆட்டத்தை வெளிப்படுத்தியாக வேண்டும். 20 ஓவர் கிரிக்கெட்டை பொறுத்தவரை உத்வேகம் தான் மிகவும் முக்கியமானது. முதலாவது ஆட்டத்தில் ஷிகர் தவானும், ரோகித் சர்மாவும் கொடுத்த இணைப்பாட்டம், இந்தியாவின் உத்வேகத்தை வலுப்படுத்தியது. அதனால் இந்தியாவின் உத்வேகத்தை எப்படி குறைக்கிறோம் என்பதே ஆட்டத்தில் முக்கியமான அம்சமாகும். இங்குள்ள சூழலை சமாளித்து சரிவில் இருந்து மீண்டு வருவோம் என்று நம்புகிறேன் என்று தெரிவித்துள்ளார்.

பார்சிலோனாவுக்காக 600ஆவது போட்டியில் களமிறங்கும் மெக்ஸி

ஆர்ஜென்டினா உதைபந்து அணித்தலைவரான மெக்ஸி, புகழ்பெற்ற பார்சிலோனா அணிக் காக 600ஆவது போட்டியில் களம் இறங்கவுள்ளார். ஆர்ஜென்டினாவின் முன்னணி உதைபந்து வீரர் லயோனல் மெக்ஸி. இவர் ஸ்பெயின் நாட்டின் பார்சிலோனா உதைபந்து அணிக் காக விளையாடி வருகின்றார். 2004ஆம் ஆண்டு ஒக்ரோபர் மாதம் 16ஆம் திகதியில் இருந்து தற்போது வரை சுமார் 13 வருடங்கள் அந்த அணிக்காக விளையாடி வருகின்றார். தற்போது வரை அவர் 599 போட்டிகளில் விளையாடியுள்ளார். லாலிகா தொடரில் பார்சிலோனா தனது சொந்த மைதானத்தில் செவியா அணியை எதிர் கொள்கிறது. இந்தப் போட்டி மெக்ஸிக்கு 600 ஆவது போட்டியாகும். இந்த போட்டியின் மூலம் 600 போட்டிகளுக்கு மேல் விளையாடிய 3ஆவது வீரர் என்ற பெருமையைப் பெறவுள்ளார். இதற்கு முன் சேவி ஹெர்னாண்டஸ் 767 போட்டிகளிலும், அந்தரேஸ் இனியெஸ்டா 642 போட்டிகளிலும்



விளையாடி உள்ளார். ஆனால் பார்சிலோனா அணிக் காக மெக்ஸி 523 கோல்கள் அடித்து முதல் இடத்தில் உள்ளமை குறிப்பிடத்தக்கது.

முன்ரோவின் புதிய சாதனை



ஒரே ஆண்டில் 20 ஓவர் போட்டியில் இரண்டு சதம் அடித்த முதல் வீரர் என்ற சாதனையை நியூசிலாந்தின் முன்ரோ படைத்துள்ளார். ராஜ்கோட்டில் நேற்று முன்தினம் நடந்த ஆட்டத்தில் நியூசிலாந்து தொடக்க வீரர் கோலின் முன்ரோ 58 பந்தில் 109 ஓட்டங்களை எடுத்தார். இந்த ஆண்டில் அவர் 20 ஓவர் போட்டியில் அடித்த 2ஆவது சதமாகும். இதற்கு முன்பு கடந்த ஜனவரி 7ஆம் திகதி பங்களாதேஷிற்கு எதிராக 101 ஓட்டங்களை எடுத்திருந்தமை குறிப்பிடத்தக்கது.

இலங்கை அணியின் துடுப்பாட்ட பயிற்றுவிப்பாளராக திலான் சமரவீர

இலங்கைக் கிரிக்கெட் அணியின் முன்னாள் மத்திய வரிசைத் துடுப்பாட்ட வீரர் திலான் சமரவீர, இலங்கை அணியின் துடுப்பாட்டப் பயிற்றுவிப்பாளராக நியமிக்கப்பட்டுள்ளார் என அறிவிக்கப்பட்டுள்ளது.

தற்பொழுது 40 வயதையுடைய சமரவீர, எதிர்வரும் 2019ஆம் ஆண்டு இடம்பெறும் உலகக் கிண்ணப் போட்டிகள் நிறைவடையும்வரை இந்தப்பதவிக்கு நியமிக்கப்பட்டுள்ளார் எனத் தெரிவிக்கப்படுகின்றது.

இலங்கை அணிக்காக 81 டெஸ்ட் போட்டிகளில் வினையாடியுள்ள சமரவீர, 48 விட அதிகமான துடுப்பாட்ட சராசரியுடன் ஐயாயிரத்திற்கும் அதிகமான ஓட்டங்களைப் பெற்றுள்ள ஒரு வீரராவார்.

கடந்த 2013ஆம் ஆண்டு சர்வதேசப் போட்டிகளில் இருந்து ஓய்வு பெற்ற திலான் சமரவீர, அதன் பின்னர் ஆஸ்திரேலியாவில் குடிபெயர்ந்த துடன், பயிற்றுவிப்பில் பல அனுப



வங்களைப் பெற்றார். அவற்றில் முக்கியமாக மிக வேகமாக வளர்ச்சி கண்ட பங்களாதேஷ் தேசிய அணியின் துடுப்பாட்டப் பயிற்றுவிப்பாள

ராக திலான் கடமையாற்றியதைக் குறிப்பிடலாம். இலங்கைக் கிரிக்கெட் அணி தலா 3 போட்டிகளைக் கொண்ட டெஸ்ட், ஒரு நாள் மற்றும் T-20

போட்டித் தொடர்களில் பங்கு கொள்வதற்காக இந்தியா செல்லவுள்ளது. இதற்கு முன்னர் நேற்றுமுன்தினம் சமரவீர இலங்கைக்கு வந்து தனது கடமைகளைப் பொறுப்பேற்பார் என நம்பப்படுகின்றது.

இலங்கை அணியின் பிரதான பயிற்றுவிப்பாளராகச் செயற்பட்ட தென்னாபிரிக்க அணியின் முன்னாள் வீரர் கிரஹம் போர்ட், இவ்வருடம் இடம்பெற்ற சம்பியன்ஸ் கிண்ணப் போட்டிகளின் பின்னர் பதவியில் இருந்து அதிரடியாக இராஜினாமா செய்தார். அதனைத் தொடர்ந்து, அண்மையில் நிறைவடைந்த ஸிம்பாப்வே, இந்தியா மற்றும் பாகிஸ்தான் அணிகளுடனான தொடர்களுக்கு இலங்கை அணியின் முன்னாள் வீரர்களான ஹஷான் திலகரத்ன மற்றும் அவிஷ்க குணவர்தன ஆகியோர் துடுப்பாட்டப் பயிற்றுவிப்பாளர்களாகச் செயற்பட்டு வந்தமை குறிப்பிடத்தக்கது.

தோல்வியுடன் பிறந்தநாள் கொண்டாடிய கோஹ்லி

இந்திய கிரிக்கெட் அணியின் அணித் தலைவர் விராட் கோஹ்லி நேற்று தன்னுடைய 29ஆவது பிறந்தநாளைக் கொண்டாடினார். நேற்று முன்தினம் நியூசிலாந்துக்கு எதிரான போட்டி முடிந்தபிறகு, ஓய்வு அறையில் இந்திய அணியினருடன் கேக் வெட்டி விராட் கோஹ்லி பிறந்தநாளைக் கொண்டாடினார். கேக் வெட்டிய படங்கள் மற்றும் வீடியோக்கள் தற்போது இணையத்தில் வைரலாகி வருகின்றன.

போட்டியில் இந்தியா தோல்வியடைந்தாலும், விராட் கோஹ்லியின் பிறந்தநாளை இந்திய அணியினர் மகிழ்ச்சியுடன் கொண்டாடியுள்ளனர். அந்த வீடியோவில் கேக்கை வெட்டிய விராட் கோஹ்லி முதலில் ஷிகர் தவானுக்கு ஒரு வாய் கேக் ஊட்டுகிறார். அதன் பின் தவான் முதலில் கோஹ்லியின் முகத்தில் கேக்கைப் பூசினார். அதன் பிறகு அணியினர் அனைவரும் சேர்ந்து விராட் கோஹ்லியின் முகத்தில் கேக் பூசிக் கொண்டாடினர்.

ஹர்திக் பாண்டையா வெளியிட்டுள்ள டுவிட்டில், “நம்பர் 1 பழி வாங்கல். பிறந்த நாள் வாழ்த்துக்கள் கப்டன்” என்று குறிப்பிட்டு முகம் முழுவதும் கேக் பூசப்பட்ட விராட் கோஹ்லியின் புகைப்படத்தை வெளியிட்டுள்ளார்.



இலங்கை இளம் அணிக்கு மற்றுமொரு தோல்வி



தஜிகிஸ்தான் நாட்டில் இடம்பெற்று வரும் 19 வயதின் கீழ்ப்பட்ட வர்களுக்கான 2018ஆம் ஆண்டின் ஆசிய உதைபந்து சம்மேளனக் கிண்ணத் திற்கான (AFC Cup) தகுதிகாண் போட்டித் தொடரில் தஜிகிஸ்தான் அணியுடனான போட்டியில் இலங்கை இளம் அணி 6:0 என்கிற கோல்கள் வித்தியாசத்தில் தோல்வியடைந்துள்ளது.

இத்தொடரில், இறுதியாகப் பங்கேற்றிருந்த போட்டியில் உஸ்பகிஸ்தான் அணியுடன் 10:0 என்ற கோல்கள் கணக்கில்படுதோல்வியடைந்திருந்த இலங்கை வீரர்கள் தொடரில் தமது முதல் வெற்றியை எதிர்பார்த்த வண்ணம் இந்த ஆட்டத்தில் களமிறங்கியிருந்தனர்.

துஷான்பே நகரின் குடியரசு மத்திய நிலைய உதைபந்து அரங்கில் நேற்றுமுன்தினம் இடம்பெற்ற இந்தப் போட்டியில் சொந்த மைதான அனுபவங்களைக் கொண்டிருந்த தஜிகிஸ்தான் அணியே ஆரம்பத்தில் ஆதிக்கம் செலுத்தியது. முன்கள வீரரான அப்துல்லோவ் அதம்ஜோன் போட்டியின் 31ஆவது நிமிடத்தில் முதல் கோலினைப் போட்டு தஜிகிஸ்தான்

அணியை வலுப்படுத்தினார்.

முதல் கோல் போடப்பட்டு இரண்டு நிமிடங்களின் பின்னர் அடுத்த கோலையும் அதம்ஜோன் பெனால்டி முறையில் பெற போட்டியின் முதற் பாதியில் 2:0 என்ற கோல்கள் கணக்கில் தஜிகிஸ்தான் முன்னிலை அடைந்து கொண்டது.

இரண்டாம் பாதியில் இலங்கை அணியின் பின்னாள் முன்னரைவிடப் பலப்படுத்தப்பட்டிருந்த காரணத்தினால் போட்டியின் 75ஆவது நிமிடத்திலேயே ஆட்டத்தின் மூன்றாவது கோலை பலம் கொண்ட தஜிகிஸ்தான் அணியால் பெற முடிந்தது.

மூன்றாம் கோலை அவ்வணியின் மத்தியகள வீரரான சரிபோவ் உமர்ஜோன் பெற்றுக்கொடுத்தார். இந்தக் கோல் பெறப்பட்டு நான்கு நிமிடங்களின் பின்னர் யொட்கோரோவ் டாலர் மேலுமொரு கோலைப் பெற 4:0 என்ற முன்னிலையோடு தஜிகிஸ்தான் போட்டியின் வெற்றியாளராக மாறுவதற்குத் தயராகியிருந்தது.

இவ்வாறான ஒரு நிலையில், ஆட்டத்தின் இறுதி 10 நிமிடங்களில் மேலும் இரண்டு கோல்களை தஜிகிஸ்தான் வீரர்கள் பெற்றுக்கொண்டனர்.

பிரமிட்...

(முதலாம் பக்ககத்தொடர்ச்சி) பேருந்துகளில் ஏற்றிவரப்பட்ட பொதுமக்களுக்கு, தடை செய்யப்பட்ட பிரமிட் வியாபாரத்துக்கு ஆள்சேர்ப்புச் செய்யும் நிகழ்வு தனியார் நிறுவனம் ஒன்றினால் நேற்றுக் காலை நடத்தப்பட்டது எனக் கூறப்படுகின்றது.

இதன்போது அந்த நிறுவனத்திடம் ஏற்கனவே பணம் செலுத்தி ஏமாற்றப்பட்ட பொதுமக்கள் ஒன்று கூடித் தாம் செலுத்திய பணத்தை மீளளிக் குமாறு கோரினர். அவர்கள் ஒவ்வொருவரும் தலா ஒரு லட்சத்து 30 ஆயிரம் ரூபாவீதம் செலுத்தியுள்ளனர் எனவும் குற்றம் சாட்டினர்.

அந்தப் பகுதி இளைஞர்களும் மக்களுக்கும் ஒன்று திரண்டு பாதிக்கப்பட்ட தரப்பினருக்கு ஆதரவாக மண்டபத்தின் பிரதான நுழைவாயிலை மூடி பிரமிட் வியாபார நிர்வாகத்தினரை வெளியேறவிடாது ஆர்ப்பாட்டத்தில் ஈடுபட்டனர். இதனால் அந்தப் பகுதியில் பெரும் பதற்றம் ஏற்பட்டது.

பிரமிட் வியாபாரம் மத்திய வங்கியால்தடை செய்யப்பட்டுள்ளது. இந்த நிலையில் எமது பகுதியில் வேறு பகுதிகளைச் சேர்ந்த அப்பாவிப் பொதுமக்களை அழைத்து வந்து ஆள்சேர்ப்புச் செய்கிறார்கள். இதனை இனியும் அனுமதிக்க முடியாது என ஆர்ப்பாட்டத்தில் ஈடுபட்ட இளைஞர்கள் தெரிவித்தனர்.

அந்த மண்டபத்தில் பிரமிட் வியாபார நிறுவனத்தால் ஒவ்வொரு ஞாயிற்றுக்கிழமையும் வெளி மாவட்டங்களில் இருந்து அழைத்து வரப்படும் பொதுமக்களுக்கு விளக்கமளித்து ஆள்சேர்ப்பு நடக்கிறது எனக் கூறப்பட்டது.

இந்தக் கூட்டத்தில் கலந்து கொள்ளும் ஒவ்வொருவரிடமும் தலா 250 ரூபா பெற்ற பின்பே அவர்கள் மண்டபத்துக்குள் நுழைய அனுமதிக்கப்படுகின்றனராம்.

இந்நிலையில் இதனால் பாதிக்கப்பட்ட மக்கள் தங்களின் பணத்தைக் கேட்டு மண்டபத்துக்குள் நுழைய முயன்றதால் இரு தரப்பினருக்கும் இடையே முறுகல் ஏற்பட்டது.

அந்தப் பகுதியில் செய்தி சேகரித்துக்கொண்டிருந்த ஊடகவியலாளர்களையும் பிரமிட் வியாபார நிறுவன ஊழியர்கள் படம் எடுத்து அச்சுறுத்தும் வகையில் நடந்து கொண்டனர்.

தங்களிடம் பெற்ற பணத்தை மீளத் தருவார்கள் என கடந்த 4 வாரங்களாக இவர்கள் ஏமாற்று கின்றனர் எனவும், இது தொடர்பாக யாரிடமும் முறையிட வேண்டாம் எனப் பிரமிட் வியாபார நிறுவன நிர்வாகத்தினர் கூறுகின்றனர் எனவும் பாதிக்கப்பட்ட மக்கள் தெரிவித்தனர்.

பணம் பெற்றமை மட்டுமல்லாமல் வெளிநாட்டுச் சுற்றுலாவுக்கு அழைத்துச் செல்வதாகத் தெரிவித்து பெற்றுக்கொண்ட கடவுச்சீட்டையும் அவர்கள் மீளத் தரவில்லை எனவும் மக்கள் சிலர் கூறினர்.

பாதிக்கப்பட்ட தரப்பினர் சாவகச்சேரி பொலிஸ் நிலையத்தில் முறைப்பாடு செய்தமையைத் தொடர்ந்து அந்த மண்டபத்துக்கு வருகை தந்த பொலிஸார், பிரமிட் வியாபார நிறுவன முகாமையாளர் உள்ளிட்டவர்களைப் பொலிஸ் நிலையத்துக்கு

அழைத்துச் சென்றனர்.

பொலிஸ் நிலையத்தில் வைத்து மேற்கொள்ளப்பட்ட விசாரணைகளை அடுத்து பாதிக்கப்பட்ட தரப்பினரிடம் பணம் பெற்றுக் கொண்டமை மட்டுமல்லாமல் அதற்கான பற்றுச்சீட்டுகள் கூட வழங்கப்படவில்லை என்பது தெரியவந்துள்ளது.

இதன்போது, பாதிக்கப்பட்ட தரப்பினருக்கு எதிர்வரும் புதன் கிழமை முழுத்தொகையையும் மீளளிப்பதாக சம்பந்தப்பட்ட வியாபார நிர்வாகத்தினர் கூறினர்.

சம்பந்தப்பட்ட பிரமிட் வியாபார நிறுவன முகாமையாளர் உள்ளிட்டவர்களைக் கடுமையாக எச்சரித்த பொலிஸார், இவ்வாறான பிரமிட் வியாபார முறைமை தொடர்பில் மக்களை விழிப்புடன் இருக்குமாறும் கேட்டுக்கொண்டனர். பிரமிட் வியாபாரம் தென் மராட்சிப் பகுதிகளில் இடம்பெற்றால் சாவகச்சேரி பொலிஸ் நிலையத்தில் உடனடியாக முறையிடுமாறும் பொலிஸார் மேலும் கூறினர்.

இடைக்கால...

(முதலாம் பக்ககத்தொடர்ச்சி) தளங்கள் பயன்படுத்தப் படவுள்ளன எனப் பிரதமர் செயலக வட்டாரங்களை மேற்கோள்காட்டி கொழும்பு ஊடகம் ஒன்று செய்தி வெளியிட்டுள்ளது.

இணையத்தளம் மூலமும், முகநூல் பதிவுகள் மூலமும், பொதுமக்களின் கருத்துக்கள் கோரப்படவுள்ளன.

ஆசிய பசுபிக் பிராந்தியத்தில், இவ்வாறானதொரு நடவடிக்கையை மேற்கொள்ளும் முதல் நாடாக இலங்கை விளங்கும் என்றும் பிரதமர் செயலக வட்டாரங்கள் கூறியுள்ளன.

இதனை இணைய வழிக் கருத்துக்கணிப்பு என்று அழைக்கும் அதிகாரிகள், எதிர்வரும் புதன் கிழமை இடைக்கால அறிக்கை தொடர்பான விவாதம் நாடாளுமன்றத்தில் நிறைவடைந்த பின்னர், இந்தக் கருத்துக்களைத் தீரட்டும் நடவடிக்கைகள் முன்னெடுக்கப்படும் என்றும் தெரிவித்தனர்.

தலைவர்...

(முதலாம் பக்ககத்தொடர்ச்சி) விடுதலைப் புலிகளின் திருமலை மாவட்டப் புலனாய்வுத் துறை தளபதிகளில் ஒருவராக இருந்த அன்பு என அழைக்கப்படும் இன்பராசா தெரிவித்தார்.

கிளிநொச்சியில் நேற்று ஞாயிற்றுக்கிழமை புனர்வாழ்வு அளிக்கப்பட்டுச் சமூகமயப்படுத்தப்பட்ட முன்னாள் போராளிகளால் நடத்தப்பட்ட நிகழ்வில் கலந்து கொண்டு உரையாற்றுகையிலேயே அவர் இவ்வாறு கூறினார்.

அவர் அங்கு மேலும் தெரிவித்தவை வருமாறு:—

தமிழீழ விடுதலைப் புலிகளின் தலைவர் வேலுப்பிள்ளை பிரபாகரன் இன்று எம்முடன் இல்லையென ஒருசிலர் கூறி வருகின்றனர். அதை நான் முற்றாக மறுக்கின்றேன். எமது தலைவர் ஆறு லட்சம் மக்களின் உள்ளங்களில் வாழ்ந்து எம்மை வழி நடத்திக் கொண்டிருக்கிறார். அவரது உத்தரவுக்கு அமையவே எமது செயற்பாடுகள் தொடர்ந்து கொண்டிருக்கின்றன.

எமது மக்களின் அபிலாஷைகள் நிறைவேற்றப்படும் வரை எமது பயணம் ஓயமாட்டாது — என்றார்.

வலி...

(முதலாம் பக்ககத்தொடர்ச்சி) றும் பலாலி தெற்கு மக்கள் நேற்று முன்னெடுத்த இந்தப் போராட்டம், வயாவிளானில் உள்ள இராணுவக் குடியிருப்பு வாயில் வரை பேரணியாகச் சென்றது.

இதனைத் தொடர்ந்து அங்கு வந்த நாடாளுமன்ற உறுப்பினர் அங்கஜன் இராமநாதன், இராணுவத் தரப்புடன் பேச்சு நடத்தினார்.

இதனையடுத்து அங்கு சமூகமளித்த யாழ். மாவட்ட இராணுவக் கட்டளைத் தளபதி மேஜர் ஜெனரல் ஹெட்டியாராச்சியும் மக்களுடன் கலந்துரையாடினார். இதன்போது மக்கள் தமது பிரச்சினைகள் குறித்து தெளிவுபடுத்தியமையோடு, மனு ஒன்றையும் கையளித்தனர்.

இதேவேளை, வலி.வடக்கு மக்களின் மீள்குடியேற்ற பிரச்சினை தொடர்பாக ஜனாதிபதியின் கவனத்திற்குத் தாம் கொண்டு செல்வார்களை அங்கஜன் ராமநாதனும் குறிப்பிட்டார்.

முன்னதாக வயாவிளான் கிராம முன்னேற்றச் சங்க முன்றிலில் நேற்று ஞாயிற்றுக்கிழமை காலையில் ஒன்று கூடிய மக்கள் அங்கிருந்து வயாவிளான் இராணுவக் குடியிருப்பு நுழைவாயில் வரைச் சென்று இந்தப் போராட்டத்தை முன்னெடுத்தனர்.

வலி.வடக்கு பிரதேச சபைக்குட்பட்ட வயாவிளான் மற்றும் பலாலி தெற்கு ஆகிய பிரதேசங்களைச் சேர்ந்த மக்களின் காணிகள் தொடர்ந்தும் இராணுவம் வசமுள்ள நிலையில், அவற்றை விடுவித்துத் தம்மை மீள்குடியேற்றுமாறு வலியுறுத்தியே அவர்களால் இந்தப் போராட்டம் முன்னெடுக்கப்பட்டது.

புலனாய்வாளர்...

(முதலாம் பக்ககத்தொடர்ச்சி) இந்தக் கொலை தொடர்பான விசாரணைகளை மேற்கொண்டு வரும் கொழும்புக் குற்றத்தடுப்புப் பிரிவுப் பொலிஸார் இந்த ஆதாரங்களைக் கண்டறிந்துள்ளனர் எனவும் கூறப்படுகிறது.

இந்தக் கொலைச் சம்பவம் தொடர்பில் சந்தேகத்தின் பேரில் விசேட அதிரடிப்படையினர் புலனாய்வாளர்கள் இருவர்களைத் தேடிச் செய்யப்பட்டு விளக்கமறியலில் வைக்கப்பட்டுள்ளனர். அவர்களது கைத்தொலைபேசிகள் ஆய்வுக்கு உட்படுத்தப்பட்டன. அதன் அடிப்படையில் சம்பவம் இடம்பெற்ற நேரத்தில் இந்த இரு புலனாய்வாளர்களும் சம்பவ இடத்தில் இருந்துள்ளமை கண்டு பிடிக்கப்பட்டுள்ளதாக விசாரணைகளில் தெரியவந்துள்ளது.

எனினும், இந்தக் கொலையைத் தாம் செய்யவில்லையெனக் கைது செய்யப்பட்ட விசேட அதிரடிப்படையினர் தொடர்ந்தும் தெரிவித்து வருகின்றனர்.

அரியாலை கிழக்கு, மணியந்தோட்டம் பகுதியில் கடந்த மாதம் 22 ஆம் திகதி நடத்தப்பட்ட துப்பாக்கிச் சூட்டில் டொன் பொஸ்கோரிக்கம்ன் (வயது - 24) என்ற இளைஞன் உயிரிழந்தார்.

கொலை இடம்பெற்ற சந்தர்ப்பத்தில் அந்த இடத்தில் பயணித்த மோட்டார் சைக்கிள் மற்றும் ஓட்டோ என்பன கடந்த வாரம், யாழ்ப்பாணம் பண்ணைப் பகுதியிலுள்ள விசேட அதிரடிப்படையின் முகாமிலிருந்து கைப்பற்றப்பட்டன. அத்தோடு, கைத்துப்பாக்கியொன்றும் மீட்கப்பட்டமை குறிப்பிடத்தக்கது.

14 கடற்கரைப் பிரதேசத்தில் ஒரே சமயத்தில் சுனாமி எச்சரிக்கை



தேசிய சுனாமி எச்சரிக்கை ஒத்திகை செயற்திட்டத்தின் மூலம் நாடளாவிய ரீதியில் 14 கடற்கரை மாவட்டங்களில் அமைக்கப்பட்ட 77 சுனாமி முன் எச்சரிக்கைக் கோபுரங்கள் ஒரே நேரத்தில் பரீட்சித்துப் பார்க்கும் நிகழ்வு நேற்று பி.ப 2.12 மணியளவில் மேற்கொள்ளப்பட்டது.

இதன் அடிப்படையில் முல்லைத்தீவு மாவட்டத்தில் 5 முன் எச்சரிக்கை கோபுரங்கள் அமைந்துள்ள இடங்களான புதுமாத் தளன், வெள்ளா முள்ளிவாய்க்கால், கொக்கிளாய், அளம்பில் மற்றும் முல்லைத்தீவு நகரம் ஆகிய கடற்கரைப் பிரதேச கிராம சேவையாளர் பிரிவுகளில் சுனாமி முன் எச்சரிக்கை ஒத்திகை நிகழ்வு இடம்பெற்றது.

முதலாவது எச்சரிக்கை பி.ப 2.12 மணியளவில் இரண்டாவது எச்சரிக்கை 2.20 மணியளவில் எச்சரிக்கை மீளப் பெறப்பட்ட செய்தி பி.ப 3.35 மணியளவில் தெரிவிக்கப்பட்டது. கரைதுறைபற்று பிரதேச

செயலாளர் பிரிவுக்கு உட்பட்ட அளம்பில் கிராம சேவையாளர் பிரிவில் அரசு அதிபர் ரூபவதி கேதீஸ் வரன் அவர்களின் தலைமையில் நடைபெற்ற ஒத்திகை நிகழ்வில் பிரதேச செயலாளர் அனர்த்த முகாமத்துவ உதவிப்பணிப்பாளர் மற்றும் ஊழியர்கள், இலங்கைச் செஞ்சிலுவைச் சங்க முல்லைத்தீவு கிளை அனர்த்த பதிவுரூப்பு பிரிவினர், முப்படையினர் காவல் துறையினர் ஆகியோர் கலந்து கொண்டனர்.

சுனாமி தொடர்பான உறுதி செய்யப்பட்ட செய்தியை கேள்வியுற்ற பொதுமக்கள் வெளியேறி அளம்பில் மகாவித்தியாலயத்தில் தஞ்சமடைந்தனர்.

இவர்களுக்கான முதல்தவறி மற்றும் முகாமத்துவ ஒழுங்கமைப்புக்களை அரசு ஊழியர்கள் மற்றும் செஞ்சிலுவைச் சங்கத்தினர் வழங்கினர்

இறுதியாக பாதுகாப்பான இடத்திற்கு வருகை வந்த பொதுமக்களுடனான சந்திப்புடன் இடம்பெற்றுள்ளது.

அதிரடிப்படல...

(முதலாம் பக்ககத்தொடர்ச்சி) டம் மற்றும் புதுக்குடியிருப்பு பிரதேசக் கிளைக் குழுக் கூட்டம் என்பனவே நேற்று இவ்வாறு நடந்தன.

முன்னதாகக் கரைதுறைப் பற்றுக் கிளையின் நிர்வாக தெரிவுக்கூட்டம் காலை 10.30 மணியளவில் முல்லைத்தீவு கரைதுறைப் பற்றுப் பிரதேச சபைப் பொது மண்டபத்தில் நடைபெற்றது.

தமிழரசுக் கட்சியின் நாடாளுமன்ற உறுப்பினர்களான எம்.ஏ. சுமந்திரன், மாவை. சேனாதிராசா, சிவமோகன், சாந்தி ஸ்ரீஸ்கந்தராஜா மற்றும் வடக்கு மாகாணப் பிரதி அமைத்தலைவர்கமலேஸ் வரன் மற்றும் கட்சியின் உறுப்பினர்கள் ஆகியோர் இதில் பங்கேற்றனர்.

விசேட அதிரடிப்படையினரின் பாதுகாப்புடன் நடைபெற்ற இந்தக் கூட்டத்தில் ஊடகவியலா

80 அடி..

(முதலாம் பக்ககத்தொடர்ச்சி) பிரதான வீதியில் போடைஸ் என்.சி தோட்டப் பகுதியில் இந்த பஸ்தலைக்கீழா கக் குடைசாய்ந்துள்ளது.

டயகம் பகுதியிலிருந்து பயணிகளை ஏற்றிக் கொண்டு ஹட்டன் பகுதிக்குச் சென்ற இந்த பஸ், பாதையை விட்டு விலகி சுமார் 80 அடி எள்ளத்தில் பாய்ந்து விபத்துக்குள்ளாகியுள்ளது.

ளர்களுக்குப் படம் எடுப்பதற்கு மட்டுமே அனுமதி வழங்கப்பட்டது.

கூட்டத்தின் ஆரம்பம் முதலே புதிய உறுப்பினர்கள் தெரிவில் இழுபறி நிலை காணப்பட்டது. குழப்பமும் நிலவியதை அவதானிக்க முடிந்தது. இந்தக் குழப்ப நிலை காரணமாக கட்சியின் ஆதரவாளர்கள் சிலர் விசனத்துடன் இடையில் எழுந்து சென்றமையையும் காண முடிந்தது. நாடாளுமன்ற உறுப்பினர்களின் சமரச முயற்சியை அடுத்துக் குழப்பம் தணிந்ததோடு தற்காலிகமாகப் புதிய உறுப்பினர்கள் கரைதுறைப் பற்றுக் கிளைக் குழுவுக்கு நியமிக்கப்பட்டனர்.

ஆயினும் கூட்டம் நிறைவடைந்த பின்னர் வெளியே வந்த கட்சி ஆதரவாளர்கள் குழப்பம் விளைவித்தமையுடன் கைகலப்பிலும் ஈடுபட்டனர் என அங்கிருந்தவர்கள் தெரிவித்தனர்.

பஸ் சாரதி கட்டுப்பாட்டை இழந்ததன் காரணமாகவே இந்த விபத்து நேர்ந்ததாகத் தெரியவந்துள்ளது.

இந்த விபத்தில் காயமடைந்த 28 பேரில் 6 பேர் பேராதனை வைத்தியசாலைக்கு மாற்றப்பட்டுள்ளனர் எனவும் ஏனையோர் டிக்கோயா ஆதார வைத்தியசாலையில் சிகிச்சை பெற்று வருகின்றனர் எனவும் வைத்தியசாலை வட்டாரங்கள் தெரிவித்தன.

தீர்வுக்கு இறுதி வரை முயற்சிப்போம் சரிவரா விட்டால் சர்வதேச தலையீடு

இனப்பிரச்சினைக்கான தீர்வைப் பெறுவதற்கு விரக்தியின்றி இறுதிவரையில் முயற்சிப்போம். தோல்வியடைந்தால் சர்வதேசம் மற்றும் ஐக்கிய நாடுகள் சபை தலையீடுகளைச் செய்வதற்கு போதிய காரணங்கள் இருக்கின்ற நிலையில் அரசாங்கம் எம்மைக் குறை கூறமுடியாது என உலகத் தமிழ்ப் பேரவையின் தலைவர் அருட்தந்தை இம்மானுவேல் அடிகளார் தெரிவித்துள்ளார்.

இலங்கைக்கு அண்மையில் விஜயம் செய்து நிலைமைகளை ஆராய்ந்திருந்த பின்னணியிலும், புதிய அரசமைப்புக்கான வழிநடத்தல் குழு



உலகத் தமிழர் பேரவைத் தலைவர் நம்பிக்கை

வின் இடைக்கால அறிக்கை மீதான விவாதங்கள் இடம்

பெற்று வருகின்ற நிலையிலும் தேசிய இனப்பிரச்சி

னைக்கான தீர்வு குறித்து தனது டுவிட்டர் பக்கத்தில் அவர் மேற்கண்டவாறு தெரிவித்துள்ளார்.

சுதந்திர இலங்கையில் 70 ஆண்டுகளாக பலமுறை சிங்களவர்களால் ஏமாற்றம் அல்லது தோல்வியைக் கண்ட நாம் இம்முறை ஏன் இறுதி வரையில் முயற்சிசெய்யவேண்டும்? தோல்வியடைகின்ற போது அல்லது ஏமாற்றப்படுகின்ற போது சர்வதேசம் அல்லது ஐக்கிய நாடுகள் சபை தலையிடுவதற்கு நாம் தடையாக இருக்க முடியாது.

கடந்த தோல்விகளின் போது நாமே குற்றவாளிகளாகச் சர்வதேசத்தாலும் ஐக்கிய

நாடுகள் சபையாலும் கணிக்கப்பட்டமைதான் இலங்கை அரசாங்கத்திற்கு எதிராக அவர்கள் தலையீடு செய்யாமல் இருந்தமைக்கான காரணமாயிற்று.

ஆனால், இம்முறை விரக்தியின்றி நம்பிக்கையுடன் இறுதிவரையில் போராடி முயற்சிப்போம்.

தோல்வியடைந்தால் அல்லது ஏமாற்றப்பட்டால் சர்வதேசம் மற்றும் ஐக்கிய நாடுகள் தலையிடுவதற்கு போதிய காரணங்கள் உள்ளன. நம்மை குறை கூறவும் முடியாது. - என்று அதில் அவர் கூறியுள்ளார்.

(உ)

பருத்தித்துறைக் கடலில் 8 இந்திய மீனவர் கைது!

யாழ்ப்பாணம், நவ.06

இலங்கைக் கடற்பரப்பிற்குள் அத்துமீறி நுழைந்து மீன்பிடியில் ஈடுபட்ட குற்றச்சாட்டில், எட்டு இந்திய மீனவர்கள் கைதுசெய்யப்பட்டுள்ளனர்.

பருத்தித்துறை கடற் பரப்பில் நேற்று (ஞாயிற்றுக்கிழமை) அதிகாரை இவர்கள் கைதுசெய்யப்பட்டுள்ளனர்.

அத்தோடு, இவர்கள் மீன்பிடிக்கு பயன்படுத்திய படகும் கைப்பற்றப்பட்டுள்ளது. தடைசெய்யப்பட்ட விசைப்படகை பயன்படுத்தி இவர்கள் மீன்பிடியில் ஈடுபட்டிருந்தனர் என இலங்கைக் கடற்படையினர் தெரிவிக்கின்றனர்.

மீனவர்களிடம் விசாரணைகளை மேற்கொண்ட கடற்படையினர், யாழ். நீரியல்வளத் திணைக்களத்திடம் அவர்களை ஒப்படைத்துள்ள நிலையில், அவர்களை நீதிவான் முன்னிலையில் ஆஜர்படுத்துவதற்கான நடவடிக்கைகள் நேற்று முன்னொடுக்கப்பட்டன.

உயிரிழை அமைப்பின் கட்டடத்துக்கு மாங்குளத்தில் நடப்பட்டது அடிக்கல்



முள்ளந்தண்டு வடம் பாதிக்கப்பட்டவர்களின் அமைப்பான உயிரிழை அமைப்பின் புதிய கட்டடத்திற்கான அடிக்கல் நடும் நிகழ்வு நேற்றுக் காலை இடம் பெற்றது. உயிரிழை அமைப்பின் தலைவர் ஸ்ரீகரன் தலைமையில் மாங்குளத்தில் புதிய கட்டடத்தை அமைப்பதற்கான அடிக்கல் நடப்

பட்டது.

உயிரிழை அமைப்பின் புதிய கட்டடத்துக்கான அடிக் கல்லை Lebara நிறுவன நிறுவநர் கந்தையா பாஸ்கரன் மற்றும் யாழ் போதனா வைத்தியசாலை பணிப்பாளர் வைத்திய கலாநிதி க.சத்தியமூர்த்தி ஆகியோர் நட்பு வைத்தனர்.

வடக்கு, கிழக்கு மாகாணங்களில் இடம்பெற்ற யுத்தம் மற்றும் பிற காரணங்களால் முள்ளந்தண்டு வடம் பாதிக்கப்பட்டவர்களைப் பாதுகாத்துவரும்மாபெரும் சேவையை உயிரிழை அமைப்பு நீண்ட காலமாக மேற்கொண்டு வருகின்றமை குறிப்பிடத்தக்கது. (இ-81)

வவுனியாவில் டெங்கு நுளம்புகள் பெருகும் கூடம் கண்டு ஆலோசனை



வவுனியா, நவ.06

வவுனியாவில் டெங்கு நுளம்பு பெருகும் இடங்களை அடையாளம் கண்டு ஆலோசனை வழங்கும் செயற்பாடு நேற்று முன்னொடுக்கப்பட்டது.

இந்நிலையில், டெங்கு நுளம்பு பரவும் சூழலை வைத்திருந்த சிலருக்கு சட்ட நடவடிக்கைகள் எடுப்பதற்கான முன் எச்சரிக்கை கடிதம் வழங்கப்

பட்டது.

வவுனியாநகரசபையின் உதவியுடன் இல்லங்களில் உள்ள கழிவுப் பொருள்களும் அகற்றப்பட்டன. இந் நடவடிக்கையில் பொது சுகாதார பரிசோதகர் பொலிஸ் உத்தியோகத்தர்கள் சிவில் பாதுகாப்புக்குழு ஆகியோர் உறுப்பினர்கள் கலந்து கொண்டனர்.

(இ-100)

சட்டவிரோதமாக நாட்டில் தங்கியிருந்த இருவர் கைது

கொழும்பு, நவ.06

குடிவரவு, குடியகல்வு சட்ட திட்டங்களை மீறி, செல்லுபடியான வீசா அனுமதியின்றி இலங்கையில் தங்கியிருந்த இரு வெளிநாட்டவர்கள் கைது செய்யப்பட்டுள்ளனர்.



இவர்கள் தெஹிவளை ஹில் வீதி பகுதியில் கைதுசெய்யப்பட்டுள்ளனர். உணவகம் ஒன்றில் தொழில் புரிந்து வந்த இந்தியாமற்றும் பாகிஸ்தான் நாடுகளைச் சேர்ந்தவர்களே இவ்வாறு கைது செய்யப்பட்டுள்ளனர்.

27 மற்றும் 48 வயதான இவர்கள் நேற்று கல்கிஸ் சை நீதிவான் முன்னிலையில் ஆஜர்படுத்தப்பட்டிருந்தனர். (இ)

பன்னாட்டுப் போர்க் கப்பல்களும் இலங்கைக்கு வரிசையாக வருகை!

இந்து சமுத்திரத்தில் ஆதிக்கச் செல்வாக்கைக் காட்டும் முயற்சியாம்

இந்து சமுத்திரத்தின் மேலாதிக்கத்தை உறுதிப்படுத்தும் கடல் சார் இராஜதந்திர போர்க்களமாக இலங்கை மாறியுள்ளது. அமெரிக்கா, இந்தியா, பாகிஸ்தானைத் தொடர்ந்து சீனாவின் பாரிய போர் கப்பல் ஒன்று இவ்வாரத்தில் இலங்கைக்கு வருகை தரவுள்ளது. இந்தப் போர்க் கப்பல் எதிர்வரும் வெள்ளிக்கிழமை இலங்கைக்கு வரவுள்ளதாக கடற்படை உறுதிப்படுத்தியது. கடந்த இரண்டு வாரத்திலிருந்து நேற்று வரையில் இந்தோனேசியா, தென்கொரியா, பங்களாதேஷ், அமெரிக்கா, இந்தியா மற்றும் பாகிஸ்தான் ஆகிய நாடுகளின் போர்க்கப்பல்கள் கொழும்பில் நங்கூரமிட்டன. இன்று பாகிஸ்தானின் பி. எஸ். என். செய்ப்

சீனத் தயாரிப்பு போர்க்கப்பல் கொழும்புக்கு வரவிருந்தது. பல முக்கிய நாடுகளின் போர்க்கப்பல்கள் இலங்கையை நோக்கி நகர்த்தப்படுகின்றமை இந்து சமுத்திரத்தின் மீதான ஆளுமையை அவை வெளிப்படுத்தவே முயல்கின்றன என்பதைக் காட்டுகிறது. இதுவரையில் இலங்கையை வந்தடைந்த அனைத்து கப்பல்களும் நல்லெண்ண விஜயத்தின் அடைப்படையிலேயே வருகின்றன என அந்தந்த நாடுகள் குறிப்பிட்டுள்ளன. ஆனால் அந்த விஜயங்கள் இந்து சமுத்திரத்தின் கடல்சார்பண்ணாட்டு இராஜதந்திர நகர்வுகளை வெளிப்படுத்துவனவாகவே அமைகின்றது. உலகின் ஏழு கடல்களுக்கு மாண சாவி இந்து சமுத்திரத்தில்

காணப்படுகின்றது என பல தசாப்தங்களுக்கு முன்னர் அமெரிக்க கடற்படை அதிகாரி ஒருவர் தெரிவித்திருந்தார். அன்று தொடக்கம் இன்று வரையில் இந்து சமுத்திரத்தில் அமெரிக்காவின் செல்வாக்கு உயர்ந்தே காணப்படுகின்றது. இதற்கு அமைவாகவேஜப்பான், ஆஸ்திரேலியா மற்றும் சிங்கப்பூர் ஆகிய நாடுகளில் அமெரிக்க பாதுகாப்பு தளங்கள் அமைக்கப்பட்டுள்ளன. ஆனால் இந்தியாவில் இவ்வாறானதொரு பாரிய அமெரிக்க கடற்படைப் பாதுகாப்புத் தளம் இல்லை. ஆனால் அமெரிக்க பாதுகாப்பு கட்டமைப்பிற்குள் இந்தியா சுயாதீன பங்களியாகவே காணப்படுகின்றது. ஆனால் இந்து சமுத்திரத்தில் ஏற்படக்

கூடிய புதிய சவால்களை எதிர் கொள்வதற்கு இலங்கையின் ஒத்துழைப்பு இன்றியமையாததாகியுள்ளது. இதனை மேலும் உறுதிப்படுத்தும் வகையில் சீன நகர்வுகள் அண்மைக்காலமாக தீவிரமடைந்துள்ளன. எனவேதான் அமெரிக்கப் போர்க்கப்பல்களின் பிரசன்னம் இந்து சமுத்திரத்திலும் இலங்கைக் கடலிலும் அதிகமாக காணப்படுகின்றது. கடந்த வாரம் அமெரிக்க நாசகாரி போர்க்கப்பல்கள் இலங்கையில் நங்கூரமிடப்பட்டிருந்தன. மேலும், இந்தியாவின் மூன்று போர்க்கப்பல்கள் தற்போது கொழும்பு துறைமுகத்தில் நங்கூரமிடப்பட்டுள்ளது. இந்த இரண்டு நாடுகளின்

போர் கப்பல்கள் இலங்கை விஜயத்தை நிறைவு செய்து திரும்புகின்ற நிலையில் பாகிஸ்தான் மற்றும் சீனக் கப்பல்கள் இலங்கைக்கு வர உள்ளன. இந்த விஜயங்கள் அனைத்துமே அவை தமது ஆளுமையை வெளிப்படுத்தும் வகையிலேயே காணப்படுகின்றன. இம்முறை இலங்கை வரும் சீனக் கப்பல் கொழும்பைத் தொடர்ந்து அம்பாந்தோட்டைக்கும் விஜயம் செய்ய உள்ளது. அம்பாந்தோட்டை துறைமுகத்தில் சீனத் திட்டங்கள் முன்னெடுக்கப்படுகின்ற நிலையில் அந்த திட்டங்களுக்கு உற்சாகமளிக்கும் வகையில் சீனப் போர் கப்பல் அம்பாந்தோட்டைக்குச் செல்லும் என எதிர்பார்க்கப்படுகின்றது. (உ)

விலை குறைய முன் எரிபொருள்களை விற்றுத் தீர்க்கவே பற்றாக்குறை நாடகம்

அமைச்சர் அஜித் பெரேரா தெரிவிப்பு

எரிபொருள் விலை குறையப் போவதாக தெரிவிக்கப்படும் தகவல்களை அடுத்துத் தம்மிடம் கையிருப்பில் உள்ள எரிபொருள்களை விற்பனை செய்து கொள்ள முன்வருவதற்கும் உத்தியே இந்த எரிபொருள் தட்டுப்பாடு என்ற பொய்யான பிரசாரம் என பிரதி அமைச்சர் அஜித் பி. பெரேரா தெரிவித்தார். நேற்று நடைபெற்ற ஊடகவியலாளர் சந்திப்பில் கலந்துகொண்டு கருத்துத் தெரிவிக்கை

யிலேயே அவர் இதனைக் கூறினார். எரிபொருள் தட்டுப்பாட்டுக்கு முதலாவது நியாயமாக எரிபொருள் கப்பலில் வந்த எரிபொருளானது தரமற்றது என்ற காரணம் தெரிவிக்கப்பட்டது. அத்துடன், எரிபொருள் விலை குறையப் போவதாகவும் ஒரு செய்தி காணப்படுகின்றது. இதனைக் கருத்தில் கொண்டுதங்களிடமுள்ள - அதிக விலைக்கு கொள்வனவு செய்யப்பட்ட - எரி

பொருள்களை விநியோகித்து முடித்துக் கொள்ள முன்வருவதற்கும் ஒரு நடவடிக்கையே இந்தப் பொய்யான பிரசாரம் எனவும் அவர் சுட்டிக்காட்டினார். இலங்கைப் பெற்றோலியக் கூட்டுத்தாபனத்தில் எரிபொருள்கள் போதிய கையிருப்பு இல்லை என வெளியான செய்திகளை அடுத்து நாட்டில் எரிபொருள் நிலையங்கள் முன்பாக பெரிய வரிசைகளில் வாகனங்கள் நிற்கின்றமை தெரிந்ததே.

தமிழரசுவில் இணைய போட்டி போடும் நிலை

கூறுகின்றார் சுமந்திரன் எம்.பி.

யாழ்ப்பாணம், நவ. 6 இலங்கைத் தமிழரசுக் கட்சியில் இணைவதற்குத் தமிழ் மக்கள் போட்டி போட்டுச் சண்டையிடும் நிலை தற்போது காணப்படுகின்றது என இலங்கைத் தமிழரசுக் கட்சியின் யாழ். மாவட்ட நாடாளுமன்ற உறுப்பினர் எம். ஏ. சுமந்திரன் தெரிவித்துள்ளார். தமிழரசுக் கட்சியின் கரைத்துறைப்பற்றுப்பிரதேச கிளைக்குமுன் நிர்வாகத் தனிவழங்குநிறுவனமும் நேற்று முல்லைத்தீவில் இடம்பெற்றன. இது குறித்துக் கருத்து தெரிவிக்கும்போதே அவர் இவ்வாறு கூறினார். அவர் மேலும் தெரிவித்தவை வருமாறு :- தமிழரசுக் கட்சியின்

மூலக்கிளைதொழிவுக் கூடம் இங்கே நடைபெற்றது. இந்தக் கூடத்தின் ஆரம்பத்தில் சமகால அரசமைப்பு உருவாக்கம் தொடர் பான விளக்கம் கட்சியின் ஆதரவாளர்களுக்கு வழங்கப்பட்டது. அதைத் தொடர்ந்து மூலக்கிளைதொழிவு இடம்பெற்றது. இந்த மூலக்கிளைதொழிவில் நீண்ட காலமாக இருபறி நிலை காணப் பட்டது. இன்றும் அந்தத் தொழிற்சாலை ஆரம்பத்தில் ஒரு குழப்பகரமான சூழல் காணப்பட்டது. இதற்குப் பிரதானமான காரணம் தமிழரசுக் கட்சியில் இணைவதற்குப் பலர் ஆர்வம்காட்டுகின்றமையே. வேறு எந்தவொரு அரசியல் கட்சியில் இணைவதற்கும் இந்தமாதிரியான ஒரு போட்டி கிடையாது.

ஆகவே இது ஒரு ஆரோக்கியமான சண்டையாகவே நாம் பார்க்கின்றோம். எல்லோருமே கூட்சியின் உறுப்பினராக வரவேண்டும், எல்லோருமே கட்சியின் செயற்குழுவில் அங்கம் பெறவேண்டும் என்ற அவா மக்களிடம் இருப்பதை நாம் காண முடிந்தது. அதனால் சில குழப்பமான சூழல்களைப் பட்டது. சில நிர்வாகக் குறைபாடுகள் காரணமாக இன்று தற்காலிகமாக ஒரு நிர்வாகக் குழுவை நியமித்துள்ளோம். நிர்வாகக் குறைபாடுகளைச் சீர் செய்த பிறகு இன்று தொழிவு செய்யப்பட்ட தற்காலிக நிர்வாகக் குழுவை உறுதி செய்யலாமா அல்லது மாற்றங்களைச் செய்வதா என்பது குறித்து முடிவெடுக்கப்படும் - என்றார். (உ)

வெள்ளத்தில் மூழ்கியது புதுக்குடியிருப்பு நகரம்!



புதுக்குடியிருப்பு, நவ. 05 அண்மைய நாட்களாக தொடர்ந்து பெய்துவரும்

மழை காரணமாகப் புதுக்குடியிருப்பு நகரின் பல பகுதிகள் நீரில் மூழ்கி

யுள்ளன. நேற்றுமுன் தினம் இரவு பலமணி நேரமாகத் தொடர்மழை பெய்த நிலையில் வெள்ளப் பெருக்கு ஏற்பட்டுள்ளதோடுதொழுவான பகுதிகள் பல நீரில் மூழ்கியுள்ளன. குறிப்பாக புதுக்குடியிருப்பு நகர்ப்பகுதி இந்த மழை காரணமாக வெள்ளத்தில் மூழ்கியுள்ளது. பலவாத்தக நிறுவனங்களுக்கும் வெள்ளம் புகுந்துள்ளது. வர்த்தக நிலையங்கள் பலவற்றில் பொருள்கள் வெள்ளத்தில் மிதக் கின்றன. வெள்ளத்தை அகற்றி வரும் வர்த்தகர்கள், சீரான வடிகால் அமைப்புகள் இல்லாமையால் தாம் தொடர்ந்தும் பாதிப்படைந்து வருகின்றார்கள் என சுட்டிக்காட்டியுள்ளனர்.

நீதி அமைச்சர் மங்கள சமரவீரவின் முதலாவது வரவு - செலவுத் திட்டம்!

வியாழனன்று சபையில் சமர்ப்பிப்பு

நல்லாட்சி அரசாங்கத்தின் இரண்டாவது வரவு - செலவுத் திட்டம் எதிர்வரும் 9 ஆம் திகதி (வியாழக் கிழமை) பிற்பகல் நாடாளுமன்றத்தில் முன்வைக்கப்படவுள்ளது. இது நீதி அமைச்சர் மங்கள சமரவீரவின் முதலாவது வரவு - செலவுத் திட்டம் ஆகும். இந்த வரவு - செலவுத் திட்டத்தின் மூலம் முன்வைக்கப்படும் அடுத்த வருடத்துக்கான மொத்தச் செலவுகள் 39 ஆயிரத்து 820 கோடி ரூபாயானமதிப்பிடப்பட்டுள்ளது.

அடுத்த வருடத்துக்கான (2018) அரசாங்கத்தின் மொத்தச் செலவுகள் இவ்வருடத்துக்காக (2017) ஒதுக்கப்பட்ட கடந்த வரவு செலவுத் திட்டத்தின் செலவுகளுடன் ஒப்பிடும் போது 3 ஆயிரத்து 550 கோடி ரூபாய் அதிகமாகும் எனவும் கூறப்படுகின்றது. இம்முறையும் கடந்த வருடத்தைப் போலவே அதிக நிதி பாதுகாப்புக்கே ஒதுக்கப்பட்டுள்ளதாகவும் குறிப்பிடப்படுகின்றது. வரவு - செலவுத் திட்டம்

சபையில் முன்வைக்கப்படவுள்ள 9 ஆம் திகதி முதல் நாடாளுமன்ற வளாகத்தைச் சுற்றி விசேட பாதுகாப்பு ஏற்பாடுகள் செய்யப்பட்டுள்ளன என சபாநாயகர் கரு ஜயசூரிய தெரிவித்துள்ளார். எதிர்வரும் 9 ஆம் திகதி முன்வைக்கப்பட்டதன் பின்னர், மறுநாள் 10 ஆம் திகதி முதல் டிசம்பர் 10 ஆம் திகதி வரையில் ஒரு மாத காலத்துக்கு வரவு செலவுத் திட்ட விவாதம் நடைபெறவுள்ளதாகவும் கூறப்படுகின்றது. (உ)